



உதயன்

மக்கள் மனம் நிறைந்த தமிழ் நாளிதழ்



24 மணி நேரமும் உடனுக்குடன் செய்திகளை அறிந்துகொள்ள
NEWUTHAYAN.COM

சுடர் 34 கதிர் 105 மாசி 28ஆம் நாள் செவ்வாய்க்கிழமை 12 மார்ச் 2019 வள்ளூர் ஆண்டு 2050

எரிபொருள் விலையில் மாற்றமில்லை

கொழும்பு, மார்ச் 12
எரிபொருள் விலைகளில் மாற்றங்கள் செய்யப்படவில்லை என்று நேற்று இரவு நிதி அமைச்சு அறிவித்தது.
மாதாந்த எரிபொருள் விலைத் தீருத்தம் நேற்று நடைமுறைக்கு வரும் என்று கூறப்பட்டிருந்தது. ஆயினும் எரிபொருள் விலையை நிர்ணயிக்க அமைக்கப்பட்ட குழு எரிபொருள் விலையை அதிகரிக்கும் அல்லது குறைக்கும் முடிவு எதையும் எடுக்கவில்லை என்று தெரிவிக்கப்பட்டது.
பெப்ரவரி 10ஆம் திகதி நடைமுறைக்கு வந்த எரிபொருள் விலையை அடுத்த மாதம் 10 ஆம் திகதிவரை தொடரும் என்று தெரிவிக்கப்பட்டுள்ளது. (எ)

மன்னார், வவுனியாவில் அதிகரித்த வெப்பம்

யாழ்ப்பாணம், மார்ச் 12
வடக்கு மாகாணத்தில் குறிப்பாக மன்னார், வவுனியா மாவட்டங்களில் இன்னும் சில நாட்களுக்குக் கடும் வெயில் காணப்படும் என்று வானிலை அவதான நிலையம் அறிவுறுத்தியுள்ளது. தற்போது நாடளாவிய ரீதியில் கடும் வெப்பத்துடனான காலநிலை காணப்படுகின்றது. மதியம் 12 மணி முதல் 3 மணி வரை வெயிலில் நடமாடுவதை இயலுமான வரை குறைத்துக் கொள்ள வேண்டும் என்று அறிவுறுத்தப்பட்டுள்ளது.
வடக்கு, மத்திய மற்றும் வடமேற்கு மாகாணங்களில் வெப்பத்தின் >> 07

கரன்னகொட 8 மணித்தியால வாக்குமூலம்

கொழும்பு, மார்ச் 12
முன்னாள் கடற்படைத் தளபதி அட்மிரல் வசந்த கரன்னகொடவிடம், குற்றப் புலனாய்வுப் பிரிவினர் நேற்று 8 மணி நேரம் விசாரணைகளை நடத்தியுள்ளனர். கொழும்பில் 11 இளைஞர்கள், கடத்தப்பட்டு காணாமல் ஆக்கப்பட்ட வழக்கு தொடர்பாகவே அட்மிரல் கரன்னகொடவிடம் விசாரணை நடத்தப்பட்டு வாக்குமூலம் பதிவு செய்யப்பட்டது.
இந்த வழக்கில், அட்மிரல் கரன்னகொடவை கைது செய்வதற்கு உயர் நீதிமன்றம் இடைக் >> 07

அதிகாரப் பகிர்வின் பின்பே ஏனையவை

ஜே.வி.பியிடம் கூறியது கூட்டமைப்பு

யாழ்ப்பாணம், மார்ச் 12
தமிழ்த் தேசியக் கூட்டமைப்பை பொறுத்த வரையில் அதிகாரப் பகிர்வுக்கே முக்கியத்துவம் கொடுக்கும். நிறைவேற்று அதிகார அரசு தலைவர் முறைமை ஒழிப்புக்கு கூட்டமைப்பு எதிரானது அல்ல. ஆனாலும் அதிகாரப் பகிர்வு விடயம் முழுமையாக முதலில் நடைமுறைப் படுத்தவேண்டும்.
இவ்வாறு மக்கள் விடுதலை முன்னணியிடம், தமிழ்த் தேசியக் கூட்டமைப்பு திட்டவட்டமாகக் கூறியுள்ளது. >> 19

கால அவகாசத்தை நீடிக்கக் கூடாது என்பதற்குப் புளொட் ஆதரவில்லை இருப்பதைக் கைவிடத் தயாரில்லை என்றும் அந்தக் கட்சி விளக்கம்

யாழ்ப்பாணம், மார்ச் 12
இலங்கை அரசுக்கு ஐ.நா. மனித உரிமைகள் சபை மேலும் கால அவகாசம் வழங்கக் கூடாது எனக் கோரிக்கை முன்வைத்து >> 19

ஐ.நா. தீர்மானத்தை மைத்திரி எதிர்த்தால் போர் வெடிக்கும்!

மாலை எம்.பி. நாடாளுமன்றில் பேச்சு



கொழும்பு, மார்ச் 12
ஐக்கிய நாடுகள் மனித உரிமைகள் சபையின் தீர்மானத்தை நடைமுறைப்படுத்துவதற்கு அரசு தலைவர் தடையாக இருப்பாராக இருந்தால் அவருக்கு எதிராக அறவழியில் போராட்டம் வெடிக்கும் என்று கூறியுள்ளார். இலங்கைத் தமிழரசுக் கட்சியின் தலைவரும், தமிழ்த் தேசியக் கூட்டமைப்பின் நாடாளுமன்ற உறுப்பினருமான மாலை சோ.சேனாதிராசா. நாடாளுமன்றத்தில் நேற்று நடைபெற்ற வரவு - செலவுத் திட்டத்தின் இரண்டாம் வாசிப்பு மீதான விவாதத்தில் கலந்துகொண்டு உரையாற்றும் >> 07

வேட்பாளரின் செலவுகளை கட்டுப்படுத்த புதிய சட்டம்

யாழ்ப்பாணம், மார்ச் 12
இலங்கையில் நடக்கும் அனைத்து வகையான தேர்தல்களின் போதும் வேட்பாளர்கள் செலவிடும் நிதிக்கான உச்ச வரையறை ஒன்றை ஏற்படுத்த முன்மொழிவைத் தேர்தல்கள் ஆணைக்குழு சமர்ப்பித்துள்ளது. இலங்கையில் இடம் பெறும் ஊழல் குற்றச்சாட்டுக்கள் மற்றும் கையூட்டு குற்றச்சாட்டுக்களைத் தவிர்க்கும் வகையில் தேர்தல்கள் ஆணைக்குழு அதன் முன்மொழிவுகளைச் சமர்ப்பித்து சட்டமா அதிபர் திணைக்களத்தின் பரிந்துரையைப் பெற்றுள்ளது. அவற்றைச் சட்டமாக்கும் வகையில் நாடாளுமன்றக்குப் பரிந்துரைகள் அனுப்பப்பட்டுள்ளன. >> 07

எதிர்பார்க்கும் நெருக்கடி இலங்கைக்கு இருக்காது!

ஐ.நா. தீர்மானம் தொடர்பில் ஜெகான் பெரேரா ஆளுடம்
கொழும்பு, மார்ச் 12
ஜெனிவாவில் இலங்கைக்கு எதிரான அழுத்தங்கள் குறைவடைவதற்கான சாத்தியங்கள் உள்ளன என்று தேசிய சமாதானப் பேரவையின் நிறைவேற்றப் பணிப்பாளர் ஜெகான் பெரேரா குறிப்பிட்டுள்ளார். >> 07



கால அட்டவணையுடன் அவகாசம் வழங்கினால் பரிசீலிக்கத் தயாராம்!

ஈ.பி.ஆர்.எல்.எவ் கூறுகின்றது
யாழ்ப்பாணம், மார்ச் 12
ஐ.நா. மனித உரிமைகள் சபையின் கண்காணிப்பு என்ற போர்வையில் கால அவகாசமே >> 19

ராணுவம் மீது பழி சுமத்தியோர் வாயடைத்துப் போயுள்ளனராம் இராணுவத் தளபதி கூறுகின்றார்

கொழும்பு, மார்ச் 12
மன்னார் புதைகுழி விவகாரத்தில் இலங்கை இராணுவத்தின் மீது குற்றஞ்சாட்டியவர்கள் தற்போது வாயடைத்துப் போயுள்ளனர் >> 07



மேலதிகமான உறுப்பினரால் ஆணைக் குழுவுக்குச் சிக்கல்!

யாழ்ப்பாணம், மார்ச் 12
கடந்த உள்ளூராட்சித் தேர்தலில் வென்னப்புல பிரதேச சபைக்கு ஒரு உறுப்பினர் >> 06



ஐ.நா. ஆணையாளரின் அறிக்கைக்கு எதிர்ப்பு!

பெரும்பான்மையினர் ஜெனிவாவில் போராட்டம்
கொழும்பு, மார்ச் 12
ஐக்கிய நாடுகள் மனித உரிமைகள் ஆணையாளரின் அறிக்கைக்கு எதிராக ஜெனிவாவில் நேற்றுப் பெரும் கண்டன ஊர்வலம் ஒன்று தேசப்பற >> 08

கால அவகாசம் வேண்டாம் என 16 அன்று யாழில் பெரும் பேரணி

யாழ்ப்பாணம், மார்ச் 12
இலங்கைக்கு கால அவகாசத்தை வழங்காது மக்களுக்கான நீதியைப் பெற்றுக் கொடுக்க வேண்டும் என்று வலியுறுத்தி >> 19

எதிர்வரும் வெள்ளிக்கிழமை யாழ்ப்பாணத்தில் பேரணி ஒன்று ஏற்பாடு செய்யப்பட்டுள்ளது. யாழ்ப்பாணப் பல்கலைக் கழகச் சமூகம் இந்தப் பேரணியை ஏற்பாடு செய்துள்ளது. அது தொடர்பான செய்தியாளர் சந்திப்பு நேற்று யாழ்ப்பாணப் பல்கலைக் கழகத் >> 19



Old Boys' Association St. John's College, Jaffna.

ANNUAL GENERAL MEETING

The 103rd Annual General Meeting of the Old Boys' Association

of St. John's College, Jaffna will be held on Saturday 6th April,

2019 at 9.30 am in the College Auditorium.

PROGRAMME FOR THE DAY

08.00 am Holy Communion Service

09.00 am Fellowship Breakfast

9.30 am Annual General Meeting

AGENDA

1. Prayer
2. Vote of Condolences
3. Minutes of last AGM
4. Principal's review
5. Annual report
6. Statement of Accounts
7. Amendment of Constitution
8. Election of Executive Committee

11.00 am - T20 Cricket match
(Old Boys vs Present Boys)

12.30 pm - Fellowship lunch

1.30 pm - T20 Cricket match (Continued...)

3.00 pm - Soft ball Cricket match between old Boys

4.00 pm - Principal's Tea

4.30 pm - Soccer match (Old Boys vs Present Boys)

Kindly accept this invitation as no individual invitations will be sent.

Members who wish to submit resolutions are kindly requested to do so in writing on or before 28th March, 2019.

Breakfast and Lunch Tickets will be available at the entrance.

Rev. N.J. Gnanaponrajah
Principal.

Dr. S. Raviraj
President

Mr. T. Pradheeban
Secretary

பெறுகை அறிவித்தல் - 2019 பருத்தித்துறை நகரசபை


1. தவிசாளர், உள்நூராட்சிமன்ற பெறுகைக்குழு, பருத்தித்துறை நகரசபை, பருத்தித்துறை அவர்களினால் தகுதிவாய்ந்த ஒப்பந்தகாரர்களிடமிருந்து கீழ்க் குறிப்பிடப்பட்ட அட்டவணையில் காட்டப்பட்டுள்ள வேலைகளுக்காக பொறியிடப்பட்ட பெறுகை மனுப்பத்திரங்கள் கோரப்படுகின்றன.
2. தேசிய போட்டி கேள்விகோரல் நடைமுறைக்கு அமைவாகவே கேள்வி கோரப்படுகின்றது. ஆயினும் 30.06.2016 ஆம் திகதிய 04/2016(1) ஆம் இலக்க பொதுநிதிச் சுற்றறிக்கையின்படி வடமாகாணத்தில் தகுதியுடைய வியாபாரம் அல்லது கம்பனிப் பதிவுகளைக் கொண்டுள்ளதும் அட்டவணையிற் காட்டியபடி வீதிப் புனரமைப்பிற்கு பொருத்தமான தரத்தில் நிர்மாணதொழில் அபிவிருத்தி அதிகார சபையில் CIDA பதிவுள்ளவராகவும், கறுப்புப்பட்டியலில் பெயரிடப்படாததுமான கேள்வியாளர்களுக்கு வழங்கப்படுவதற்கு உரித்துடையதாக மட்டுப்படுத்தப்பட்டுள்ளது.
3. தேவையான தகவல்கள் பெறுகை ஆவணம் பகுதி 4 இல் குறிப்பிடப்பட்டுள்ளது. மேலதிக தகவல்கள் தரவு அட்டவணை பகுதி 5 இல் காட்டப்பட்டுள்ளது.
4. ஆர்வமுள்ள பெறுகைதாரர்கள் பருத்தித்துறை நகரசபை அலுவலகத்தில் (தொலைபேசி இலக்கம்:- 021-226-3213) மேலதிக தகவல்களையும், பெறுகை ஆவணங்களையும் பெற்றுக்கொள்ளலாம்.
5. பெறுகைப் பத்திரம் வழங்கப்படும் திகதி 2019.03.12 ஆந் திகதி தொடக்கம் 2019.03.25 ஆந் திகதி பி.ப.15.00 மணி வரை மீளளிக்கப்படாத பணமாக ரூபா 2340/= (VAT, NBT உட்பட) இணை செலுத்திப் பெற்றுக் கொள்ளலாம்.
6. பெறுகை ஆவணங்களை இரு பிரதிகளில் தயாரித்து தவிசாளர், உள்நூராட்சிமன்ற பெறுகைக்குழு, பருத்தித்துறை நகரசபை, பருத்தித்துறை எனும் முகவரிக்கு பதிவுத்தபாலிலோ அல்லது அலுவலகத்திலுள்ள பெறுகைப் பெட்டியினுள் நேரடியாகவோ இடப்படல் வேண்டும். காலந்தாழ்த்தப்பட்ட பெறுகைகள் நிராகரிக்கப்படும்.
7. பெறுகைப் பத்திரம் ஏற்றுக்கொள்ளப்படும் கடைசித் திகதி 2019.03.26 ஆந் திகதி பி.ப. 15.00 மணியுடன் நிறுத்தப்பட்டு உடன் பெறுகைகள் திறக்கப்படும். (பெறுகைப் பத்திரம் திறக்கப்படும் சமயம் பெறுகையினை சமர்ப்பித்தவர்கள் சமூகமளிக்கலாம்)
8. பெறுகையானது பெறுகை சமர்ப்பிக்கும் இறுதித் திகதியிலிருந்து 63 (அறுபத்து மூன்று 27.05.2019) நாள் வரையும் செல்லுபடியாகும்.
9. பெறுகை தொடர்பான முதற் கூட்டம் பருத்தித்துறை நகரசபை அலுவலகத்தில் 2019.03.18 ஆந் திகதியன்று மு.ப. 10.00 மணிக்கு நடைபெறும். கேள்விகள் தொடர்பான இறுதித் தீர்மானம் பெறுகைக் குழுவினால் எடுக்கப்படும்.
10. கேள்விப் பிணைவைப்புத் தொகையானது கீழே அட்டவணையிற் காட்டப்பட்டவாறு அமையும்.

இல	வேலைவிவரம்	மதிப்பீட்டு தொகை மில்லியன் ரூபாவில் (வற நீங்கலாக)	ஒப்பந்த காலம்	நிதி மூலம்	வேண்டப்படும் தரம்	கேள்விப் பிணை	
						பிணை வைப்பு	செல்லுபடியாகும் காலம்
1	தலைமை அலுவலக வாகனத் தரிப்பிடமிகுதி வேலையும் ஆவணக் காப்பகம் அமைத்தலும்	2.201 Mn	2 மாதம்	அபிவிருத்தி ஒதுக்கம் 2018	C8	22500.00	24.06.2019

தவிசாளர்,
உள்நூராட்சிமன்ற பெறுகைக் குழு,
பருத்தித்துறை நகரசபை, பருத்தித்துறை.

(18/9149/11.17)

PVC பைப் செல்வ், PVC பிற்றிங்ஸ் செல்வ்,
கதவுகள், யன்னல்கள், தீராந்திகள், சைக்கிள்கள்
என்பன விற்பனைக்கு உள்ளன.



இல:23/1, 4ஆம் ஒழுங்கை, பிறவுண் வீதி, யாழ்ப்பாணம்.
தொடர்புகளுக்கு: 071 11 000 44



மொபிடெல்

MAX

இப்பொழுது பயனில்லாமல்
CONNECT ஆடுங்கள்

மாதாந்தம்
ரூபா. 240 க்கு
முற்கொடுப்பனவு பக்கேஜ்

M2M 1000 நிமிடங்கள்
M2M SMS 1000
டேட்டா 1000 MB

அதிரவக INTERNET

பந்த வசைபடிப்பு


4G LTE

அழையுங்கள் 1717
www.mobitel.lk

Sri Lanka
Telecom
Mobitel



பாராட்டி வாழ்த்துகின்றோம்



திரு.S.Q.P. மொறாய்ஸ்
(B.A,PGDE,SLPS - I)

அதிபர் - யா/சென் மேரீஸ் வித்தியாலயம்

எமது பாடசாலையின் அதிபர் S.Q.P.மொறாய்ஸ் அவர்கள் மத்திய கல்வியமைச்சின் கல்விச் சேவை ஆணைக்குழுவால் கடந்த 18.02.2016 முதல் இலங்கை அதிபர் சேவை தரம் I இற்கு பதவி உயர்த்தப்பட்டமையை மனமகிழ்வுடன் பாராட்டி வாழ்த்துகின்றோம்.

வாழ்த்துவோர் : ஆசிரியர் நலன்புரிக்கழகம்
யா/ சென்மேரீஸ் வித்தியாலயம்.
யாழ்ப்பாணம்.

சேவைநலன் பாரட்டு விழா



பெயர் : **திருமதி வேணுகா சண்முகரத்தினம்**
(B.Sc. PGDE, M.Ed.SLPS -1, SLEAS - III)

பிறந்த இடம் : சரவணை, யாழ்ப்பாணம்
தந்தைபெயர் : வைத்தியலிங்கம் பேரம்பலம்
(இளைப்பாறிய ஆசிரியர், யா/ கொக்குவில் இந்து கல்லூரி)
தாய்பெயர் : திருமதி பாக்கியலக்ஷ்மி பேரம்பலம்
(இளைப்பாறிய ஆசிரியர், யா/ இந்து ஆரம்ப பாடசாலை)
கல்வி : தரம்: 01 - தரம்: 03
யா/ இந்து ஆரம்ப பாடசாலை
தரம்: 04 - க.பொ.த உ / த
யா/வேம்படி மகளிர் உயர்தர பாடசாலை

Services Details

Designation	Service	Station	Period	
			From	To
Teacher	SLTS	Mn / StAnns MV, Vankalai	05.08.1984	31.01.1985
Teacher	SLTS	Mn /Erukallampitty M.V	01.02.1985	31.07.1987
Teacher	SLTS	Mn / St. Xavier Boys College	01.08.1987	12.09.1989
Teacher	SLTS	J/Manipay Hindu College	13.09.1989	31.05.1991
Deputy Principal	SLPS - II	J/Manipay Hindu College	01.06.1991	02.03.1993
Deputy Principal	SLPS - II	J/Manipay Memorial English School	03.03.1993	02.06.1993
Deputy Principal	SLPS - II	J/Manipay Ladies College	03.06.1993	31.05.1996
Deputy Principal	SLPS - I	J/Manipay Ladies College	01.06.1996	29.09.2004
Principal	SLPS - I	J/Chankanai Saixapiragasa MV	30.09.2004	31.01.2005
Principal	SLPS - I	J/Manipay Memorial English School	01.02.2005	13.02.2011
Principal	SLPS - I	J/Ramanatan College	14.02.2011	10.06.2012
Principal	SLEAS - III	J/Ramanatan College	11.06.2012	01.07.2012
Principal	SLEAS - III	J/ Vembadi Girls' High School	02.07.2012	11.03.2019

வேப்பின் அடியிலே வேராய்
தாங்கி நின்று - தன்
சேவை புரிந்து விட்ட
மணி விழா நாயகியே
பேரோரும் புகழோரும் மகிழ்வேளும்
வாழ்த்திடவே
வாழ்க, வாழ்க என்று நாம்
அன்போடு வாழ்த்துகின்றோம்.

வாழ்த்துவோர்: ஆசிரியர் கழகம்
யா/ வேம்படி மகளிர் உயர்தர பாடசாலை.

குழந்தைப் பேறு இன்மையால் கவலைப்படுபவரா நீங்கள்?

குழந்தைக்கான உங்கள் கனவை நனவாக்கிக் கொள்ளுங்கள் இந்தியாவின் சுதா மருத்துவமனையின் செயற்கை கருவுட்டல் தொடர்பான 30 வருட அனுபவம் கொண்ட வெற்றி வாழ்ப்பை அதிகமாக தரும் தலைமை மருத்துவர். குழந்தை இன்மை சிகிச்சை நுணர் வைத்திய நுணர் பெண் வைத்தியர் யாழ்ப்பாணம் வருகிறார்

இம்மாதம் 15ஆம் 16ஆம் 17ஆம் திகதிகளில்



யாழ்ப்பாணம் வீரசிங்கம் மண்டபத்தில் நடைபெறும்
MEDI CARE 2019இல் காலை 10 மணி முதல் மாலை 4 மணிவரை
சுதா மருத்துவமனை கூடத்தில் வைத்தியரை சந்தித்து தலைவச ஆலோசனையை பெறலாம்

மருத்துவமனையில் (நெல்லியடி) மாலை 5 மணி முதல் 10 மணிவரை
தலைவசமாக முன்பதிவு செய்து, வைத்தியரை சந்திக்கலாம் தொடர்புகளுக்கு
076 739 3911 / 071 2915157 www.sudhahospitals.com



மரண அறிவித்தல்கள்

திருமதி சிவக்கொழுந்து சிவராசா

(புரமேஸ்வரி)



மண்ணில்
14.12.1943

விண்ணில்
09.03.2019

துறையாழ்வரை புலோலி வட மேற்கு மந்திகையைப் பிறப்பிடமாகவும் வசிப்பிடமாகவும் கொண்ட சிவக்கொழுந்து சிவராசா கடந்த (09.03.2019) சனிக்கிழமை இறைபுதம் அடைந்துள்ளார்.

அன்னார் காலஞ்சென்ற வைரமுத்து - வல்லாந்ததை தம்பதியின் அன்பு மகளும்தான் சிவராசாவின் அன்பு மனைவியும் பரமானந்தம் (பிரான்ஸ்), வசந்தினி, சாந்தினி (கொலண்ட்), சிவானந்தன் (லண்டன்), சிவேந்தினி (பிரான்ஸ்), சரோஜினி, நந்தினி (பிரான்ஸ்), உதயகிருஸ்ணானந்தன் (பிரான்ஸ்), யோகேந்தினி ஆகியோரின் பாசமிகு தாயாரும் கமலாவதி (பிரான்ஸ்), சண்முகசுந்தரம் (ஆங்கில

ஆசிரியர்), ரவீந்திரன் (கொலண்ட்), ஜெயமதி (லண்டன்), ஜெயக்குமார் (பிரான்ஸ்) லோகநாதன், ஜெயபார்த்திபன் (பிரான்ஸ்), அனுஷா (பிரான்ஸ்), கருணாகரன் ஆகியோரின் அன்பு மாமியாரும் காலஞ்சென்றவர்களான கனகசபை தங்கம்மா நல்லையா மற்றும் தங்கரத்தினம், சிவபாக்கியம் காலஞ்சென்றவர்களான சரஸ்வதி, மனோன்மணி ஆகியோரின் அன்புச் சகோதரியும் ஒபேஷன் நிரஜா (பிரான்ஸ்), விந்துஷன் (பிரான்ஸ்), கோபிராம் (இலங்கை வங்கி), பிரஷாந்தி (ஆசிரியர்), கோரட்சன் சிந்துஜா (லண்டன்), சாருகன், அபிசரன் (கொலண்ட்), அஸ்வின, அபர்ணா (லண்டன்), சிந்துஜா சுமன், சுகன்யா சுமன் (பிரான்ஸ்), அபிஷா, துவாரகன், டிலோன்ஸி, மிதுஷா (பிரான்ஸ்), கிருஷ்ணா, ரவிசாந்த், சபிஷன், நீலவன், நிலாணி (பிரான்ஸ்), அக்சுருதி (பிரான்ஸ்), அபிநயன், டிஜானி ஆகியோரின் பேர்த்தியும் அஸ்விதா, மதுஸ் (லண்டன்), அஸ்னா (பிரான்ஸ்) ஆகியோரின் பூட்டியும் ஆவார்.

அன்னாரின் இறுதிக் கிரியைகள் இன்று (12.03.2019) செவ்வாய்க்கிழமை முற்பகல் 10 மணி யளவில் அவரது இல்லத்தில் நடைபெற்று தகனக் கிரியைக்காக பூதவுடல் கருகம்பன் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக் கொள்ளவும். **தகவல்: குடும்பத்தினர்.**

சிவானந்தன் - 00447956245739, பரமானந்தம் - 0033782729830
கருணாகரன் - 0773641053

தோற்றம்

24

12

1931



மறைவு

09

03

2019

திருமதி புஸ்பநாயகி சிங்கராசா

உயரப்புலம் ஆணைக்கோட்டையைப் பிறப்பிடமாகவும் வதிவிடமாகவும் கொண்ட திருமதி புஸ்பநாயகி சிங்கராசா 09.03.2019 சனிக்கிழமை இறைபுதம் அடைந்தார்.

அன்னார் காலஞ்சென்ற தொமிங்கு சிங்கராசாவின் அன்பு மனைவியும், காலஞ்சென்றவர்களான மிக்கேப்பிள்ளை - பிறான்ஸ்கம்மா தம்பதிகளின் அன்பு மகளும்தான், காலஞ்சென்றவர்களான தொமிங்கு - மரியம்மா தம்பதிகளின் அன்பு மருமகளும்தான், காலஞ்சென்ற ஜெயம் மற்றும் அற்புதம், ஜோசு, குணவதி, சின்ராசா, செல்வதி, ஜெவதி, ராசதுரை ஆகியோரின் அன்புத் தாயாரும், காலஞ்சென்ற செல்வராணி மற்றும் ஸ்பி, வதனி, அந்தோனிப்பிள்ளை, சர்மிளா தேவதாஸ், பீற்றர், எஸ்மி ஆகியோரின் அன்பு மாமியும் ஆவார்.

அன்னாரின் இறுதி நல்லடக்க ஆராதனை இன்று (12.03.2019) செவ்வாய்க்கிழமை புனித அடைக்கலநாயகி ஆலயத்தில் பிற்பகல் 2.30 மணிக்கு திருப்பலி ஒப்புக் கொடுக்கப்பட்டு பூதவுடல் காக்கைதீவு சேமக்காலையில் நல்லடக்கம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: மக்கள்,

உயரப்புலம்,

மருமக்கள், பேரப்பிள்ளைகள்,

ஆணைக்கோட்டை.

புட்டப்பிள்ளைகள்

077 697 5527, 076 992 2015

(CS/23934/11.17)

மேலதிகமான...

ணையில் உறுதி செய்யப்பட்டுள்ளது. எனினும் மேலதிக உறுப்பினரை நீக்க முடியாது ஆணைக் குழு தீண்டாடு கின்றது. தேர்தல்களில் இடம்பெற்றன என்று கூறப்படும் தவறுகள் அல்லது முறை கேடுகள் தொடர்பில் ஆணைக் குழுவின் கவனத்துக்குக் கொண்டு செல்லப்படும். அவை தொடர்பில் ஆணைக் குழு சிறப்புக் கவனம் செலுத்தும். கடந்த ஆண்டு நடைபெற்ற உள்ளூராட்சித் தேர்தலில் வென்னப்புல பிரதேச சபையில் ஓர் உறுப்பினர் எண்ணிக்கை சுதந்திரக் கட்சி சார்பில் அதிகமாக வழங்கப்பட்டுள்ளது என்று முறையிடப்பட்டிருந்தது.

வழங்கப்பட்ட முறைப்பாட்டுக்கு அமைய ஆணைக் குழு உறுப்பினர்கள் வாக்குச் சீட்டுக்களை ஆராய்ந்து விசாரணை மேற்கொண்டனர். முறைப்பாடு உண்மை என்று கண்டறியப்பட்டுள்ளது. அந்தக் கட்சிக்கு ஓர் ஆசனம் மேலதிகமான வழங்கப்பட்டமை உறுதியாகியுள்ளது. மேலதிகமாகத் தெரிவு செய்யப்பட்ட உறுப்பினரைப் பதவி நீக்குவது தொடர்பில் வகையில் தேர்தல்கள் ஆணைக்குழு சட்டமா அதிபரின் உதவியை நாடி உள்ளது. இந்த விடயத்தை ஆராய்ந்த சட்டமா அதிபர் திணைக்களம், தெரிவு செய்த உறுப்பினர் ஒருவரை நீக்கும் அதிகாரம் ஆணைக் குழுவுக்கு இல்லை என்று தெரிவித்துள்ளதுடன், அவ்வாறு நீக்குவதானால் நீதிமன்ற உதவியைப் பெற வேண்டும் என்றும் அறிவுறுத்தியுள்ளது.

இந்த விடயத்தை யார் நீதிமன்றின் கவனத்துக்குக் கொண்டு செல்வது என்பதில் குழப்பம் ஏற்பட்டுள்ள நிலையில், இந்தத் தவறான தகவல்களை கணக்கீட்டு, தவறு ஏற்படக் காரணமாக இருந்த உத்தியோகத்தர்கள் மீது கடும் நடவடிக்கை எடுக்கப்படலாம் என்று கூறப்படுகின்றது. (எ-105)

அந்தியேட்டி சபிண்டிகரண அழைப்பு

கடந்த (12.02.2019) செவ்வாய்க்கிழமை சிவபதமடைந்த எமது குடும்பத்தலைவர்

அமரர்

தம்பித்துரை பாலகிருஷ்ணன்

அவர்களின் அந்தியேட்டிக் கிரியைகள் இன்று (12.03.2019) செவ்வாய்க்கிழமை காலை 8.00 மணி யளவில் கீரிமலை புனித தீர்த்தக்கரையிலும் அதனைத் தொடர்ந்து அவரது இல்லத்தில் வீட்டுக் கிருத்திய நிகழ்வுகளும் நடைபெறும். எதிர்வரும் (14.03.2019) வியாழக்கிழமை நண்பகல் 12.00 மணி யளவில் நல்லூரில் அமைந்துள்ள துர்க்காதேவி மணிமண்டபத்தில் ஆத்மசாந்திப் பிரார்த்தனை நடைபெறும். அத்தருணம் தாங்கள் தங்கள் குடும்ப சகிதம் வருகைதந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதிய போசன நிகழ்விலும் கலந்துகொள்ளுமாறு அன்புடன் அழைக்கின்றோம். இந்த அழைப்பை தனிப்பட்ட அழைப்பாக ஏற்று வருகை தரவும்.

75, கிராமலிங்கம் வீதி, திருநெல்வேலி கிழக்கு. குடும்பத்தனர்.



அரசாங்க அறிவித்தல்

பகிரங்க ஏலவிற்பனை மாவட்டச் செயலகம், யாழ்ப்பாணம்

மாவட்டச் செயலகம், தகவல் தொழிநுட்ப புங்கா மற்றும் கீழ்க்குறிப்பிடப்படும் பிரதேச செயலகங்களின் அலுவலகப் பாவனையிலிருந்து நீக்கப்பட்ட தளபாடங்கள், வளிபுதனாக் கிகள், கணனிகள், பிரிண்டர்கள், ரயர்கள், மின்சார உபகரணங்கள், கட்டடங்களிலிருந்து அகற்றப் பட்ட பொருள்கள் என்பன பகிரங்க ஏலத்தில் விற்பனை செய்யப்படவுள்ளன.

ஏலவிற்பனையில் பொருள்களைக் கொள்வனவு செய்ய விரும்புவர்கள் நாவற்குழி அரசு களஞ்சியசாலை மற்றும் உரிய அலுவலகங்களில் ஏலவிற்பனை நடைபெறும் நாளுக்கு முதல் வேலை நாளில் மு.ப 9.00 மணிமுதல் பி.ப 1.00 மணி வரை பொருள்களைப் பார்வையிடலாம். ஏலவிற்பனையில் பொருட்களைப் பெறுகின்றவர்கள் உடனடியாக முழுப்பணத்தினையும் ஏலவிற்பனைக்குரிய காசாளரிடம் செலுத்திப் பற்றுச்சீட்டினைப் (பொது 172) பெற்று அன்றைய தினம் மாலை 4.00 மணிக்கு முன்னர் பொருள்களை அவ்விடங்களில் இருந்து அகற்றுவதல் வேண்டும்.

இல	அலுவலகம்	ஏலவிற்பனை நடைபெறவுள்ள திகதி	நேரம்	ஏலவிற்பனை நடைபெறவுள்ள இடம்
01	பிரதேச செயலகம் - காரைநகர்	18/03/2019 திங்கட்கிழமை	மு.ப 09.30	பி.செ காரைநகர்
02	பிரதேச செயலகம் - கோப்பாய்	18/03/2019 திங்கட்கிழமை	மு.ப 10.30	பி.செ கோப்பாய்
03	பிரதேச செயலகம் - நல்லூர்	18/03/2019 திங்கட்கிழமை	மு.ப 11.00	பி.செ நல்லூர்
04	பிரதேச செயலகம் - தெல்லிப்பளை	19/03/2019 செவ்வாய்க்கிழமை	மு.ப 09.00	பி.செ தெல்லிப்பளை
05	பிரதேச செயலகம் - வேலணை	19/03/2019 செவ்வாய்க்கிழமை	மு.ப 09.00	பி.செ வேலணை
06	பிரதேச செயலகம் - ஊர்காவற்றுறை	19/03/2019 செவ்வாய்க்கிழமை	மு.ப 10.00	பி.செ ஊர்காவற்றுறை
07	பிரதேச செயலகம் - உடுவில்	19/03/2019 செவ்வாய்க்கிழமை	மு.ப 10.00	பி.செ உடுவில்
08	பிரதேச செயலகம் - யாழ்ப்பாணம்	19/03/2019 செவ்வாய்க்கிழமை	மு.ப 11.00	பழைய யாழ்ப்பாணம் பிரதேச செயலக கட்டிடம்
09	பிரதேச செயலகம் - சங்கானை	21/03/2019 வியாழக்கிழமை	மு.ப 10.00	பி.செ சங்கானை
10	பிரதேச செயலகம் - நெடுந்தீவு	21/03/2019 வியாழக்கிழமை	மு.ப 10.00	பி.செ நெடுந்தீவு
11	பிரதேச செயலகம் - பருத்தித்துறை	21/03/2019 வியாழக்கிழமை	மு.ப 11.00	பி.செ பருத்தித்துறை
12	பிரதேச செயலகம் - சண்டிலிப்பாய்	21/03/2019 வியாழக்கிழமை	மு.ப 11.00	பி.செ சண்டிலிப்பாய்
13	பிரதேச செயலகம் - சாவகச்சேரி	21/03/2019 வியாழக்கிழமை	மு.ப 10.00	பி.செ சாவகச்சேரி
14	தகவல் தொழிநுட்ப புங்கா - யாழ்ப்பாணம்	22/03/2019 வெள்ளிக்கிழமை	மு.ப 10.00	தகவல் தொழிநுட்ப புங்கா, யாழ்ப்பாணம் ப.நோ.கூ.சங்க கட்டிடம்
15	பிரதேச செயலகம் - மருதங்கேணி	22/03/2019 வெள்ளிக்கிழமை	மு.ப 10.00	பி.செ மருதங்கேணி
16	பிரதேச செயலகம் - கரவேட்டி	22/03/2019 வெள்ளிக்கிழமை	பி.ப. 02.30	பி.செ கரவேட்டி
17	மாவட்டச் செயலகம் - யாழ்ப்பாணம்	28/03/2019 வியாழக்கிழமை	மு.ப. 09.30	நாவற்குழி அரசு களஞ்சியசாலை

நா.வேதநாயகன்
அரசாங்க அதிபர்,
யாழ்ப்பாணம்



ஐ.நா. ...

போதே அவர் இவ்வாறு கூறியுள்ளார். அவர் மேலும் தெரிவித்துள்ளதாவது: ஜெனீவா மாநாட்டில் இலங்கை விவகாரம் தொடர்பாக ஐ.நா. மனித உரிமைகள் ஆணையாளரால் விடுக்கப்பட்ட அறிக்கையை, அறிவிப்புகளையும் தமிழ்த் தேசியக் கூட்டமைப்பு வரவேற்கின்றது. இந்த முறை முன்வைக்கப்பட்டவுள்ள புதிய தீர்மானத்துக்கு இணை அனுசரணையை வழங்கி அதை நடைமுறைப்படுத்துவதற்கு அரசு நடவடிக்கை எடுக்க வேண்டும் என வலியுறுத்துகின்றோம்.

அதேவேளை, ஐ.நா. மனித உரிமைகள் சபையில் நிறைவேற்றப்படும் தீர்மானத்தை ஏற்கப்போவதில்லை, அதிலிருந்து விலகி நிற்போம் என்று அரசு தலைவர் மைத்திரிபால சிறிசேன கூறியுள்ளார்.

தேசிய இனப்பிரச்சினைக்கு தீர்வைக் காணக்கூடிய சூழல் உருவாகியிருந்தது. நாடாளுமன்றத்தில் இருந்த மூன்றில் இரண்டு பெரும்பான்மையை இல்லாது செய்து அதை அரசு தலைவர் குழப்பினார். வடக்கில் காணிகளைச் சுவீகரிப்பதற்காக மீண்டும் அளவீடு ஆரம்பமாகியுள்ளது. காணாமல் ஆக்கப்பட்டவர்களின் பிரச்சினை தீர்க்கப்படவில்லை. தமிழ் அரசியல் கைதிகளும் விடுவிக்கப்படவில்லை. உண்மை நல்லிணக்க ஆணைக்குழு அமைக்கப்படவில்லை. பொறுப்புக் கூறும் கடப்பாடும் நிறைவேற்றப்படவில்லை.

இவ்வாறு எதுவும் நடைபெறாத நிலையில், மகிந்த ஆட்சிக்காலப் பாணியில், தீர்மானத்தை ஏற்கமாட்டோம் என அரசு தலைவர் கூறுவதை ஏற்கமுடியாது. அனுசரணை வழங்கும் நிலைப்பாட்டுக்கு அரசு தலைவர் வர வேண்டும். பொறுப்புக் கூறப்பட வேண்டும். உண்மைகள் கண்டறியப்பட வேண்டும். போர்க்குற்ற விசாரணை நடத்தப்பட வேண்டும். ஜெனீவாதீர்மானம் நடைமுறைப்படுத்தப்பட வேண்டும்.

ஜெனீவாதீர்மானம் நிறைவேற்றப்படாவிட்டால், தமிழர்களுக்கு அரசியல் தீர்வு வழங்கப்படாவிட்டால் ஜனநாயக வழியில் போராடுவதைத் தவிர நமக்கு வேறு வழி

யில்லை. முஸ்லிம் கட்சிகளையும், மலையகக் கட்சிகளையும் இணைத்துப் போராடுவோம். ஜெனீவாவில் தீர்மானம் நிறைவேற்றப்பட்ட பின்னர் நடவடிக்கை ஆரம்பமாகும். மன்னார் மனிதப் புதைகுழியிலிருந்து மீட்கப்பட்ட எலும்புக் கூடுகள் தொடர்பில் வெளியாகியுள்ள அறிக்கையானது ஏமாற்றமளிக்கின்றது. உண்மை என்னவென்பதை கண்டறிய மீண்டும் விசாரணை நடத்தப்பட வேண்டும். போர்த்துக்கேயர் காலத்துக்குரியவை எனக் கூறப்படுவது தவறாகும். எனவே, வேறொரு நாட்டில் சோதனைகள் நடத்தப்படவேண்டும் - என்றார். (எ-22)

வேட்பாளரின்...

அரசு தலைவர் தேர்தல், நாடாளுமன்ற மற்றும் மாகாண சபைத் தேர்தல்களுடன் உள்ளூராட்சி மன்றத் தேர்தல்கள் வரையில் இந்தச் சட்ட வரைவு ஏற்படுத்தப்படவுள்ளது. தேர்தல்களில் போட்டியிடும் ஓர் வேட்பாளர் போட்டியிடும் மாவட்டம் அல்லது தொகுதி ரீதியாகக் கவனம் செலுத்தப்படவுள்ளது.

மாவட்டம் அல்லது தொகுதியில் காணப்படும் மக்கள் தொகைக்கு ஏற்ப செலவின் அங்கீகாரம் அமையும் வகையில் திட்ட முன்மொழிவு சமர்ப்பிக்கப்பட்டுள்ளது. தேர்தல் செலவை ஆணைக்குழு கண்காணிப்பதற்கான அதி காரத்துடன், உச்சநீதி எல்லையைப் பேணும் வகையில் ஏற்பாடுகள் மேற்கொள்ளப்பட்டுள்ளன. (எ-105)

எதிர்பார்க்கும்...

சமகால அரசியல் நிலைமைகள் தொடர்பில் ஊடகங்களுக்கு வெளியிடப்பட்டுள்ள அறிக்கை ஒன்றிலேயே அவர் இவ்வாறு குறிப்பிட்டுள்ளார்.

அவர் மேலும் தெரிவித்துள்ளதாவது: 2015 வழங்கப்பட்ட தீர்மானங்கள் தொடர்பாக இந்த முறை இலங்கை அரசால் இரு வேறு நிலைப்பாடுகள் முன்வைக்கப்படவுள்ளன.

இந்த நிலையில் இலங்கை மீது பன்னாடுகள் அதிகமான அழுத்தங்களைப் பிரயோகிக்க வாய்ப்பில்லை. இலங்கையிடமிருந்து இருவேறுபட்ட நிலைப்பாடுகள் வெளிப்படுத்தப்படும் சூழ்நிலையானது, பன்னாட்டுச்

சமூகத்துக்கு இலங்கையில் காணப்படும் குழப்ப நிலையை வெளிப்படுத்தும். இந்தச் சூழ்நிலையானது இலங்கை மீதான பன்னாட்டு அழுத்தங்களைக் குறைக்க கூடும். கடந்த ஜெனீவாதீர்மானங்களை தீவிரமாக நடைமுறைப்படுத்துங்கள் என்று பன்னாடுகள் கடுமையான அழுத்தங்களைப் பிரயோகிக்கமாட்டா - என்று குறிப்பிட்டுள்ளார். (எ)

மன்னார்,...

தாக்கம் அதிகமாக இருக்கும் என்று தெரிவிக்கப்பட்டுள்ளது. மன்னார், வவுனியா, கம்பஹா மாவட்டங்களில் இன்னும் ஓரிரு நாட்கள் வெப்பநிலை அதிகரித்துக் காணப்படும்.

இது தொடர்பில் அந்தப் பகுதி மக்கள் அவதானத்துடன் நடந்து கொள்ள வேண்டும் என்று வானிலை அவதான நிலையம் அறிவுறுத்தல் விடுத்துள்ளது. (எ-7)

சுரன்னகொட...

காலத் தடை விதித்துள்ளது. ஆனால் நேற்று அவர் குற்றப் புலனாய்வுப் பிரிவில் முன்னிலையாகி வாக்குமூலம் வழங்க வேண்டும் என்று உயர்நீதிமன்றம் கட்டளையிட்டிருந்தது. அதற்கு மைய நேற்றுக் காலை 9 மணியளவில் குற்றப் புலனாய்வுப் பிரிவில் முன்னிலையான அவரிடம், 8 மணிநேரம் விசாரணைகள் நடத்தப்பட்டன. மாலை 5 மணியளவில் அவர் குற்றப் புலனாய்வுப் பிரிவு தலைமையகத்தில் இருந்து வெளியேறினார்.


அவரிடம் மேற்கொள்ளப்பட்ட விசாரணைகள் தொடர்பில் தகவல்கள் வெளியாகவில்லை. (எ)

ரணைகள் தொடர்பில் தகவல்கள் வெளியாகவில்லை. (எ)

ராணுவம்...

எலும்புக் கூடுகளின் மாதிரிகள் அமெரிக்காவின் புளோரிடா மாகாணத்துக்குக் காபன் சோதனைக்காக அனுப்பப்பட்டிருந்தன. அங்கிருந்து கிடைத்த அறிக்கையில் அந்த எலும்புக் கூடுகள் பல நூற்றாண்டுகளுக்கு முற்பட்டவை என்று குறிப்பிடப்பட்டுள்ளது. அது தொடர்பாகக் கருத்துத் தெரிவித்தபோதே இராணுவத் தளபதி மேற்கண்டவாறு கூறியுள்ளார். மன்னார் புதைகுழிக்கு இலங்கை இராணுவத்தினரே பொறுப்பு என்று பன்னாட்டுச் சமூகத்திடம் பலரும் கூறியிருந்தனர். அனைத்துக்கும் இலங்கை இராணுவம் மீது குற்றஞ்சுமத்தும் ஒரு வழக்கம் நீண்டகாலமாகவே உள்ளது என்றும் இராணுவத் தளபதி குறிப்பிட்டுள்ளார். ஏனையவர்கள் மீது குற்றம் சுமத்துவதற்கு முன்னர், விசாரணைகளை நடத்தி, சாட்சியங்களைப் பெற்று உறுதி செய்து கொள்ள வேண்டும் என்றும் அவர் குறிப்பிட்டுள்ளார். (எ)

மரண அறிவித்தல்




பிறப்பு	17	இறப்பு	11
	07		03
	1957		2019

புவிராஜசிங்கம் சர்வேஸ்வரராஜா
சேனாதிராஜா முதலியார் வீதி தம்பாலை அச்சுவேலியைப் பிறப்பிடமாகவும் 8/3 ஓட்டுமடம் யாழ்ப்பாணத்தை வசிப்பிடமாகவும் கொண்ட புவிராஜசிங்கம் சர்வேஸ்வரராஜா நேற்று (11.03.2019) திங்கட்கிழமை காலமானார்.
அன்னாரின் இறுதிக்கிரியைகள் இன்று (12.03.2019) செவ்வாய்க்கிழமை பி.ப.3.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக யாழ்ப்பாணம் மணல் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
தகவல்: குடும்பத்தினர்
8/3, ஓட்டுமடம் வீதி, யாழ்ப்பாணம். 077 563 8698

மரண அறிவித்தல்

ஐயம்பிள்ளை விஸ்வரத்தினம்



பிறப்பு
09.03.1938

இறப்பு
11.03.2019

வேலணையைப் பிறப்பிடமாகவும் வேப்பங்குளத்தை தற்காலிக வசிப்பிடமாகவும் கொண்ட ஐயம்பிள்ளை விஸ்வரத்தினம் நேற்று (11.03.2019) திங்கட்கிழமை காலமாகிவிட்டார்.

அன்னார் காலஞ்சென்றவர்களான ஐயம்பிள்ளை - செல்லாச்சி தம்பதிகளின் அன்பு மகனும் காலஞ்சென்றவர்களான திருவிளங்கம் - பகவதிப்பிள்ளை தம்பதிகளின் அன்பு மருமகனும் காலஞ்சென்ற ஜெயலட்சுமியின் அன்புக் கணவரும் மகேஸ்வரி, காலஞ்சென்ற செல்வராஜா மற்றும் சிவலிங்கம் (ஜேர்மனி) ஆகியோரின் அன்புச் சகோதரரும் காலஞ்சென்ற முத்துத்தம்பி மற்றும் பத்மாவதி, புஸ்பராணி (ஜேர்மனி), சண்முகலிங்கம், காலஞ்சென்ற கனகலிங்கம் மற்றும் சொர்ணலிங்கம் ஆகியோரின் அன்பு மைத்துனரும் லோகேஸ்வரன் (பிரான்ஸ்), இராஜேஸ்வரன் (பிரான்ஸ்), ஜெயகௌரி, சிவகௌரி (பிரான்ஸ்), ஞானகௌரி (சுவீஸ்) ஆகியோரின் அன்புத் தந்தையாரும் - சசிகலா (பிரான்ஸ்), சுபாசினி (பிரான்ஸ்), உதயகுமாரன், உதயசங்கர் (பிரான்ஸ்), ரஜனிகாந்த் (சுவீஸ்) ஆகியோரின் அன்பு மாமனாரும் திவ்யா, நிதுசனா, திவாரகா, கௌசிகா, வினுசன், விதுசன், விதுசா, அபிசா, கீஷானா, அகல்யா, மிதுஷா, தாராங்கன், பகீஸ்காந்த், லக்ஷா, தனுஷா, சங்கீர்த், விஷ்ணுகாந்த், சித்தார்த் ஆகியோரின் அன்புப் பேரனும் யோகன், லலிதா, யோகதூரை, யோகராசா, யோகராணி, யோகலதா, கேதீஸ்வரி, யோகச்சந்திரன், பஞ்சலிங்கம், உதயசங்கர், விமலதாசன், கோகிலவாணி, ஜெயசங்கர், பாலதாசன், லுதர்சன் ஆகியோரின் அன்பு மாமனாரும் தர்சிகா, நர்மினா, கோபிநாத், காலஞ்சென்ற மோகனகௌரி ஆகியோரின் அன்புப் பெரியப்பாவும் ஆவார்.

அன்னாரின் இறுதிக்கிரியைகள் இன்று (12.03.2019) செவ்வாய்க்கிழமை பி.ப.2.00 மணியளவில் அவரது வவுனியா வேப்பங்குளம் இல்லத்தில் நடைபெற்று பூதவுடல் தகனக்கிரியைக்காக தட்சணாங்குளம் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

வேப்பங்குளம்,

தகவல்:

வவுனியா.

குடும்பத்தினர்.

077 662 8745, 077 653 9019, 077 544 4242



யாழ்ப்பாணப் பல்கலைக்கழகம் இலங்கை பட்டப்பின் கல்வி டிப்ளோமா (உள்வாரி) பகுதிநேரம் - 2019

16.03.2019 அன்று ஆரம்பிக்கப்படவிருந்த மேற்படி
கற்கை நெறியானது தவிர்க்கமுடியாத காரணத்தினால்
17.03.2019 அன்று ஆரம்பமாகும் என்பதனை
அறியத்தருகின்றோம். ஏற்கனவே குறிப்பிட்டதைப்
போன்று கலைப்பீட விரிவுரை மண்டபத்திற்கு(409)
மாணவர்கள் காலை 9.00 மணிக்கு சமூகம் தருமாறு
வேண்டப்படுகின்றீர்கள்.

பதிவாளர்.

கேள்வி அறிவித்தல்

யாழ்ப்பாணம் தொழில்நுட்பவியல் கல்லூரியின்
யாழ்ப்பாண தொழில்நுட்ப சிக்கன கடன் உதவு கூட்டுறவுச்
சங்கத்தினால் நிருவகிக்கப்படுகின்ற

01) சிற்றுண்டிச் சாலை - Canteen

02) காகிதாதிகள் விற்பனை நிலையம் - Stationery Shop

ஆகியவற்றை 2019ஆம் ஆண்டில் நடத்துவதற்காகப் பொருத்தமானவர்களிடம்
இருந்து விண்ணப்பங்கள் கோரப்படுகின்றன. விண்ணப்பப் படிவத்தினை ரூபா
100.00 க் செலுத்தி அலுவலக நேரத்தில் பிறவுண் வீதி, யாழ்ப்பாணம் என்னும்
முகவரியில் அமைந்துள்ள யாழ்ப்பாணம் தொழில்நுட்பவியல் கல்லூரி அலுவல-
கத்தில் 12.03.2019 முதல் பெற்றுக் கொள்ளமுடியும்.

பூரணப்படுத்தப்பட்ட விண்ணப்பப் படிவங்களை 25.03.2019 அன்று முற்பகல் 10
மணிக்கு முன்பதாக சமர்ப்பிக்கப்பட வேண்டும். சமர்ப்பிக்கப்பட விண்ணப்பப்
படிவங்களை அன்றைய தினமே முற்பகல் 10.30 மணியளவில் பரிசீலனை
செய்யப்படும்.

குறிப்பு:- பூரணப்படுத்தப்படாத விண்ணப்பங்கள் தாமதமாகக் கிடைக்கும்
விண்ணப்பங்கள் கேள்விச் சபையினால் நிராகரிக்கப்படும்.

செயலாளர்,

யாழ்ப்பாண தொழில்நுட்ப சிக்கன கூட்டுறவுச் சங்கம்

(CS2349)
(11.17)

நிதி திட்டமிடல் மற்றும்

உள்ளூராட்சி அமைச்சு வட மாகாணம்

பகிரங்க ஏல விற்பனை

வருடாந்த இருப்பெடுப்புச்சபையினால் ஏல விற்பனைக்கு சிபார்சு
செய்யப்பட்டுள்ள பாவிக்கப்பட்ட பொருள்கள் 26.03.2019 ஆம்
திகதி செவ்வாய்க்கிழமை முற்பகல் 10.30 மணியளவில் சமூக
சேவைகள் திணைக்களத்தில் அமைந்துள்ள அமைச்சின்
பாவனையில் உள்ள களஞ்சிய முன்றலில் ஏலத்தில் விடப்பட
வுள்ளது. ஏலத்தில் வாங்கப்படும் பொருள்கள் பெறுமதி செலுத்தப்
பட்டு உடனடியாக வளாகத்தைவிட்டு அகற்றப்படவேண்டும். ஏல
விற்பனை செய்யப்படும் பொருள்களின் விவரம் எமது
அமைச்சின் விளம்பரப்பலகையில் காட்சிப்படுத்தப்பட்டுள்ளது
என்பதை அறியத்தருகின்றேன்.

திருமதி ச. டோகநாதன்

செயலாளர்,

நிதி திட்டமிடல் மற்றும் உள்ளூராட்சி அமைச்சு,
வட மாகாணம்.

(6.3261) (11.17)

மரண அறிவித்தல்



தர்மலிங்கம் சபாலிங்கம்

ஆனைக்கோட்டையை பிறப்பிடமாகவும் சவிஸ்லாந்து மற்றும்
சித்தங்கேணியை வதிவிடமாகவும் கொண்ட தர்மலிங்கம்
சபாலிங்கம் நேற்று (11.03.2019) திங்கட்கிழமை இறைவனடி
சேர்ந்தார்.

அன்னார் காலஞ்சென்றவர்களான தர்மலிங்கம் செல்லம்மா
தம்பதிகளின் அன்பு மகனும் காலஞ்சென்ற சிவராஜேஸ்வரன்
மற்றும் சிவராஜேஸ்வரி தம்பதிகளின் அன்பு மருமகனும்
சாந்தினியின் அன்புக்கணவரும் பிருந்தா, அபினயா, அஸ்வின்
ஆகியோரின் பிரியமான தந்தையும் காலஞ் சென்றவர்களான
நடராசா, செல்வரத்தினம், சிவபாதம், வீரசிங்கம், மற்றும்
ராஜலிங்கம், ராஜரட்சணம், சி.இந்திராணி ஆகியோரின் பாசமிகு
சகோதரரும் ஆவார்.

அன்னாரின் இறுதிக்கிரியைகள் இன்று (12.03.2019)
செவ்வாய்க்கிழமை முற்பகல் 10.30 மணியளவில் அன்னாரின்
இல்லத்தில் நடைபெற்று பூதவுடல் தகனக்கிரியைக்காக
வழக்கையாறு இந்து மயானத்திற்கு எடுத்துச் செல்லப்படும். இந்த
அறிவித்தலை உற்றார், உறவினர், நண்பர்கள் அனைவரும்
ஏற்றுக்கொள்ளவும்.

மாதர்சங்கவீதி, சித்தங்கேணி.

077 844 2171

தகவல்:
குடும்பத்தினர்.

ஐ.நா. ஆணையாளரின் ...

முள்ள இலங்கையர்கள் அமைப்பின் ஒழுங்குபடுத்தலில்
நடத்தப்பட்டுள்ளது.

ஜெனீவா மனித உரிமைகள்சபை முன்றலில் பெரும்
பான்மை இனத்தைச் சேர்ந்தவர்கள் ஒன்றிணைந்து

கண்டன ஆர்ப்பாட்டம் நடத்தியுள்ளனர்.

இலங்கையின் இறைமையில் தலையீடு செய்வதற்கு
மனித உரிமைகள் ஆணையாளருக்கு என்ன தகுதி
இருக்கின்றது? எமது இராணுவத்தினரை குற்றவியல்
நீதிமன்றத்தின் முன் நிறுத்த இடமளிக்கமாட்டோம், ஐக்

பணியாளர்கள் தேவை

PGT Finance நிறுவனத்துக்கு

அனுபவமுள்ள, அனுபவமற்ற ஆண், பெண்
தேவை. பணவசூலிப்பாளர்களும் தேவை.

அடிப்படைச் சம்பளம் உண்டு.

ஓட்டுநர் உரிமம் இருத்தல் அவசியம்.

(மாதாந்தம் 40,000 - 60,000

சம்பளம் பெறலாம்)

(ACH566)(11.17)

031 332 1746, 077 719 8380

கண்ணீர் அஞ்சலி



அருள் முருகன் நகைமாடத்தின்
உரிமையாளர் அமரர் பஞ்சாசரம்
அவர்களின் நண்பரும் எமது
நண்பர் தனநாயகம் அவர்களின்
உறவினரும் (அத்தான்) ஆகிய

வைத்திய கலாநிதி
ஆறுமுகம் சிவபாதம்

அவர்களின் மறைவுச்செய்திகேட்டு

துயரடைவதுடன் அன்னாரின் ஆத்மா சாந்தியடைய


இறைவனைப் பிரார்த்திப்பதுடன் அன்னாரின்

குடும்பத்தினருக்கு எமது ஆழ்ந்த அனுதாபங்களை

தெரிவித்துக்கொள்கின்றோம்.

சாரங்கா நகைமாடம்

45 ஆம் நாள் நினைவுஞ்சலி



யோசப் கிளறன்ஸ் (அலன்)

எம் இல்லத்தின் நல் விளக்கே, சொல்லில்
இல்லா சோதியென அன்பினைத் தந்து
ஆண்டவன் திருவடியில் நித்திய
இளைப்பாற்றுக்கு நீர் சென்றீர், முத்தினை
இழந்த சிப்பியாய் உம் வெற்றிடம் இல்லத்தில்,
ஆண்டவன் நற்றுணையாய் உமக்கு நாளும்
இருப்பார். ஆத்மா சாந்தி பெறுவீர்!

12/24, மத்தியூஸ் வீதி,
யாழ்ப்பாணம்.

குடும்பத்தினர்.

மரண அறிவித்தல்

திருமதி சின்னப்பிள்ளை ஆறுமுகம்

மூளாய் வீதி வட்டுக்கோட்டையைப்
பிறப்பிடமாகவும் வசிப்பிடமாகவும்
கொண்ட ஆறுமுகம் சின்னப்பிள்ளை
கடந்த (10.03.2019) ஞாயிற்றுக்
கிழமை இறைவனடி சேர்ந்தார்.

அன்னாரின் இறுதிக்கிரியைகள்
நாளை (13.03.2019) புதன்கிழமை
காலை 8.30 மணிக்கு இடம்பெற்று
பூதவுடல் தகனக்கிரியைக்காக
வழக்கையாறு இந்து மயானத்திற்கு
எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனை
வரும் ஏற்றுக்கொள்ளவும்.

மூளாய் வீதி, வட்டுக்கோட்டை

தகவல்
குடும்பத்தினர்
077 662 2362
077 616 1710

பணிப்பெண் தேவை

வீட்டில் தங்கியிருந்து வேலைசெய்வதற்கு
பெண் பணியாளர் தேவை.

தொடர்பு - 077 355 1631

வாடகைக்கு விடப்படும்

றோட வேலைக்கு றோளர் வாடகைக்கு
விடப்படும்.

தொடர்பு - 077 354 9625

தேவை

கல்வி நிறுவனம் ஒன்றுக்கு
வரவேற்பாளர் (பெண்கள்)
தேவை.

077 752 2470

இல.148, ஆசீர்வாதம் வீதி,
நல்லூர், யாழ்ப்பாணம்.

(CS2339)
(11.17)

வேலைவாய்ப்பு

யாழ்ப்பாணத்தில் உள்ள பிரபல Hotel
ஒன்றுக்கு Incom Auditor/ Accounts Assistant
தேவை. Chartered Article செய்பவர்களும்
விண்ணப்பிக்கலாம்.

077 036 0555, 077 227 5240

பணிப்பெண் தேவை

கொழும்பில் சிறிய குடும்பம் ஒன்றிற்கு
வீட்டில் தங்கி நின்று வேலை செய்யக்கூடிய
பணிப்பெண் தேவை. வயது 30 - 45
சம்பளம் பேசித்தீர்மானிக்கப்படும்.

077 500 7960

(6.2366) (11.17)

உடனடி வேலைவாய்ப்பு

இலங்கையில் இணைந்த தொலைத்
தொடர்பாட்டல் பிரதிநிதி (சந்தைப்படுத்தல்
அதிகாரிகள்) ஆண், பெண் இருபாலரும்
விண்ணப்பிக்கலாம்.

35,000/= மேற்பட்ட சம்பளத்தை
பெற்றுக்கொள்ளலாம்.

078 500 0580, 078 509 9746

பெயர் மாற்றம்

ஆறுமுகம் சாந்தி ஆகிய
நான் இன்றுமுதல் எனது பெயரை
ஆறுமுகம் சாந்திமலர்
என மாற்றம் செய்வதோடு இனிவரும்
எல்லா ஆவணங்களிலும்

சாந்திமலர் என்றே கையொப்பம்
இடுவேன் என இலங்கை சோசலிச ஜனநாயக
குடியரசிற்கு அமைவாக உறுதிப்படுத்துகின்றேன்.

(6.472) (11.17)

சாந்திமலர்



கொக்குவில் சந்தையில் மாலை நேர வியாபாரம் விதிமுறைகளோடு செயற்படுத்தப்படும்

யாழ்ப்பாணம், மார்ச் 12
கொக்குவில் சந்தையில் மாலை நேர வியாபாரத்துக்கு அனுமதி வழங்குவது என்று நல்லூர் பிரதேச சபையில் தீர்மானம் நிறைவேற்றப்பட்டுள்ளது.
நல்லூர் பிரதேச சபையின் மாதாந்த அமர்வு சபா மண்டபத்தில் தவிசாளர் தா. தியாக மூர்த்தி தலைமையில் நேற்று இடம்பெற்றது. உறுப்பினர் எஸ். சிவலோசன் குறித்த தீர்மானத்தைச் சபையில் முன்மொழிந்து உரையாற்றினார்.
கொக்குவில் சந்தையில் மாலையிலும் வியாபாரம் நடத்த அனுமதி வழங்க வேண்டும். வியாபாரிகளும் இலாபம் அடைவர், சபைக்கும் வருமானம் கிடைக்கும் - என்றார். உறுப்பினர் இராசலிங்கம், இரண்டு ஆண்டுகளுக்கு மேலாக மாலையில் சந்தை இயங்காததை விதிக்கப்பட்டுள்ளது. முக்கிய காரணம் மீன் வியாபாரி ஒருவர் பழுதடைந்த மீன்களை மக்களுக்கு விற்பனை செய்தமையே.
அவர்தான் இப்போதும் மாலை வியாபார அனுமதி பெற சிலர் ஊடாக முயற்சிக்கிறார். மாலையில் சந்தை இயங்க அனுமதி கொடுத்தால் பழுதடைந்த உணவுப் பொருள்களையே மக்கள் வாங்கவேண்டிவரும், இதனை எதிர்க்கிறேன் - என்றார். உறுப்பினர் மயூரன், மாலையில் சந்தை நடத்த அனுமதி வழங்குவது சிறந்த முடிவு. காக்கைதீவு, பண்ணை போன்ற பல இடங்களில் மாலை நேர வியாபாரம் இடம் பெறுகின்றது. கொக்குவில் மக்கள் வெளி இடத்துக்கே செல்ல வேண்டியுள்ளது. மாலைச் சந்தைக்கு அனுமதிப்பது சரியானது - என்றார்.
இதே கருத்துக்களை ஏனைய உறுப்பினர்களும் முன்வைத்தனர். அதன்படி அது தீர்மானமாக நிறைவேற்றப்பட்டது. எனினும், மாலையில் சந்தை வியாபாரத்துக்கு அனுமதி கொடுப்பதாயின் பொதுச் சுகாதாரப் பரிசோதகர்களின் கண்காணிப்பு இருக்க வேண்டும்.
அவர்களுடனும் கலந்துரையாடியே அது நடைமுறைப்படுத்தப்படும் என்று தவிசாளர் இறுதியில் தெரிவித்தார். (கு-8)

மருத்துவமனை முன்பாக பொதுமக்கள் போராட்டம்

பிராந்தியப் பணிப்பாளரின் உறுதிமொழியால் கைவிடப்பட்டது

மருதங்கேணி, மார்ச் 12

வடமராட்சி கிழக்கு மருதங்கேணி மருத்துவமனையில் மருத்துவர்கள் தொடர்ச்சியாக 24 மணிநேரமும் சேவையில் ஈடுபட வேண்டும். ஆனால் அவர்கள் வேறு மருத்துவமனையில் பணியாற்றி விட்டுச் சம்பளத்தைப் பெற்றுக்கொள்கின்றனர் எனக்குற்றம் சாட்டிய பொதுமக்கள், அவர்களுக்கு எதிராக நேற்று முன்தினம் தொடக்கம் உணவு தவிர்ப்பு போராட்டத்தில் ஈடுபட்டனர்.



பொதுமக்கள் உணவு தவிர்ப்பு போராட்டத்தில் ஈடுபட்டபோது....

அது பற்றி உரிய நடவடிக்கை எடுப்பதாக பிராந்திய சுகாதார சேவைகள் பணிப்பாளரின் உறுதிமொழி வழங்கியதால் போராட்டம் நிறுத்தப்பட்டது. போராட்டத்தில் ஈடுபட்ட மக்கள்கருத்து தெரிவித்ததாவது, குறித்த மருத்துவ மனைக்கு மூன்று மருத்துவர்கள்கடமையில் நியமிக்க வேண்டிய நிலையில் ஒரு மருத்துவரும் மீள்நியமன அடிப்படையிலும் மற்றையவர் பதிவு மருத்துவ அதிகாரி எனவும் கடமையில் ஈடுபட்டு வருகின்றனர். எனினும் குறித்த இரண்டு மருத்துவர்களும் பதில் விடுப்பிற்காக எவரையும் நியமிக்காது நேற்று முன்தினம் அவர்கள் விடுப்பில் சென்றுள்ளனர். அதேவேளை மருத்துவமனையின் நோயாளிகளாவும் வண்டியும் குறித்த சில நாள் களாக பழுதடைந்துள்ளது. குறித்த மருத்துவமனையின் குறைபாடுகள் தொடர்பில் சம்மந்தப்பட்ட திணைக்களத்துக்கு பல தடவைகள் சுட்டி காட்டப்பட்ட போதும் பலனளிக்கவில்லை என்றனர். நேற்று மருதங்கேணி மருத்துவமனைக்குச் சென்ற மருத்துவ மனையின் அபிவிருத்தி சங்கப்பொருளாளரும் மருத்தித் துறை பிரதேச சபை உறுப்பினருமான. வே. பிரசாந்தன் பிராந்திய சுகாதாரப் பணிப்பாளரின் கவனத்துக்கு கொண்டு சென்றார்.

யாழ்ப்பாண மாவட்ட பிராந்திய சுகாதாரப் பணிப்பாளர் பணிமனை தாம் இனிமேல் இவ்வாறான பிரச்சினைகள் ஏற்படாமல் பார்த்துக்கொள்வதாக தெரிவித்ததை அடுத்து போராட்டம் நேற்று முற்பகல் 11 மணியளவில் கைவிடப்பட்டது. (ஊ-160,37)



கோப்ரல் எஸ். எஸ். ஜெபரடணம் காலமானார்

யாழ்ப்பாணம், மார்ச் 12
இவர் இலங்கை இராணுவத்தின் போர் டாங்கிப் படையணியில் 22 வருடங்கள் முழுமையான சேவையாற்றி ஓய்வு பெற்ற கோப்பாய் மத்தியைச் சேர்ந்த கோப்ரல் எஸ். எஸ். ஜெபரடணம் கடந்த 4ஆம் திகதி காலமானார்.
1958 ஆம் ஆண்டு ஜூலை மாதம் 9 ஆம் திகதி இலங்கை இராணுவத்தில் இணைந்து இராணுவப் போர் பயிற்சியை முடித்துக்கொண்டு, முதலாவது போர் டாங்கிப் படையணியில் இணைந்து சேவையாற்றினார். இவருடைய சேவையினை பாராட்டி வாழ்நாள் இராணுவ வீரன், பதக்கம், 25 ஆவது வருடநிறைவு பதக்கம், அரச தலைவர் விருது, போர் டாங்கியின் வாழ்நாள் சிறப்பு இராணுவ வீரன் பதக்கம் போன்றவற்றை பெற்றிருந்தார்.
கோப்ரல் எஸ். எஸ். ஜெபரடணத்தின் இறுதிக்கிரியைகள் கோப்பாய் பொது மயானத்தில் இராணுவ இறுதி மரியாதையுடன் கடந்த வெள்ளிக்கிழமை இடம்பெற்றது. (ஊ)

கூட்டுறவாளர் சங்கமம்

யாழ்ப்பாணம், மார்ச் 12
"யாகம் தொடங்கி விட்டோம்" என்ற தலைப்பில் கூட்டுறவாளர் சங்கமம் நிகழ்வு கூட்டுறவாளர் வீரசிங்கம் மண்டபத்தில் இன்று செவ்வாய்க்கிழமை முற்பகல் 10 மணிக்கு யாழ்ப்பாண மாவட்ட கூட்டுறவுச் சபைத் தலைவர் தி. சுந்தரலிங்கம் தலைமையில் நடைபெறும் என்று அறிவிக்கப்பட்டுள்ளது. (ஊ)

நல்லூர் பிரதேச சபையின் திட்டத்தைச் செயற்படுத்த தொழில்நுட்ப அலுவலர்கள்

யாழ்ப்பாணம், மார்ச் 12
நல்லூர் பிரதேச சபை ஊடாக மேற்கொள்ளப்படவுள்ள கிராம எழுச்சித் திட்டத்தை விரைவுபடுத்த ஓய்வு பெற்ற தொழில்நுட்ப அலுவலர்களைத் தற்காலிகமாக உள்வாங்குவது என்று தீர்மானிக்கப்பட்டுள்ளது.
நல்லூர் பிரதேச சபையின் மாதாந்த அமர்வு சபா மண்டபத்தில் தவிசாளர் த. தியாகமூர்த்தி தலைமையில் நேற்று இடம்பெற்றது.
தவிசாளரே இது பற்றிய தீர்மான வரைவைச் சபையில் முன்மொழிந்து உரையாற்றினார்.
இந்த வேலைத் திட்டங்களை நாம் விரைவுபடுத்தும் நோக்கில் குறிப்பிட்ட காலப்பகுதிக்குத் தற்காலிகமாக ஓய்வு பெற்ற தொழில்நுட்ப அலுவலர்களை உள்வாங்குவது என்று தீர்மானித்துள்ளோம். இதற்கான கொடுப்பனவுகளை அந்த அபிவிருத்தி வேலைத்திட்டம் ஊடாகவே வழங்குவது என்று தீர்மானித்துள்ளோம் - என்றார்.
இதனை சபை உறுப்பினர்கள் ஏகமனதாக ஏற்றுக்கொண்டனர். தீர்மானம் நிறைவேற்றப்பட்டது. (கு-8)



மருதடி விநாயகர் பெருந்திருவிழா

வலி. தென்மேற்கு, மார்ச் 12
மாண்புமையான மருதடி விநாயகர் ஆலயத்தின் பெருந்திருவிழா எதிர்வரும் 22ஆம் திகதி கொடியேற்றத்துடன் ஆரம்பமாகித் தொடர்ந்து 25 நாட்கள் திருவிழாக்கள் இடம்பெறும்.
எதிர்வரும் 31ஆம் திகதி மஞ்சத் திருவிழாவும், ஏப்ரல் மாதம் 13 ஆம் திகதி சப்பரத் திருவிழாவும் மறுநாள் தமிழ் சிங்கள புத்தாண்டு தினமான ஏப்ரல் 14 ஆம் திகதி தேர்த் திருவிழாவும் இடம்பெறவுள்ளன. (ஊ-115)

கண்ணிவெடியற்ற நாடாக இலங்கை 2020இல் மாறும் யாழ். தகவல் தொழினுட்பத் திறப்பு நிகழ்வில் இராணுவத் தளபதி சேனநாயக்க தெரிவிப்பு

2020 ஆம் ஆண்டு கண்ணி வெடி அற்ற நாடாக இலங்கை இருக்கும் என்று இராணுவத் தளபதி மகேஸ் சேனநாயக்க தெரிவித்தார்.
இராணுவ தலைமையகத்தின் வழிகாட்டலில் யாழ்ப்பாண மாநகர சபை மைதானத்தை அண்மித்த கடற்கரை வீதியில் அமைக்கப்பட்ட தகவல் தொழினுட்ப வள மையத்தைத் திறந்து வைக்கும் நிகழ்வில் முதன்மை விருந்தினராகக் கலந்து கொண்டு உரையாற்றும் போது அவர் மேற்கண்டவாறு தெரிவித்தார்.
இலங்கையிலே அமைக்கப்பட்ட 7ஆவது பயிற்சி மையம் இது. இராணுவ முகாமுக்கு அருகிலுள்ள காணியில் அமைக்கப்பட்டுள்ள இந்த மையத்தில், இளையோர் பயன்படுத்தும் வகையில் இது அமைக்கப்பட்டுள்ளது.
அவர் மேலும் தெரிவித்ததாவது: இராணுவத்தினர் நாட்டில் சமாதானத்தை நிலை நாட்டுவதற்கும் பயங்கரவாதத்தை இல்லாமல் ஒழிப்பதற்கும்

பணியாற்றியவர்கள். அவர்களின் தியாகத்தை நாம் மறந்து விடக்கூடாது. அவர்கள் தற்போது நாட்டின் அபிவிருத்திக்கும் பங்களிப்பு வழங்குகிறார்கள். கண்ணிவெடி அகற்றல் இதன் ஒரு பகுதியாக உள்ளது. நாட்டில் 2020 ஆம் ஆண்டு கண்ணி வெடிகள் முழுமையாக அகற்றப்பட்டு கண்ணி வெடி அற்ற நாடாக விளங்கும். போதைப்பொருள் பாவனை அதிகரித்து வருகிறது. கட்டுப்படுத்த நாம் ஒன்றாகச் செயற்பட வேண்டும்.
மாணவர்களுக்குக் கல்வியை சுமையாக இருக்கும் அளவுக்குக் கல்வியைப் புகுத்தக் கூடாது. விளையாட்டு உட்பட இணைப்பாட விதானச் செயற் பானுகளிலும் அவர்கள் ஈடுபடவேண்டும். இத்தகைய பயிற்சி மையம் முல்லைத்தீவு மற்றும் மட்டக்களப்பு மாவட்டங்களிலும் உருவாக்கப்படும் - என்றார்.
யாழ்ப்பாண மாவட்டச் செயலர் நா. வேதநாயகன் உட்பட அரச அதிகாரிகள் இராணுவத்தினர், பாடசாலை மாணவர்கள் பலர் கலந்துகொண்டனர். (கு-7)

சபை அமர்வு இடம்பெறும்போது கேம் விளையாட்டினர் முன்னணி உறுப்பினர்!



யாழ்ப்பாணம், மார்ச் 12
நல்லூர் பிரதேச சபையின் அமர்வு இடம்பெற்றபோது தமிழ்த் தேசிய மக்கள் முன்னணியின் பெண் உறுப்பினர், தனது அலைபேசியில் கேம் விளையாடிக்கொண்டிருந்ததை அவதானிக்கப்பட்டது.
நல்லூர் பிரதேச சபையின் மாதாந்த அமர்வு சபா மண்டபத்தில் தவிசாளர் தா. தியாகமூர்த்தி தலைமையில் நேற்று இடம்பெற்றது. அமர்வில் தீர்மானங்கள், முக்கிய விடயங்கள் பேசப்பட்டுச் சபையின் உறுப்பினர்கள் தங்களின் கருத்துக்களை முன்வைத்துக் கொண்டிருந்தனர். சபையின் தமிழ்த் தேசிய மக்கள் முன்னணியின் பெண் உறுப்பினர் பிரிந்தா எந்த விவாதங்களிலும் கலந்து கொள்ளாது சபையில் தனது அலைபேசியில் கேம் விளையாடிக்கொண்டிருந்ததை அவதானிக்க முடிந்தது. (கு-8)



மக்கள் விருப்பத்துக்கு எதிராக செயற்படுவது துரோகத்தனமே

யாழ்ப்பாணம், மார்ச் 12
நாடாளுமன்ற உறுப்பினர்கள் எனும் மக்கள் இருந்த சூழ்நிலையில் தெரிவு செய்யப்பட்டவர்கள். தற்போது மக்கள் அந்த நிலையில் இல்லை என்று யாழ்ப்பாணப் பல்கலைக்கழக ஆசிரியர் சங்கச் செயலர் உதயகுமார் தெரிவித்தார்.
யாழ்ப்பாணப் பல்கலைக்கழகத்தில் நேற்று இடம்பெற்ற செய்தியாளர் சந்திப்பிலேயே அவர் இவ்வாறு தெரிவித்தார். அவர் மேலும் தெரிவித்தாவது, அரசியல்வாதிகள் கட்சிநலன் இல்லாது பொது நல நோக்கில் தமிழ் மக்களின் அபிவிருத்திக்குப் பூர்த்தி செய்யும் வகையில் கால அவகாசத்தை வேண்டாம் என்று கேட்க வேண்டும். தவறினால் ஒவ்வொருவரும் தமிழ் மக்களுக்குச் செய்கின்ற துரோகமாகத்தான் மக்களால் நோக்கப்படுவார்கள். மக்களின் எதிர்காலத்தை, தேசியத்தின் எதிர்காலத்தை, யார் நேசிக்கின்றனரோ அவர்கள் தான் உண்மையான மக்கள் பிரதிநிதிகள். பதவிகளில் இருக்கும்போது அதைத் தக்கவைப்பதற்காகச் செய்கின்ற எவருமே மக்கள்

பிரதிநிதிகளாக இருக்கமுடியாது. நாங்கள் கட்சிகளுக்குச் சார்பானவர்கள் அல்ல. ஆனால் வாக்காளர்கள் என்ற உரிமையில் காலஅவகாசத்தை வழங்காது பன்னாட்டுப் பொறிமுறை ஒன்றுக்கு செல்லுமாறு மக்கள் பிரதிநிதிகள் எல்லோரிடமும் பல்கலைக்கழகச் சமூகம் என்ற வகையில் மன்றாட்டமாகக் கேட்டுக் கொள்கின்றோம் என்றார். செய்தியாளர் சந்திப்பில் கருத்துத் தெரிவித்த யாழ்ப்பாணப் பல்கலைக்கழக ஊழியர் சங்க இணைச் செயலர் சிவரூபன் தெரிவித்த

தாவது: இராணுவத்தைப் பாதுகாப்பதாகவும், போர் குற்றம் இழைத்தவர்களைப் பாதுகாப்பதாகவும் தெற்கில் உள்ள அரசியல் தலைவர்கள் கூறிவருகின்றனர். எமது மக்கள் பிரதிநிதிகளோ, எமது மக்களைப் பாதுகாக்காது வீதிகளிலே போராடும் மக்களுக்கு நீதியைப் பெற்றுத்தர முயலாது. இலங்கையைப் பாதுகாப்போம், அரசை பாதுகாப்போம் என்று அதே அரசுக்கு ஆதரவு கொடுத்து வருகின்றனர் - என்றார். (கு-21)

வீதிகளின் சீரமைப்பு பணிகள் ஆரம்பம்

கொழும்பு, மார்ச் 12
யாழ்ப்பாணம் வலிதெற்கு உடுவில் பிரதேசத்தில் 150 மீற்றருக்கு உட்பட்ட வீதிகளின் சீரமைப்பு பணிகள் ஆரம்பிக்கப்பட்டுள்ளன. குறித்த பகுதியில் உள்ள சின்னையா வீதியின் சீரமைப்பு பணிகள் கடந்த வெள்ளிக்கிழமை ஆரம்பித்து வைக்கப்பட்டன. இத்திட்டத்தில் 6 உள்ளக சிறு வீதிகள் சீரமைக்கப்படவுள்ளன. அத்துடன் இப்பகுதியிலுள்ள களவியாவத்தை வீதி 38 லட்சம் ரூபா செலவில்

சீரமைக்கும் பணிகள் ஆரம்பிக்கப்பட்டு நடைபெற்று வருகின்றன. நிகழ்வில் சிறிலங்கா சுதந்திர தமிழர் ஒன்றியத்தின் வலி.தெற்கு பிரதேச சபை உறுப்பினர் தவராஜாதுவாகரன், வலிகாமம் இணைப்பாளர் திருஞானம் திருஞான சீலன், மற்றும் செயற்பாட்டாளர்கள், ஆதரவாளர்களுடன் இணைந்து வீதிகளை அமைக்கும் பணிகள் ஆரம்பித்து வைக்கப்பட்டன. (ஊ-159)

இலங்கைக்கு மேலும் அவகாசம் வழங்காதீர்

பல்கலை. ஆசிரியர் சங்கம் வலியுறுத்து

யாழ்ப்பாணம், மார்ச் 12

உறுதிமொழிகளை நிறைவேற்ற இலங்கை அரசுக்கு ஐ.நா. இந்தமுறையும் கால அவகாசம் வழங்கினால், போர்க்குற்றங்களை விசாரிப்பதற்கான உரிய வழிமுறையைக் கண்டுபிடிக்க இலங்கை அரசு நிர்ப்பந்திக்கப்படும். காலஅவகாசத்தை மறுக்கின்ற பட்சத்தில் இலங்கைக்குப் பொருத்தமான ஒரு போர்க்குற்ற விசாரணை முறையைக் கண்டுபிடிப்பதற்கான நிர்ப்பந்தம், அழுத்தம் இலங்கை அரசுக்கு வழங்கப்படும். ஆகவேதான் இந்தக் காலஅவகாசம் உடனடியாக மறுக்கப்பட வேண்டும் என்று கோருகிறோம்.

இவ்வாறு யாழ்ப்பாணப் பல்கலைக்கழக ஆசிரியர் சங்கத் தலைவர் கோசலைமதன் தெரிவித்தார். யாழ்ப்பாணப் பல்கலைக்கழக மாணவர் ஒன்றியத்தின் ஏற்பாட்டில் நேற்று ஏற்பாடு செய்யப்பட்ட செய்தியாளர் சந்திப்பில் அவர் மேலும் தெரிவித்தாவது: இலங்கையில் போர்க்குற்றங்கள் புரியப்படன என்று பல்வேறு விதமான அறிக்கைகள் மூலம் நிரூபிக்கப்பட்டுள்ளது. போர்க்குற்ற விசாரணையை எங்கே தொடங்குவது? யாரிலிருந்து தொடங்குவது என்பதில் தான் இலங்கையில் குழப்பம் உள்ளது. தென்னாபிரிக்காவைப் பார்க்கும்போது போர்க்குற்றம் புரிந்ததாகக் குற்றம் சாட்டப்பட்டவர்களுக்கு ஒரு உத்தரவாதம் வழங்கப்பட்டது. அவர்க

ளுக்குப் பொதுமன்னிப்பு வழங்கவேண்டும் என்று. அந்த உத்தரவாதத்தின் பின்னர் அவர்கள் விசாரணைக் குழுவுக்கு முன்பாக குற்றத்தை ஒப்புக் கொண்டனர். பொது மன்னிப்பு வழங்கி குற்றங்களை விசாரணை செய்கின்ற ஒரு பொறிமுறை உள்ளது. இவ்வாறான நிறையைப் பொறிமுறைகள் பன்னாட்டு அனுபவத்தில் செயற்படுத்தப்பட்டுள்ளன. இலங்கை எந்தப் பொறிமுறையைப் பயன்படுத்தி போர்க்குற்ற விசாரணையைச் செய்யப்போகின்றது. எந்த விசாரணை முடிவுகளின் பின்னர் மக்களுக்கான நீதியைப் பெற்றுக் கொடுக்கப்போகின்றது என்பதில் தான் எங்களுக்குப் பிரச்சினை உள்ளது. இலங்கையைப் பொறுத்த வரையிலே

என்ன பொறிமுறையைப் பயன்படுத்தி போர்க்குற்ற விசாரணைகள் செய்யப்பட வேண்டும் என்பது தொடர்பிலே உள்ளூரில் தெளிவான சிந்தனை வேண்டும். ஐ.நா. சபையைப் பொறுத்தவரையிலே எந்த ஒரு அரசையும் பலவந்தப்படுத்தி எந்தத் தீர்வுப் பொறிமுறையையும் நோக்கி நகர்த்த முடியாது. குறிப்பிட்ட அரசின் சம்மதமின்றி எந்த வொரு தீர்வுப் பொறிமுறையையும் ஐ.நாவால் தீணிக்க முடியாது. எழுச்சிப் பேரணியின் நோக்கம், இனியும் காலஅவகாசம் வழங்கப்படுமாக இருந்தால் உள்ளூரிலே இது தொடர்பான எந்தப் பொறிமுறையும் துரிதமாகச் செயற்படுத்தப்படுவதற்கான வாய்ப்பு இல்லை - என்றார். (கு-21)



யாழ்ப்பாண மாவட்டத்தில் குறைந்த வருமானத்தை பெறுகின்ற குடும்பங்களைச் சேர்ந்த மாணவர்கள் 50 பேருக்கு ஈருருளிகள் வழங்கிவைக்கப்பட்டன. இந்த உதவிகள் படையினரால் பலாலி பாதுகாப்புத் தலைமையகத்தில் வைத்து நேற்றுமுன்தினம் வழங்கிவைக்கப்பட்டன என்று அவர்கள் அனுப்பி வைத்துள்ள செய்திக் குறிப்பில் தெரிவிக்கப்பட்டது. (ஊ)

பயிற்சிப் பட்டறை

சாவகச்சேரி, மார்ச் 13
இடர் முகாமைத்துவ மத்திய நிலையத்தின் ஏற்பாட்டில் தென்மராட்சி பிரதேச அரசு திணைக்கள பணியாளர்களுக்கான மற்றும் உயிர் பாதுகாப்புத் தொடர்பிலான பயிற்சிப் பட்டறை பிரதேச செயலக மண்டபத்தில் நேற்று நடைபெற்றது. பயிற்சிப் பட்டறையில் மாவட்ட இடர் முகாமைத்துவ திணைக்கள அலுவலர்களும், சென். ஜோன்ஸ் அம்புலன்ஸ் பட்டையின் உதவி ஆணையாளர் ஆகியோர்கருத்துரைகளை வழங்கினர். (ஊ-9)



குருதிக்கொடை நிகழ்வு

யாழ்ப்பாணம், மார்ச் 12
மறைந்த ச. கணநாத்தின் நினைவாக குருதிக்கொடை நிகழ்வு யாழ்ப்பாணம் வடலியடைப்பு சனசமூக நிலையத்தில் நேற்றுமுன்தினம் காலை 9 மணி தொடக்கம் மாலை 4 மணி வரை இடம்பெற்றது. நிகழ்வில் யாழ்ப்பாணம், தெல்லிப்பழை ஆதார மருத்துவமனையின் குருதிவங்கி மருத்துவர் திருமதி ம. நந்தினி தலைமையிலான குழுவினர் இதில் கலந்து கொண்டு குருதி சேகரிப்பில் ஈடுபட்டனர். இக் குருதிக்கொடை நிகழ்வில் 50 பேர் குருதிதானம் செய்தனர். (ஊ)



கடலோரக் கழிவு முகாமைத்துவ கலந்துயைடல்

யாழ்ப்பாணம், மார்ச் 12
துறைமுகங்கள் மற்றும் கடலோரப் பகுதிகளில் கழிவு முகாமைத்துவம் தொடர்பாகத் தேசிய மாவட்ட மற்றும் பிரதேச மட்டத்தில் குழுக்கள் உருவாக்கப்படவுள்ளன. கடலோர உள்ளூராட்சி மன்ற மட்டத்தில் பிரதேச ரீதியான குழுக்களைத் தோற்றுவிப்பது தொடர்பில் இன்று கலந்துரையாடப்படவுள்ளது. கொழும்பு பத்தரமுல்ல மகாவலி அபிவிருத்தி மற்றும் சுற்றாடல் அமைச்சின் கேட்போர் கூடத்தில் இன்று முற்பகல் 10 மணிக்கு இது நடைபெறவுள்ளது. கடலோரப் பகுதிகளை உள்ளடக்கிய உள்ளூராட்சி மன்றங்களின் தவிசாளர்கள் இதில் கலந்து கொள்ளவேண்டும் என்று தேசிய திணைக்கழிவு முகாமைத்துவ மத்திய நிலையப் பணிப்பாளர் பொறியியலாளர் எஸ். எம். மடவகம அறிவித்துள்ளார். (கு-9)

வீதியைச் சீரமைக்க மக்கள் கோரிக்கை



யாழ்ப்பாணம், மார்ச் 12
அண்மையில் விடுவிக்கப்பட்ட கட்டுவன் மயிலிட்டிப் பிரதான வீதியின் 'போக்' உடைந்து, வீதி சேதமடைந்துள்ளதால் மக்கள் போக்குவரத்துச் செய்ய முடியாது பாதிப்படைந்துள்ளனர். இந்த வீதியைச் சீரமைத்து

தருமாறு மக்கள் கோரிக்கை விடுத்துள்ளனர். இராணுவத்தினர் வசமிருந்து விடுவிக்கப்படும்போதே இந்த வீதி புழுவடைந்து காணப்பட்டது. கலைமகள் மகாவித்தியாலயத்துக்கு மாணவர்கள் செல்லும் வீதியாகவும் இந்த வீதி

காணப்படுகிறது. ஏராளமான பொதுமக்கள் பயணம் செய்யும் இந்த வீதி இதுவரை திருத்த வேலை செய்யாமல் இருப்பதால் விபத்துக்கள் ஏற்படும் அபாயமும் உள்ளது என பொதுமக்கள் கவலை வெளியிட்டுள்ளனர். (கு-26)



அளவெட்டியில்

இஞ்சி செய்கை வெற்றி

கொடிகாமம், மார்ச் 12
விவசாய செய்கை மூலம் சிறந்த விவசாய பெருமன அரசுதலைவர் விருது பெற்ற சேனாதிராஜா பிரேமமகுமார் தனது அளவெட்டி பிரதேசத்தின் விவசாய விளை நிலத்தில் வெற்றிகரமாக இஞ்சி செய்கையை மேற்கொண்டுள்ளார். சிறி வங்கா சுதந்திர தமிழர் ஒன்றியத் தலைவரும் முன்னாள் விவசாய பிரதி அமைச்சரும், நாடாளுமன்ற உறுப்பினருமான இ. அங்கஜன் இஞ்சியை அறிவ டைசெய்தார். (க-159)

வளர்ச்சியடைகின்றபோதும் தொல்லைகள் அதிகரிப்பு

மகளிர் விவகார அமைச்சின் செயலர் தெரிவிப்பு

யாழ்ப்பாணம், மார்ச் 12

சமூகத்தில் பெண்கள் வளர்ச்சி அடைகின்ற போதும் குடும்ப வன்முறையாலும் பாலியல் துன்புறுத்தலாலும் பாதிக்கப்பட்டவர்களின் எண்ணிக்கை அதிகரித்து வருகின்றது என்று வடக்கு மாகாண மகளிர் விவகார அமைச்சின் செயலாளர் திருமதி ரூபினி வரதலிங்கம் தெரிவித்தார்.

'சமத்துவத்துக்கான நல்வாழ்வு' என்ற தொனிப்பொருளில் வடக்கு மாகாணத்தின் 2019 ஆண்டுக்கான பன்னாட்டு மகளிர் தினம் மாகாண மகளிர் விவகார அமைச்சின் ஏற்பாட்டில் யாழ்ப்பாணம் வீரசிங்கம் மண்டபத்தில் கடந்த 8 ஆம் திகதி நடைபெற்றது. இந்த நிகழ்வில் உரையாற்றும்போதே அவர் மேலும் தெரிவித்ததாவது: பெண்கள் கல்வித்துறையில் மிகப் பெரிய வெற்றி அடைந்துள்ளனர். சுமார் 60 சதவீதமான பெண்கள் பட்டதாரிகளாக உள்ளனர். இவர்களில் 45 சதவீதமானவர்கள் கலைத்துறை

யில் பட்டம் பெற்றவர்கள். இருப்பினும் 35 வீதமானவர்களே தொழிற்சாலைகளில் பெற்றுக்கொள்கின்றனர். இந்த நிலையில் எங்களுடைய பெண் சமுதாயம் விஞ்ஞானிகளாக வாணாந்தி ஓட்டியாகப் பல்வேறு சாதனைகள் படைத்திருக்கின்றனர் எனினும், அதன் வீதம் குறைவாகவே உள்ளது. பெண்களும் மாற்றங்களுக்கு உள்வாங்கப்பட்டு தொழில் நுட்பம் தொழிற்றுறையில் தேர்ச்சி பெற்று கல்வித்துறையில் நல்ல சமூகமாக மாறவேண்டும். மதுபாவனை அற்ற போதைவஸ்து அற்ற ஒரு பகுதியாக வடக்கு மாகாணம் அமை

வதற்கு எமது குடும்ப வன்முறை மற்றும் பாலியல் வன்முறைகளை ஒழித்துக்கட்டுவதற்கு நாங்கள் ஒன்றுபட்டுச் செயற்பட முடியும். - என்றார். முதன்மை விருந்தினராக எழுத்தாளர் மற்றும் உளவளத்துறையாளர் கோகிலா மகேந்திரன், சிறப்பு விருந்தினராக யாழ்ப்பாணப் பல்கலைக்கழக மருத்துவப் பீட மூத்த விரிவுரையாளர் மற்றும் யாழ்ப்பாணப் போதனா மருத்துவ மனையின் மருத்துவ நிபுணராகச் சேவையாற்றும் மருத்துவ நிபுணர் திருமதி ஜெயதேவி கணேசமூர்த்தி உள்ளிட்ட பலர் கலந்து கொண்டனர். (த-7)

மாணவர் நாடாளுமன்றம்

கொடிகாமம், மார்ச் 12
யாழ்ப்பாணம் முத்துத்தம்பி மகா வித்தியாலயத்தின் மாணவர் நாடாளுமன்றம் பாடசாலை மண்டபத்தில் இன்று செவ்வாய்க்கிழமை மதியம் 12 மணிக்கு அதிபர் இ.பசுபதீஸ்வரன் தலைமையில் நடைபெறும். நிகழ்வில் முதன்மை விருந்தினராக யாழ்ப்பாணப் பல்கலைக்கழக சட்டத்துறை விரிவுரையாளர் திருமதி கோசலை மதன், சிறப்பு விருந்தினராக யாழ்ப்பாண வலய சமூக விஞ்ஞான ஆசிரிய ஆலோசகர் திருமதி மரியநாயகம் மேரி திரேசா ஆகியோர் கலந்து கொள்ளவுள்ளனர். (ஊ-159)

முன்பள்ளி சிறார்களின் விளையாட்டு போட்டி

கொடிகாமம், மார்ச் 12
யாழ்ப்பாணம் கைதடி தெற்கு மின்னொளி முன்பள்ளிச் சிறார்களின் வருடாந்த விளையாட்டுப் போட்டிகள் கைதடி தெற்கு சனசமூக நிலைய மைதானத்தில் கடந்த சனிக்கிழமை நடைபெற்றன. முன்பள்ளித் தலைவி உ. சிவரஞ்சனி தலைமையில் நடைபெற்ற நிகழ்வில் முதன்மை விருந்தினராக கைதடி டீபன் பாஸ்கர் பயிற்சிப் பாடசாலையின் அதிபர் கு. டீபன், சிறப்பு விருந்தினர்களாக ஜே/291 கைதடி தெற்கு கிராம அலுவலர் செல்வி நியூரிசா, சாவகச்சேரி பனை தென்னைவள அபிவிருத்திக் கூட்டுறவுச் சங்க கல்வி அலுவலகர் தி. விஜயதீபன், கைதடி குடும்ப முன்பள்ளிகளின் தலைவி திருமதி த. சுபத்திரா தேவிமதிப் புறு விருந்தினர்களாக கைதடி தெற்கு சனசமூக நிலையத் தலைவர் சீ. சந்திரன், கைதடி தெற்கு மாதர் சங்கத் தலைவி திருமதி சி. குலமங்கலம், கைதடி தெற்கு இளைஞர் கழகத் தலைவர் ற. ரன்ஸ்வரன், ஜே. 291 கைதடி தெற்கு சமுர்த்தி அபிவிருத்தி அலுவலகர் சி. துசீபன், ஆசிரியர்கள் மாணவர்கள் பெற்றோர்கள், நலன் விரும்பிகள் உட்படப் பலர் கலந்து கொண்டனர். (ஊ-159)

சிறுவர் சந்தையும் பன்னாட்டு மகளிர் தின நிகழ்வும்



அளவெட்டி, மார்ச் 12
அளவெட்டி தெற்கு அ. த. க. பாடசாலையின் சிறுவர் சந்தையும், பன்னாட்டு மகளிர் தின நிகழ்வும் கடந்த 8 ஆம் திகதி 8.30 மணிக்கு பாடசாலை அதிபர் எம். சி. சுதாகரன் தலைமையில் பாடசாலை மைதானத்தில் நடைபெற்றது. மகளிருக்கான கயிறு இழுத்தல், தேங்காய் துருவதல் ஆகிய போட்டிகள் நடைபெற்று வெற்றி பெற்றவர்களுக்கான பரிசில்களும் வழங்கி மதிப்பளிக்கப்பட்டனர். (க-36)



மலசல கூடங்களைத் திறந்து வைத்த இராணுவக் கட்டளைத் தளபதி

சாவகச்சேரி, மார்ச் 12

யாழ்ப்பாண மாவட்ட பாதுகாப்பு படையின் கட்டளைத் தளபதியின் ஏற்பாட்டில் தென்மராட்சி பிரதேசத்தில் கொடிகாமம், கோவிலாக்கண்டி மற்றும் கோயிற்குடியிருப்பு பகுதிகளில் படையினரால் அமைக்கப்பட்ட 10 மலசல கூடங்கள் நேற்று முன்தினம் அவற்றின் உரிமையாளர்களிடம் கையளிக்கப்பட்டன. 523 ஆவது படையணி கட்டளைத் தளபதி கேர்ணல் பெர்ணாண்டோ தலைமையில் நடைபெற்ற நிகழ்வில், யாழ்ப்பாண மாவட்ட பாதுகாப்புப் படைக் கட்டளைத் தளபதி தர்சன ஹெட்டியாராய்ச்சி முதன்மை விருந்தினராகக் கலந்து கொண்டார்.

நிகழ்வில் 52 ஆவது படையணியின் கட்டளைத் தளபதி ஜெனரல் வருகே, சாவகச்சேரி நகரசபை தவிசாளர் திருமதி சிவமங்கை இராமநாதன், வட்டார உறுப்பினர் திருமதி த. சுபோதினி கிராம அலுவலர் க. கார்த்திகேயன், உட்பட படை அதிகாரிகளும் கலந்து கொண்டனர். (க-9)

பெண்கள் தின நிகழ்வு

கீளிநொச்சி, மார்ச் 12

மகளிர் தினத்தை முன்னிட்டு தென்னிந்திய திருச்சபையின் பெண்கள் தின நிகழ்வும் மாநாடும் யாழ்ப்பாணம் வட்டுக்கோட்டையில் இடம்பெற்றது.

யாழ்ப்பாணம் வட்டுக்கோட்டையில் 'நன்மைதரும் சமத்துவம்' எனும் தொனிப்பொருளில் இடம்பெற்றது.

நிறைவாழ்வு மையத்தின் ஏற்பாட்டில் அதன் இயக்குநர் கலாநிதி தயாளினி தியாகராஜா தலைமையில் இடம்பெற்றது.

யாழ்ப்பாணம் உடுவில் மகளிர்

கல்லூரியின் துணை முதல்வர் ஜீவா நந்தினி அமலதாஸ், நிகழ்வின் முதன்மை விருந்தினராகக் கலந்து கொண்டிருந்தார். பெண்கள் எதிர்கொள்ளும் சவால்கள், பெண்களின் சமத்துவம், உள்ளிட்ட விடயங்கள் தொடர்பில் கருத்துரைகளும் வழங்கப்பட்டன. நிகழ்வில் பேராயர் டானியன் தியாகராஜ உள்ளிட்ட பலரும் கலந்து கொண்டனர். கவிதை, கட்டுரை போட்டிகளில் பங்குபற்றி வெற்றி யீட்டியவர்களுக்கு சான்றிதழ்களும், பரிசில்களும் வழங்கி வைக்கப்பட்டன. (க-6)



சுவர்ணா நவரட்ணத்துக்கு விருது

யாழ்ப்பாணம், மார்ச் 12
கோப்பாய் இராசவீதியில் அமைந்துள்ள நவமங்கை நிவாசத்தின் நிறுவனரும், சமூக சேவையாளருமான சுவர்ணா நவரட்ணம், வடக்கு மாகாண மகளிர் விவகார சுகாதார சமூக சேவைகள் கைத் தொழில் கூட்டுறவு அமைச்சால் கடந்த 8 ஆம் திகதி பன்னாட்டு மகளிர் தின நிகழ்வில் "உத்வேக மூட்டக்கூடிய பெண்கள் விருது" வழங்கிக் மதிப்பளிக்கப்பட்டுள்ளார். அமைச்சின் செயலர் திருமதி ரூபினி வரதலிங்கம் இந்த விருதை வழங்கி வைத்தார். (க)



மகளிருக்கான கருத்தரங்கு

கொடிகாமம், மார்ச் 12

பன்னாட்டு மகளிர் தினத்தை முன்னிட்டு கைதடி மேற்கு கிராம மகளிருக்கான கருத்தரங்கு ஒன்று கைதடி நவபுரம் பொது நோக்கு மண்டபத்தில் கடந்த வெள்ளிக்கிழமை நடைபெற்றது. கைதடி மேற்கு சரஸ்வதி இளைஞர் கழகமும் நிலைபேண் அபிவிருத்தி இலக்குகளுக்கான சாவகச்சேரி இளைஞர் சபையினரும் இணைந்து இந்தக் கருத்தரங்கை நடத்தினர்.

கருத்தரங்கில் உளவளத்துறையாளர் ஆர். வாணி, இளைஞர் சேவை அதிகாரி அனூராதன், நிலைபேண் அபிவிருத்தி இலக்குகளுக்கான சாவகச்சேரி இளைஞர் சபையின் தலைவர் சு. நக்கீரன் ஆகியோர் கருத்துரைகளை வழங்கினர். (ஊ-159)



வாகன இலக்கத் தகடுகளின் பட்டியலைப் பார்வையிடலாம்

யாழ்ப்பாணம், மார்ச் 12

மோட்டார் போக்குவரத்துத் திணைக்களத்தின் தலைமை அலுவலகத்தில் இருந்து கடந்த 7 ஆம் திகதி கிடைக்கப்பெற்ற வாகன இலக்கத்தகடுகளின் பட்டியல் காட்சிப்படுத்தப்பட்டுள்ளதாக யாழ்ப்பாண மாவட்டச் செயலக மோட்டார் போக்குவரத்துத் திணைக்கள பிரதி ஆணையாளர் வை. பரந்தாமன் அறிவித்துள்ளார்.

பட்டியலை யாழ்ப்பாண மாவட்டத்திலுள்ள அனைத்துப் பிரதேச செயலகங்களிலும் மாவட்டச் செயலகத்திலுள்ள மோட்டார் வாகனப் போக்குவரத்துத் திணைக்களத்திலும் பொதுமக்களின் பார்வைக்காக அறிவுப்புப் பலகையில் காட்சிப்படுத்தப்பட்டுள்ளது.

மேலும் மாவட்டச் செயலக இணையத்தளத்திலும் பார்வையிடலாம்.

இதற்கமைய புதிதாக வாகனங்களைப் பதிவு செய்த உரிமையாளர்கள் வாகனப் பதிவுப் புத்தகம், தேசிய அடையாள அட்டை என்பவற்றையும், மாகாணங்களுக்கிடையே வாகன உரிமை மாற்றம் பெற்றவர்கள் மேற்குறித்த இரு ஆவணங்களுடன் பழைய வான இலக்கத்தகடுகள் மற்றும் வாகன இலக்கம் பொறித்த ஓட்டும் தாள் என்பவற்றையும் யாழ்ப்பாண மாவட்ட மோட்டார் வாகனப் போக்குவரத்து அலுவலகத்தில் சமர்ப்பித்து இலக்கத்தகடுகளைப் பெற்றுக் கொள்ள முடியும் என்று அறிவித்துள்ளார். (ஊ)



சிறீநாசாலை திறப்பு

சுன்னாகம், மார்ச் 12
சுன்னாகம் ஸ்கந்தரோதய கல்லூரியில் புதிதாக அமைக்கப்பட்ட சிறீநாசாலை திறப்பு நிகழ்வு இன்று செவ்வாய்க்கிழமை காலை 7.30 மணிக்கு இடம்பெறவுள்ளது. கல்லூரி அதிபர் மு.செல்வந்தான் தலைமையில் இடம்பெறும் நிகழ்வில் முதன்மை விருந்தினராக நாடாளுமன்ற உறுப்பினர் ஈ.சரவணபவன் கலந்துகொண்டு வைபவ ரீதியாக திறந்துவைக்கவுள்ளார். (ஐ)

இரு தபால் நிலையத்துக்கு 3 மில்லியன் ஒதுக்கீடு

கிளிநொச்சி, மார்ச் 12
இயக்கச்சி மற்றும் முகமாலை பகுதிகளில் தபால் நிலையங்களை நிர்மாணப்பதற்கு நாடாளுமன்ற உறுப்பினர் சி.சிந்திரனாலை 3 மில்லியன் ரூபா நிதி ஒதுக்கப்பட்டுள்ளது. கிளிநொச்சி மாவட்டத்தின் பச்சிசைப்பள்ளி பிரதேச செயலர் பிரிவுக்கு உட்பட்ட இயக்கச்சி, முகமாலை ஆகிய கிராமங்களில் தபால் நிலையங்கள் போர் காரணமாக அழிவடைந்த நிலையில் தற்போது மக்கள் பளை நகரிற்குச் சென்று தமது தபால் சேவைகளை நிறைவேற்றி வருகின்றனர். கிராம அமைப்புக்களால் தொடர்ச்சியாக விடுக்கப்பட்ட கோரிக்கைகளுக்கு இணங்க, நாடாளுமன்ற உறுப்பினரின் நிதி ஒதுக்கீட்டின் கீழ், மீள்குடியேற்ற அமைச்சினால் இரு தபால் நிலையங்களுக்கும் தலா 1.5 மில்லியன் ரூபா நிதி ஒதுக்கப்பட்டுள்ளது. பளை மத்திய கல்லூரிக்கு சுற்றுமதில் அமைப்பதற்கு 1.5 மில்லியன் ரூபாவும், பளை பனை தென்னை வள நிலையத்தினை நவீன மயப்படுத்துவதற்கு 1.5 மில்லியன் ரூபா நிதியும், நாடாளுமன்ற உறுப்பினரால் ஒதுக்கப்பட்டுள்ளமை குறிப்பிடத்தக்கது. (க-6)



மன்னார் நகர, பிரதேச சபைகளுக்கிடையே

எல்லைப் பிரச்சினை நீதிமன்றில் வழக்கு

மன்னார், மார்ச் 12

மன்னார் நகர சபைக்கும் மன்னார் பிரதேச சபைக்கும் தங்கள் எல்லை தொடர்பாக முறுகல் நிலை ஏற்பட்டதைத் தொடர்ந்து, மன்னார் பொலிஸார் அமைதிக்கு பங்கம் ஏற்படுவதாகத் தெரிவித்து மன்னார் நீதிவான் நீதிமன்றில் வழக்கு தாக்கல் செய்துள்ளனர்.

மன்னார் பிரதேச சபைத் தவிசாளர் மன்றில் முன்னிலை யாகியிருந்தார். ஆனால் வழக்கில் மன்னார் நகர சபை சார்பில் எவரும் மன்றிற்கு சமூகமளிக்காததால், நகர சபைத் தலைவருக்கு மன்று அழைப்பாணை விடுத்துள்ளது. மன்னார் தீவு நுழைவாயிலில் பாலம் அமைந்துள்ள பகுதி, மன்னார் நகர சபைக்குச் சொந்தம் என தெரிவித்து மன்னார் நகர சபை அந்தப் பகுதியை சீரமைக்கும் நோக்குடன் துப்

பரவு செய்யும் பணியை மேற்கொண்டபோது அந்த இடம் அரசிதழ் அறிவித்தல் படி மன்னார் பிரதேச சபைக்கே உரிமையென தெரிவிக்கப்பட்ட நிலையில், இரு சபையினருக்கும் மத்தியில் முறுகல் நிலை தோன்றி அது பொலிஸ் நிலையம் வரை சென்றுள்ளது. மன்னார் பொலிஸார் கடந்த வெள்ளிக்கிழமை மன்னார் மாவட்ட நீதிவான் நீதிமன்றில் எல்லை விடயமாக இந்தப் பகுதியில் அமைதியின்மை தோன்றியிருப்பதாக தெரி

வித்து வழக்குத் தாக்கல் செய்துள்ளனர். வழக்கின் போது மன்னார் பிரதேச சபைத் தவிசாளர் எஸ். எச். எம். முஜாஹீர் மன்றில் முன்னிலையாகி இருந்தார். இவ்வேளையில் மன்னார் நகர சபைத் தவிசாளர் ஞானப் பிரகாசம் அன்றலி தேவீர் சன் மன்றில் முன்னிலையாகாத தால் அவருக்கு மன்று எதிர்வரும் 22ஆம் திகதி அடுத்த தவணைக்கு முன்னிலையாகும் படி அழைப்பாணை விடுத்துள்ளது. (க-60,56)

தருமபுரம் மருத்துவமனையை சீரமைக்க ஆளுநரிடம் கோரிக்கை

கிளிநொச்சி, மார்ச் 12
கிளிநொச்சி தர்மபுரம் பிரதேச மருத்துவமனையின் அடிப்படைத் தேவைகளை பூர்த்தி செய்து தருமாறு வடக்கு மாகாண ஆளுநரிடம் கோரிக்கை விடுக்கப்பட்டுள்ளது. மருத்துவமனை அபிவிருத்திக்கு இந்த கோரிக்கையை முன்வைத்துள்ள துடன், இது தொடர்பான மனு ஒன்றையும் ஆளுநரிடம் கையளித்துள்ளனர். மனுவில் கிளிநொச்சி

மாவட்டத்தில் அதிகளவான நோயாளர்கள் சேவை பெறும் இடங்களில் இரண்டாம் நிலையில் உள்ள இந்த மருத்துவமனை அபிவிருத்தி மட்டத்தில் கீழ் நிலையில் உள்ளது. புதிதாக அமைக்கப்பட்ட வெளிநோயாளர் பிரிவுக்கான வேலைகள் பூர்த்தியாக்கப்படப்போதும், திறந்துவைக்கப்படவில்லை. தற்போது அமைக்கப்பட்டு வரும் நோயாளர் விடுதிக்கான வேலைகளும் முழுமை

பெறவில்லை. பொது விடுதி, அவசர சிகிச்சைப்பிரிவு, பிரசவ விடுதி, வெளிநோயாளர் பிரிவு, நாளாந்த கிளிநொச்சி போன்ற வற்றில் 2 மருத்துவர்களே 24 மணிநேர சேவையை வழங்கி வருகின்றனர். புதிய மருத்துவர்களை நியமிப்பதற்கும் உபகரண வசதிகளை ஏற்படுத்தவும், ஆவண செய்யுமாறும் கேட்டுக்கொள்கின்றோம் எனக் குறிப்பிடப்பட்டுள்ளது. (க-222)

மின் கட்டணம் செலுத்தாவிட்டால் உடனடியாக இணைப்புத் துண்டிப்பு

வவு.மின்சார சபை அறிவுறுத்து

வவுனியா, மார்ச் 12
வவுனியா மற்றும் மன்னார் பிரதேச இலங்கை மின்சார சபையின் பிரதம மின் பொறியியலாளரால் நுகர்வோருக்கான அறிவுறுத்தல் ஒன்று வழங்கப்பட்டுள்ளது. நுகர்வோரின் பாவனைக்குரிய மின் படடியலில் தொகையைத் தாமதமின்றி செலுத்துமாறும், தொடர்ந்து மின் கட்டணம் செலுத்தாதவர்களின் மின் மானி இலக்கங்கள் கிரமமாக பரிசீலிக்கப்பட்டு உரிய நேரத்தில் பணம் செலுத்தாதவர்களின் இணைப்புகள் துண்டிக்கப்படும் என்பதை தெரிவிப்பதோடு, நுகர்வோர் இவ்விடயத்தில் விழிப்பாக இருந்து அசௌகரியங்களை குறைத்துக் கொள்ளுமாறு இலங்கை மின்சார சபை கேட்டுக் கொண்டுள்ளது. மற்றும் மின்சார சபையால் நுகர்வோர் அவதானிக்கப்பட வேண்டிய விடயங்களாக தெரிவிக்கப்பட்டிருப்பதாவது: ஓரவத்தை மின்சாரம் மூலத்தையாக மாற்றப்பட்டுள்ளது. ஆனால் மின் படடியல் மாற்றப்படவில்லை, மின் மானி பழுதடைந்துள்ளபோதிலும் தொடர்ந்து

இயங்குகின்றது. மின் மானி தவறான இடத்தில் பொருத்தப்பட்டுள்ளது. மின் மானி மழைக்கு நனைகிறது, மின் மானியின் கண்ணாடி அழுக்கடைந்துள்ளது அல்லது மானி சூடேறுகிறது. மானி உருகி உடைந்துள்ளது அல்லது எரிந்துள்ளது. கம்பிகள் பழுதடைந்துள்ளது. மின் மானியானது கட்டடத்தினுள் பொருத்தப்பட்டுள்ளது. மின் மானியின் பலகை கழன்றுள்ளது அல்லது உக்கியுள்ளது. மின் மானியானது தவறாக மதிப்பீடு செய்யப்பட்டுள்ளது போன்ற விடயங்கள் அவதானிக்கப்பட்டு மின் மானி வாசிப்பாளரால் வாழ்மொழி மூலமாக அறிவிக்கப்பட்டிருப்பின் அதைக் கருத்தில் கொண்டு நுகர்வோர் மின்சார சபையின் காரியாலயத்துக்கு மின்சாரப் படடியலுடன் சென்று குறைகளை நிவர்த்தி செய்யுமாறு கோரப்படுவதுடன், அவ்வாறு செய்யாதவிடத்து நுகர்வோரின் பாதுகாப்புக் கருதி மின்சாரம் துண்டிக்கப்படும் என வவுனியாவின் பிரதம மின் பொறியியலாளர் அலுவலகம் தெரிவித்துள்ளது. (க-110)



வவுனியாவில் பன்னாட்டு மகளிர் தினம் கடைப்பிடிப்பு

வவுனியா, மார்ச் 12
வவுனியா மாவட்ட செயலகம், மாவட்ட சமூக சேவை அலுவலகம், மாவட்ட கிராம அபிவிருத்தி திணைக்களம், அரசாங்க நிறுவனங்கள் என்பன மகளிர் சிறுவர் அலுவலகம் மற்றும் உலர்வலய அபிவிருத்தி அமைச்சுடன் இணைந்து நடத்தும் "சிறப்பான உலகுக்குச் சிறந்த ஒரு பெண்" எனும் தொனிப்பொருளில் மகளிர் தின விழாவும் உள்ளூர் உற்பத்திப் பொருட்களின் கண்காட்சியும் விற்பனையும் நேற்றுக் காலை 10.30 மணிக்கு வவுனியா நகரசபை கலாசார மண்டபத்தில் இடம்பெற்றது. வவுனியா மாவட்ட மேலதிக செயலர் தி.திரேஸ்குமார் தலைமையில் இடம்பெற்ற நிகழ்வின் முதன்மை விருந்தினராக வவுனியா மாவட்ட செயலர் முஹமட் ஹனீபா கலந்துகொண்டார். (க)

ஆலயத்துக்கு அடிக்கல் நடல்

முல்லைத்தீவு, மார்ச் 12
முல்லைத்தீவு மாவட்டத்தில் துரித கிராமிய அபிவிருத்தித் திட்டத்தின் கீழ் விசுவமடு புத்தடி விநாயகர் ஆலயத்தின் சுற்றுமதில் கட்டுவதற்காக வன்னி மாவட்ட நாடாளுமன்ற உறுப்பினர் சார்ள்ஸ் நிர்மலநாதனின் 4 இலட்சம் ரூபா நிதி ஒதுக்கீட்டில் அடிக்கல் நடப்பட்டது. புத்தடி விநாயகர் ஆலயத்தில் விநாயகர் சதுர்த்தி தினமான நேற்றுமுன்தினம் சார்ள்ஸ் நிர்மலநாதனால் அடிக்கல் நடப்பட்டது.

நிகழ்வில் கிராம அபிவிருத்தி சங்கத் தலைவர், புதுக்குடியிருப்பு பிரதேச சபை உறுப்பினர், விளையாட்டுக் கழகத்தைச் சேர்ந்தவர்கள், விவசாய அமைப்புக்களைச் சேர்ந்தவர்கள் எனப் பலர் கலந்துகொண்டனர். (க-11-3)

கசிப்பு பெட்டியுடன் சந்தேக நபர் கைது

கிளிநொச்சி சாந்தபுரம் பகுதியில் மீன் வியாபாரம் செய்வது போன்று நடமாடி கசிப்பு விற்பனையில் ஈடுபட்ட ஒருவர் கசிப்பு போத்தல்களுடன் பொலிஸாரால் கைது செய்யப்பட்டுள்ளார். மீன் வியாபாரத்தில் ஈடுபடுவதுபோல் தினமும் கசிப்பு விற்பனையில் ஈடுபட்ட ஒருவரில் சந்தேகமடைந்த சாந்தபுரம் கிராம மக்கள் பொலிஸாருக்கு தகவல் வழங்கியுள்ளனர். சந்தேக நபர் நேற்று முன்தினம் கசிப்புடன் வியாபார நடவடிக்கைக்கு இறங்கியபோது காத்திருந்த பொலிஸார் கசிப்பு போத்தல்களுடன் கைது செய்துள்ளனர். சந்தேக நபர் நேற்று நீதிமன்றில் முற்படுத்தப்பட்டார். (க-105)



தென்னாங்காளிகள் வழங்கல்

முல்லைத்தீவு ஒட்டுசுட்டான் பிரதேச செயலக அம்பகாமம் கிராம அலுவலர் பிரிவில் வறிய நிலையில் உள்ள குடும்பங்களுக்கு ரூபா 8ஆயிரத்து 750 பெறுமதியான 50 தென்னாங்காளிகள் பொன்மணி அறக்கட்டளையின் கு. முத்துக்குமாரால் முதற்கட்டமாக வழங்கி வைக்கப்பட்டன. மேலும் அம்பகாமத்தில் 130 குடும்பங்கள் விவசாயத்தினை தமது வாழ்வாதாரத் தொழிலாக மேற்கொண்டு வருகின்றன. இவர்களுக்கு இலண்டனில் வசிக் குழ் சு. ரகுசுரன், ரூபா 23ஆயிரத்து 750 பெறுமதியான தென்னாங்காளிகளை முழுங்காவில் பிரதேசத்தினுள்ள ஜேம்ஸ்புரம், கரடிசுன்று ஆகிய கிராமங்களுக்கு நேற்று வழங்கி வைத்தார். (க-222)

நிதி உதவி

வவுனியா, தாலிக்குளம் பகுதியிலுள்ள பெண்தலைமைக்குடும்பங்கள், வாழ்வாதாரத்தை மேற்கொள்வதற்காக பணசார் உற்பத்திகளை ஊக்குவிக்க தமிழ் விருட்சம் அமைப்பினரால் உதவி வழங்கப்பட்டுள்ளது. மேலும் பிரான்ஸ் வாழ் தாயக உறவுகளான ஜீவா லோஜினி குடும்பத்தினரின் நிதிப் பங்களிப்பில் வவுனியா மத்திய மகா வித்தியாலயத்தில் இடம்பெறும் சதுரங்க விளையாட்டுப் போட்டிக்கு தமிழ் விருட்சம் அமைப்பின் தலைவர் என். சந்திரகுமாரால் அண்மையில் நிதி உதவி வழங்கி வைக்கப்பட்டது. (க)

இளைஞர் கழக சம்மேளனம் புதிய நிர்வாகம் தெரிவு

வவுனியா பிரதேச இளைஞர் கழக சம்மேளனத்தின் புதிய நிர்வாகத் தெரிவு நேற்று முன்தினம் மாவட்ட சம்மேளனத்தின் தலைவர் சிறிதரன் தலைமையில் நடைபெற்றது. புதிய நிர்வாகத் தெரிவில் சம்மேளனத்தின் 2019/2020 ஆம் ஆண்டுகளுக்கான தலைவராக தமிழ் தேசிய இளைஞர் கழகத்தின் தலைவரும், இளைஞர் நாடாளுமன்ற உறுப்பினரும், ஊவா வெல்லசபல்கலைக்கழக மாணவன் சிறிகரன் கேசவன் பிரதேச இளைஞர்களால் தெரிவு செய்யப்பட்டார்.

(க-110)



கசிப்புடன் கஞ்சாவும் மீட்பு

கிளிநொச்சி, மார்ச் 12

கசிப்பு விற்பனை நிலையத்தை சுற்றிவளைத்த பொலிஸார் கசிப்புடன் கஞ்சாவையும் கைப்பற்றியுள்ளனர். கிளிநொச்சி மாவட்டத்தின் பளை பொலிஸ் பிரிவுக்கு உட்பட்ட முகாவில் பகுதியில் இந்த சம்பவம் இடம்பெற்றுள்ளது. அரசுதலைவரின் போதைப்பொருள் ஒழிப்பு வேலைத்திட்டத்தின் கீழ், பளைப் பொலிஸ் நிலையத்திலும் ஒரு சிறப்பு பொலிஸ் குழு அமைக்கப்பட்டு, போதைப்பொருள் தடுப்பு நடவடிக்கையில் ஈடுபட்டு வரும் நிலையில், முகாவில் ஆலயம் ஒன்றுக்கு முன்னால் உள்ள சிறு காடு ஒன்றில் துப்பரவு செய்யப்பட்டு வாடிக்கையாக கசிப்பு விற்பனை மேற்கொள்ளப்படுவதாக பொலிஸாருக்கு கிடைத்த ரகசிய தகவலினை அடுத்து, நேற்று முன்தினம் இரவு குறித்த பகுதியினை சுற்றிவளைத்த போது, கசிப்பு விற்பனை செய்யும் நபர் பொலிஸாரைக் கண்டதும் ஒரு பையுடன் தப்பிச் செல்ல முயன்றுள்ளார்.

பொலிஸாரும் குறித்த பகுதியின் ஊடாக அவரை துரத்தி சென்ற போது குறித்த நபர் பையினை எறிந்து விட்டு தப்பி சென்றுள்ளார். பையினை மீட்ட பொலிஸார் ஆராய்ந்து பார்த்த போது, பையினுள் 4 கிலோ கஞ்சா காணப்பட்டுள்ளது. கசிப்பு விற்பனை நிலையத்திலும் 25 போத்தல் கசிப்பு மீட்கப்பட்டுள்ளது. விற்பனையாளர் அடையாளம் காணப்பட்டுள்ளதாகவும், அவரைக் கைது செய்வதற்கான நடவடிக்கை எடுக்கப்பட்டுள்ளதாகவும், சான்று பொருள்களை மன்றில் முற்படுத்துவதற்கான நடவடிக்கையும் எடுக்கப்பட்டுள்ளதாக பளை பொலிஸார் தெரிவித்தனர்.

ஒரு வாரத்தில் மாத்திரம் பளை பொலிஸ் பிரிவில் சுமார் 8 கிலோ கஞ்சா மீட்கப்பட்டுள்ளமை குறிப்பிடத்தக்கது. (க-6)

சாலைக் கடற்பரப்பில் தென்பகுதி மீனவர்கள்; கடந்தொழிலாளர்கள் சுமந்திரனுக்கு கடிதம்

சாலை கடற்கரைப் பகுதியில் 26 தென்பகுதி படகுகளுடன் மீனவர்கள் வாடிக்கையாக தொழில் செய்வதாக நாடாளுமன்ற உறுப்பினரிடம் இரணைப்பாலை கிராமியக் கடற்பொழில் அமைப்பு, நாடாளுமன்ற உறுப்பினர் எம். ஏ. சுமந்திரனிடம் முறையிடப்பட்டுள்ளது. தெற்கில் இருந்து நாள்தோறும் அதிகளவான கடந்தொழிலாளர்களுக்கு சாலைப் பகுதியில் தொழில் நடவடிக்கையில் ஈடுபட அனுமதி வழங்கப்பட்டு வருகின்றது. சாலைப்பகுதி மக்கள் மற்றும் கிராமிய கடற்பொழில் அமைப்புகளின் விருப்பம்

ஒரு இலட்சம் கையெழுத்தை சேகரித்த காணாமலாக்கப்பட்டோரின் உறவுகள்

வவுனியா, மார்ச் 12

காணாமல் ஆக்கப்பட்டோரின் உறவுகளால் அமெரிக்காவின் உதவி கோரிய கையெழுத்துப் போராட்டத்தில், ஒரு இலட்சத்துக்கும் மேற்பட்ட கையெழுத்துக்கள் சேகரிக்கப்பட்டுள்ளன.

வவுனியாவில் நேற்றுடன் 748 ஆவது நாள்களாக போராட்டம் மேற்கொண்டு வரும், தமிழர் தாயகத்தில் கையளிக்கப்பட்டு, கடத்தப்பட்டு காணாமல் ஆக்கப்பட்ட உறவுகளின் போராட்டத்தில், அமெரிக்காவின் உதவியைக்கோரி கடந்த 10 நாட்களுக்கு முன்னர் யாழ்ப்பாணத்தில் ஆரம்பிக்கப்பட்ட கையெழுத்துப் போராட்டம் நேற்று முன்தினம் திருகோணமலையில் இடம்பெற்றது.

உறவுகளின் சங்கத்தின் செயலர் கோ. ராஜ்குமார் தெரிவித்துள்ளார். தமிழர் தாயகத்தில் காணாமல் ஆக்கப்பட்டவர்களுக்கு நீதியைப் பெற்றுத்தருமாறு அமெரிக்காவின் உதவி கோரி வடகிழக்கு மாவட்டங்களில் சுமார் மூன்று இலட்சம் கையெழுத்துக்களைச் சேகரிக்கும் நோக்கத்துடன் மேற்கொள்ளப்பட்டு

உறவுகளின் சங்கத்தின் செயலர் கோ. ராஜ்குமார் தெரிவித்துள்ளார். தமிழர் தாயகத்தில் காணாமல் ஆக்கப்பட்டவர்களுக்கு நீதியைப் பெற்றுத்தருமாறு அமெரிக்காவின் உதவி கோரி வடகிழக்கு மாவட்டங்களில் சுமார் மூன்று இலட்சம் கையெழுத்துக்களைச் சேகரிக்கும் நோக்கத்துடன் மேற்கொள்ளப்பட்டு

வரும் இந்தப் போராட்டம் மன்னார், முல்லைத்தீவு, கிளிநொச்சி, வவுனியா, மட்டக்களப்பு, அம்பாறை ஆகிய பகுதிகளில் தொடர்ந்து இடம்பெறவுள்ளது. இரண்டு மாதகாலப்பகுதிக்குள் சேகரிக்கப்படவுள்ள இக்கையெழுத்துக்கள் இறுதியில் அமெரிக்காவுக்கு அனுப்பிவைக்கப்படவுள்ளமை குறிப்பிடத்தக்கது. (க)

மன்னார் மனித புதைகுழியில் மீட்கப்பட்டவை போர்த்துக்கேயர், ஒல்லாந்தரின் எலும்புக்கூடுகளாக இருக்கலாம்

மாவட்ட முன்னாள் செயலர் குருஸ் தெரிவிப்பு

கொழும்பு, மார்ச் 12

மன்னார் மனிதப் புதைகுழி தொடர்பான அமெரிக்காவின் கூற்று மிகச் சரியானது. 1505இல் போர்த்துக்கீசரும் 1648இல் போர்த்துக்கீசரிடமிருந்து ஒல்லாந்தரும் கைப்பற்றிய காலங்களில் மன்னார் கோட்டையருகே போரின் புதைக்கப்பட்டிருக்கலாம். இவ்வாறு மன்னார் மாவட்ட முன்னாள் செயலர் எஸ். எம். குருஸ் நேற்றுத் தெரிவித்தார்.

மன்னார் மனித புதைகுழியில் மனித எச்சங்கள் எந்தக் காலங்களுக்கு உரியதாக இருக்கும் என்பது தொடர்பாக நேற்று வின

வப்பட்டபோது, குருஸ் மேலும் தெரிவித்ததாவது: 1983 ஆண்டு முதல் 2000ஆம் ஆண்டு வரையான காலப்பகுதியில் நான் மன்னாரில் உதவி மாவட்டச் செயலராக, மேலதிக செயலராக இறுதியில் மாவட்டச் செயலராக கடமையாற்றி இருந்தேன்.

அங்கு சந்தைக் கட்டடத் தொகுதியும் மக்கள் வங்கிக் கட்டடமும் அமைந்திருந்தன. மக்கள் அந்தப் பகுதியை முழுமையாகப் பயன்படுத்தியிருந்த காலப்பகுதி, அங்கு இவ்வாறான அசம்பாவிதங்கள் இடம்பெறச் சாத்தியக் கூறுகள் இல்லை. மன்னார் கோட்டையை அண்மித்த பகுதியில் போர்த்துக்கீசருடன் இடம்பெற்ற போர்க் காலத்தில் கொல்லப்பட்டவர்களின் மனித எச்சங்களாக இவை இருக்கலாம் என்றே கருதுகிறேன். இவ்வாறு 1400க்கும்-1650க்கும் இடைப்பட்ட காலம் போர்த்துக்கீசர்-ஒல்லாந்தர் மாறி மாறிக் கைப்பற்றிய காலம். எனவே அமெரிக்காவெளியிட்ட அறிக்கை ஒப்பீட்டளவில் காப்பரிசோதனை அறிக்கை சரியானதாக இருக்கும். குறிப்பாக 1983க்கும் 2000ஆம் ஆண்டுக்கும் இடைப்பட்டதாக இராது என்று அவர் மேலும் தெரிவித்தார். (க-50)

விஞ்ஞான வாரம்

கொடிகாமம், மார்ச் 12

கிளிநொச்சி இந்துக் கல்லூரியின் விஞ்ஞான வாரம் இன்று திங்கட்கிழமை தொடக்கம் 14 ஆம் திகதி வியாழக்கிழமை வரை கல்லூரி வளாகத்தில் கிளிநொச்சி இந்துக் கல்லூரி ஆசிரியர் செல்வி ச. சாரங்கா தலைமையில் நடைபெறவுள்ளது.

முதல் நாள் நிகழ்வாக காலை 10 மணிக்கு கண்காட்சி இடம்பெறும். நிகழ்வில் கிளிநொச்சி வலயக் கல்வி அலுவலக விஞ்ஞான பாட உதவிக் கல்விப் பணிப்பாளர் கு. பிரதீபன் கலந்து கொள்வார்.

இரண்டாம் நாள் நிகழ்வு 12 ஆம் திகதி செவ்வாய்க்கிழமை காலை 8 மணி தொடக்கம் 3 மணி வரை கண்காட்சி இடம்பெறும். இந்த நிகழ்வில் வடமாகாணக் கல்வித் திணைக்கள விஞ்ஞான பாட உதவிக் கல்விப் பணிப்பாளர் சிவன குன்றாஜா கலந்துகொள்வார். மூன்றாம் நாள் நிகழ்வு 13 ஆம் திகதி புதன்கிழமை விஞ்ஞான வினாடி வினாப் போட்டி நடைபெறும்.

நான்காம் நாள் நிகழ்வு 14 ஆம் திகதி வியாழக்கிழமை காலை 11 மணிக்கு விஞ்ஞான தினமும் பரிசில் வழங்கலும் இடம்பெறும். இந்த நிகழ்வில் முதன்மை விருந்தினராக கிளிநொச்சி வலயக் கல்விப் பணிப்பாளர் திருமதி. ஜோன் குயின் ரஸ், சிறப்பு விருந்தினர்களாக எஸ். ஜே. சி. 87 இரைநடரைடி இணைப்பாளர் செல்வி மு. டேகலா, விஞ்ஞான பாட உதவிக் கல்விப் பணிப்பாளர் கு. பிரதீபன், மதிப்புறு விருந்தினர்களாக ஓய்வு பெற்ற விஞ்ஞான ஆசிரியர் அ. சிவஞானசுந்தரம், கிளிநொச்சி இந்துக் கல்லூரி முன்னாள் உப அதிபரும் வட்டக்கச்சி மகா வித்தியாய ஆசிரியருமான டி. ஜெகதீஸ்வரன், விஞ்ஞான சேவைக்கால ஆசிரிய ஆலோசகர்களான க. குகதாஸ், து. கோணேஸ்வரன் ஆகியோர் கலந்துகொள்ளவுள்ளனர். (க-159)



தமிழ் மக்கள் கூட்டணியின் அலுவலகம் திறந்து வைப்பு

கிளிநொச்சி, மார்ச் 12

வடக்கு மாகாணத்தின் முன்னாள் முதலமைச்சர் க. வி. விக்கனேஸ்வரனின் தமிழ் மக்கள் கூட்டணியின் கிளிநொச்சி அலுவலகம் நேற்று திறந்து வைக்கப்பட்டுள்ளது.

கிளிநொச்சி இல. 258 ஆனந்தபுரம் கிழக்கில் அலுவலகம் அமைக்கப்பட்டுள்ளது.

சிவப்பு, மஞ்சள், வெள்ளை கொடிகளுடனும், இளைஞர்களின் உந்துருளி பவனியுடனும் நேற்றுக் காலை பத்து மணியளவில் முன்னாள் முதலமைச்சர் வருகை தந்து கட்சியின் கிளிநொச்சி அலுவலகத்தை திறந்து வைத்துள்ளார். அத்தோடு கட்சியின் கீதம் அறிமுகப்படுத்தப்பட்டு வெளியிடப்பட்டது. மாணவர்களுக்கு கற்றல் உபகரணங்களும், விளையாட்டுக் கழகங்களுக்கு விளையாட்டு உபகரணங்களும் நிகழ்வில் வழங்கி வைக்கப்பட்டன.

இந்த நிகழ்வில் தமிழ் மக்கள் கூட்டணியைச் சேர்ந்த அருந்தவபாலன், கிளிநொச்சி மாவட்ட இணைப்பாளர்களான றெஜி, ஆலாஸுந்தரம், வடக்கு மாகாண சபையின் முன்னாள் அமைச்சர் அனந்தி சசிதரன் பொது மக்கள் உள்ளிட்ட பலர் கலந்துகொண்டனர். (க-35)

இன்றி வெளிமாவட்டத்தவர் ஒருவருக்கு 18 படகுகளும், இன்னொருவருக்கு 8 படகுகளுமாக மொத்தமாக 26 படகுகள் சாலைப் பகுதியில் தொழில் செய்து வதற்காக கூறப்பட்டுள்ளது. தற்போது அட்டை, சங்கு பிடிப்பவர்களுக்கும் அனுமதி கள் வழங்கப்பட்டு, படகுகள் வந்தவண்ண முள்ளன. இவர்களின் வருகையை நிறுத்தாது விடின் நாயாறு, கொக்குளாய் போன்று சாலைப்பகுதியும் புறியோய் விடும். எனவே இதனை கருத்தில் கொண்டு இவர்களின் அனுமதியினை ரத்து செய்து தருமாறு கேட்டுக்

கொள்வதுடன், கடந்த 2017 ஆம் ஆண்டு மற்றும் 2018 ஆம் ஆண்டுகளில் அனுமதி பெற்று செய்துவந்த சுருக்கு வலைத்தொழிலை சென்ற ஆண்டு முல்லைத்தீவில் உள்ள ஒருசில அமைப்புக்கள் ஆர்ப்பாட்டத்தைச் செய்து தங்கள் மூலம் எமது அனுமதியினை இடைநிறுத்தம் செய்தார்கள். இன்னிலையில் சாலைப்பகுதியில் வந்திருக்கும் வெளியாட்படகுகள் தொடர்பில் மாவட்ட சம்மேளனம், சமாச்சத்துக்குத் தெரியப்படுத்தியும் எதுவித பலனும் இல்லை. என்றும் அந்தக் கடிதத்தில் மேலும் தெரிவிக்கப்பட்டது. (க-13)



சிறிநேசன் எம். பி.க்கு எதிராக ஆர்ப்பாட்டம்

மட்டக்களப்பு, மார்ச் 12

தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் ஞா.சிறிநேசனுக்கு எதிராக கிரான் பகுதியில் நேற்றுக் கண்டன ஆர்ப்பாட்டம் நடத்தப்பட்டது. அங்குள்ள இளையோர் ஆர்ப்பாட்டத்தில் ஈடுபட்டனர்.

இரண்டு குடும்பங்களுக்கிடையில் ஏற்பட்ட கைகலப்பைச் சட்ட வரையறைகளை மீறி நாடாளுமன்ற உறுப்பினர் தமது அதிகாரத்தைப் பயன்படுத்தி 2 கூலித் தொழிலாளர்களைக் கூண்டில் அடைத்தார். எவ்வளவு அபிவிருத்தி வேலைகள் இருந்த போதிலும்

அவற்றையெல்லாம் புறந்தள்ளி விட்டுக் கூலியாளர்களைக் கூண்டில் அடைத்ததை வன்மையாகக் கண்டிக்கின்றோம் என்று ஆர்ப்பாட்டத்தில் ஈடுபட்டோர் தெரிவித்தனர். இறுதியில் நாடாளுமன்ற உறுப்பினரின் உருவப் பொம்மை எரிக்கப்பட்டது. (கு-46)



குழு அமைத்து பதவி உயர்வு வழங்குங்கள்

கொழும்பு, மார்ச் 12
வடக்கு மாகாணத்திலுள்ள வட பிராந்திய இலங்கைப் போக்குவரத்து சபைக்குரிய ஏழு சாலைகளில் ஐந்து சாலைகளின் பணியாளர்களுக்கு அண்மையில் பதவி உயர்வுகள் வழங்கப்பட்டுள்ள நிலையில், அவற்றில் சில முறைகேடாக வழங்கப்பட்டுள்ளன என்று இந்தச் சாலைகளின் பணியாளர்கள் பலரும் தெரிவிக்கின்றனர். என்று நாடாளுமன்ற உறுப்பினர் டக்ளஸ் தேவானந்தா கூறியுள்ளார். இந்தப் பிரச்சினைகளை தீர்க்குமாறு வலியுறுத்தி வவுனியாவில் சபையின் ஊழியர்கள் அண்மையில் ஆர்ப்பாட்டம் நடத்தியிருந்தனர். பதவி உயர்வுகள் வழங்கவில்லை அவர்கள் புறக்கணிக்கப்பட்டுள்ளனர் என்றும், முறைகேடுகள் காரணமாக பணி இடைநிறுத்தப்பட்ட, தண்டனைக்குரியவர்களுக்கும் பதவி உயர்வுகள் வழங்கப்பட்டுள்ளன என்றும் அவர்கள் தெரிவிக்கின்றனர். பதவி உயர்வுகள் தொடர்பில் குழு அமைத்து, தகுதிகாண் அடிப்படையிலும் வழங்க நடவடிக்கை எடுக்க முடியாதா என்று நாடாளுமன்ற உறுப்பினர் கேள்வியெழுப்பினார் என்று அவரது செய்திக் குறிப்பில் உள்ளது. (கு)

முதலில் பொதுத்தேர்தலா? ஒருபோதும் விடமாட்டோம்

ஐ. தே. கட்சிக்குள் வலுக்கிறது எதிர்ப்பு

கொழும்பு, மார்ச் 12
அரசதலைவர் தேர்தலுக்கு முன்னர் பொதுத்தேர்தலை நடத்தும் யோசனைக்கு ஐக்கிய தேசியக்கட்சி நாடாளுமன்ற உறுப்பினர்கள் கடும் எதிர்ப்புத் தெரிவித்துள்ளனர் என்று நம்பகமான வட்டாரங்களிலிருந்து அறியமுடிகின்றது. வரவு - செலவுத்திட்டக் கூட்டத்தொடர் முடிவடைந்த பின்னர் ஜீன் மாதமளவில், நாடாளுமன்றத்தைக் கலைக்கும் யோசனை முன்வைக்கப்படலாம் என்று அரசியல் களத்தில் பெரும் பரபரப்பாகவும், பலகோணங்களிலும் பேசப்பட்டுவருகின்றது. அரசமைப்பின் 19 ஆவது திருத்தச்சட்டத்தின் பிரகாரம், நான்கரை ஆண்டுகள் முடிவடையும்வரை நாடாளுமன்றத்தைக் கலைக்கும் அதிகாரம் அரசதலைவருக்குக் கிடையாது. அரசியல் சூழ்ச்சியின்போது வெளியான உயர்நீதிமன்றத் தீர்ப்பின் ஊடாகவும் இது

உறுதிப்படுத்தப்பட்டது. எனினும், நாடாளுமன்றில் மூன்றிலிரண்டு பெரும்பான்மை ஆதரவுடன் தீர்மான மொன்றை நிறைவேற்றி னால் பதவிக்காலம் முடிவடைவதற்கு முன்னர் நாடாளுமன்றம் கலைக்கப்படலாம். இதற்கான நகர்வுகள் முன்னெடுக்கப்படுகின்றன என்று கூறப்படும் நிலையிலேயே, ஐக்கிய தேசியக் கட்சியின் பெரும்பாலான நாடாளுமன்ற உறுப்பினர்கள் அதற்கு எதிர்ப்பு வெளியிட்டுள்ளனர். அரசதலைவர் தேர்தல் டிசம்பர் மாதம் நடத்தப்படவேண்டும். அதற்கு முன்னர் திடீரென்று பொதுத்தேர்தல் நடத்தப்படக் கூடாது. அரசதலைவர் தேர்தல் முடிவடைந்த கையோடு பொதுத்தேர்தலை நடத்தலாம் என்பதே அவர்களின் நிலைப்பாடாக இருந்துவருகின்றது என்று தெரிவிக்கப்படுகிறது. (கு)

புதிய பயங்கரவாதச் சட்டத்துக்கு ஜே.வி.பி, சு.க. இணைந்து எதிர்ப்பு

நிறைவேற்ற விடமாட்டோம் என்றும் சூளுரைப்பு

கொழும்பு, மார்ச் 12
பயங்கரவாத எதிர்ப்புச் சட்டத்தை நாடாளுமன்றில் நிறைவேற்ற அனுமதிக்க மாட்டோம் என்று, ஐக்கிய மக்கள் சுதந்திர முன்னணியும், மக்கள் விடுதலை முன்னணியும் சூளுரைத்துள்ளன. பயங்கரவாதத் தடைச்சட்டத்துக்கு மாற்றீடாக, பயங்கரவாத எதிர்ப்புச் சட்டத்தை நாடாளுமன்றத்தில் நிறைவேற்றும் முயற்சியில் இலங்கை அரசு ஈடுபட்டுள்ளது. அரசு முன்மொழிந்துள்ள பயங்கரவாத எதிர்ப்புச் சட்டம் தற்போதுள்ள பயங்கரவாதத் தடைச்சட்டத்தை விட ஆபத்தானது என்று, தமிழ்த் தேசியக் கூட்ட

மைப்பு கூறியிருந்தது. தமிழ் சட்ட நிபுணர்கள் பலரும் அதே கருத்தையே வெளிப்படுத்தியிருந்தனர். இந்தநிலையில், பயங்கரவாத எதிர்ப்புச் சட்டத்துக்கு எதிராக, ஐக்கிய மக்கள் சுதந்திர முன்னணியும், மக்கள் விடுதலை முன்னணியும் கருத்துக்களை வெளியிட்டுள்ளன. ஐக்கிய மக்கள் சுதந்திர முன்னணியின் நாடாளுமன்ற உறுப்பினர் டக்ளஸ் அழகப் பெரும், இந்தச் சட்டத்தின் மூலமாக அரசுக்கு எதிரான சக்திகளை இல்லாமல் அகற்றுவதற்கு அரசு முயற்சிக்கிறது. நாடாளுமன்றத்தில் இந்தச் சட்டத்தை நிறைவேற்ற ஐக்கிய மக்கள் சுதந்திர

முன்னணி அனுமதிக்காது. அரசதரப்பு உறுப்பினர்கள் பலரும், இந்தச் சட்டமூலத்தை விரும்பவில்லை. அவர்களின் ஆதரவையும் பெற்று இந்தச் சட்டமூலத்தைத் தோற்கடிப்போம் என்று தெரிவித்துள்ளனர். மக்கள் விடுதலை முன்னணியும் இந்தச் சட்டமூலத்துக்கு எதிராக வாக்களிக்கும், என்று அதன் நாடாளுமன்ற உறுப்பினர் சுனில் ஹந்துன்நெத்தி தெரிவித்துள்ளார். இந்தச் சட்ட மூலத்தை எதிர்க்க தமிழ்த் தேசியக் கூட்டமைப்பு முன்வர வேண்டும் என்றும் மக்கள் விடுதலை முன்னணி யாழ்ப்பாணத்தில் நேற்றுமுன்தினம் அழைப்பு விடுத்ததுள்ளது. (கு)

வெள்ளிக்கிழமைகளிலேயே வாகன விபத்துக்கள் அதிகம்

அன்று மாலையில் 4 மணி நேரம் எமகண்டம் என்கிறது பொலிஸுள்ளிவிவரம்

கொழும்பு, மார்ச் 12
நாடு முழுவதும் வெள்ளிக்கிழமைகளிலேயே அதிகளவான விபத்துக்கள் இடம்பெறுகின்றன என்று பொலிஸ் தலைமையகம் தெரிவித்துள்ளது. பொலிஸ் தலைமையகத்தில் நேற்றுமுன்தினம் நடைபெற்ற ஊடகவியலாளர்கள் போக்குவரத்து மற்றும் வீதிப்பாதுகாப்புக்குப் பொறுப்பான பிரதிப்பொலிஸ்மா அதிபர் அஜித் ரோஹன இதைத் தெரிவித்துள்ளார். "பொதுவாக நாட்டில் இடம்பெறும் வீதி விபத்துக்களில் அதிகமானவை வெள்ளிக்கிழமைகளில்

லேயே இடம்பெறுகின்றன. வெள்ளிக்கிழமைகளில் மாலை 4 மணி தொடக்கம் இரவு 8 மணி வரையான நேரத்துக்குள் தான் அதிகளவான விபத்துக்கள் இடம்பெறுகின்றன. கடந்தாண்டு இடம்பெற்ற 35 ஆயிரம் விபத்துக்களை மையகமாக வைத்து மேற்கொள்ளப்பட்ட விசாரணைகளுக்கிடையே 20 தொடக்கம் 40 வயதுக்கு இடைப்பட்ட சாரதிகளே இந்த விபத்துக்குக் காரணமாக இருந்துள்ளனர் என்றும் அவர் மேலும் தெரிவித்துள்ளார். (கு)

நடுத்தர மக்களை நெருக்குவதாக வரவு - செலவுத் திட்டம் உள்ளது

எதிர்க் கட்சித் தலைவர் தெரிவிப்பு

கொழும்பு, மார்ச் 12
கடன் சுமை, பொருளாதார நெருக்கடியின் பிடிக்குள் சிக்கப்பட்டுள்ள நடுத்தர மக்களை மேலும் நெருக்கடிக்குள்ளாக்குவதாகவே தற்போதைய அரசின் வரவு செலவுத் திட்டம் அமைந்துள்ளது. இவ்வாறு எதிர்க்கட்சித் தலைவரும் முன்னாள் அரசு தலைவருமான மகிந்த ராஜபக்ச தெரிவித்தார். மாத்தரை பொல்ஹேன பகுதியில் நேற்று சமய நிகழ்வு நடைபெற்றது. அதில் அவர் கலந்துகொண்டிருந்தார். அதன் பின்னர் அவர் ஊடகங்களுக்குக் கருத்துத் தெரிவிக்கும் போதே மேற்கண்டவாறு தெரிவித்தார். அவர் மேலும் தெரிவித்த தாவது: 2019 ஆம் ஆண்டுகான வரவு - செலவுத் திட்டத்தில் கவர்ச்சியான சொற்பிரயோகங்கள் மாத்திரமே உள்ள



டக்கப்பட்டுள்ளன. நடைமுறைக்கு பொருத்தமற்ற விடயங்கள் வரவு - செலவுத் திட்டத்தில் உள்ளடக்கப்பட்டுள்ளன. நாட்டுமக்கள் கடன் சுமைக்குள் தள்ளப்பட்டுள்ளார்கள். மறுபுறம் தேசிய உற்பத்திகளும் வீழ்ச்சியடைந்து வருகின்றன. தற்போதைய வரவு செலவுத் திட்டம் நடைமுறைப்படுத்தப்பட்டால், மக்கள் மேலும் பொருளாதார நெருக்கடிக்குள் தள்ளப்படுவார்கள். ஆகவே மக்களுக்காக இந்த பாதித் தோற்கடிக்கப்படும் என்று மேலும் தெரிவித்தார். (கு)

யானையுடன் மோதி ஒருவர் உயிரிழப்பு

கொழும்பு, மார்ச் 12
புத்தளம் - அநுராதபுரம் பிரதான வீதியில் இடம்பெற்ற விபத்தில் ஒருவர் உயிரிழந்துள்ளார். மற்றுமொருவர் படுகாயமடைந்துள்ளார். புத்தளம் - அநுராதபுரம் பிரதான வீதியின், 17 ஆம் கட்டை புத்தி தசன்கம பகுதியில் நேற்று அதிகாலை பயணித்த வாகனம் யானை ஒன்றின் மீது மோதியதால் குறித்த விபத்து இடம்பெற்றுள்ளது. விபத்தில் படுகாயங்களுக்குள்ளானவர் புத்தளம் ஆதார மருத்துவமனையில் சேர்க்கப்பட்டுள்ளது என்று பொலிஸார் தெரிவித்துள்ளனர். (எ)

சிவனொளிபாத மலையில் மீண்டும் தமிழ்

யாழ்ப்பாணம், மார்ச் 12
சிவனொளிபாத மலையின் அடிவாரத்தில் இருந்த பெயர்ப் பலகை தமிழ், சிங்களம், ஆங்கிலம் ஆகிய மொழிகளில் மாற்றி அமைக்கப்பட்டமைக்கு இலங்கை முதல்தர விவசாய இந்து சமயத்தொண்டர் சபை நன்றி தெரிவித்துள்ளது. சமாதான நல்லிணக்கத்தினை விரும்பாத ஒரு சிலர் 2017 ஆம் ஆண்டு பெயர் மாற்றம் செய்திருந்தனர். இந்த நிலையில் மங்கலிய பிரதேச சபை மீண்டும் தமிழ் மொழியில் "சிவனொளி பாதமலை" என்றும் சிங்களத்தில் "சிரிபாதய" என்றும் ஆங்கிலத்தில் "சிரிபாதய" எனவும் பெயர்ப் பலகையை பொருத்தியுள்ளது. (ஊ-159)

கல்வித் துறையினர் கண்டனப் போராட்டம்

ஆசிரிய சேவைச் சங்கம் தெரிவிப்பு

கொழும்பு, மார்ச் 12

கல்வித் துறையிலுள்ள பிரச்சினைகளைத் தீர்க்குமாறு வலியுறுத்தியும் கொழும்பு கல்வி அமைச்சு முன் நடத்திய போராட்டத்தில் அரசு தண்ணீர்ப் பிரயோகம் மற்றும் கண்ணீர்ப் புகைக் குண்டுத் தாக்குதல் நடத்தியதைக் கண்டித்தும் நாடு முழுவதும் நாளை புதன்கிழமை கவனவீர்ப்புப் போராட்டம் நடத்தப்படவுள்ளது.

இது பற்றி இலங்கை ஆசிரியர் சேவை சங்க வடக்கு மாகாண செயலர், பெ. சிறிகந்தநேசன் விடுத்துள்ள செய்திக் குறிப்பில் உள்ளதாவது: சம்பள முரண்பாடுகளை நீக்காமை, நிதியுதவிச் சம்பளத்தை வழங்காமை, மாணவர் ஒழுக்கத்தைப் பேணும் ஆசிரியர்களைப் பாதுகாக்காமை, ஆசிரியர்

களுக்கு மேலதிக வேலைகளை வழங்குதல், 2016 ஆம் ஆண்டு தொடக்கம் ஓய்வூதியத்தை நிறுத்தியமை, ஆகிய தேசிய ரீதியான பிரச்சினைகளையும் சீரற்ற இடமாற்றம், ஆசிரியர்களின் அதிபர்களின் போக்குவரத்துச் சீரின்மை, அரசியல் தலையீடுகள், அதிகாரிகளின் அடாவடித்தனம் முத

லிய வடக்கு மாகாண பிரச்சினைகளைத் தீர்க்க வலியுறுத்தியும் நாடு முழுவதும் கவனவீர்ப்புப் போராட்டம் நடத்தப்படவுள்ளது. சுகவீன விடுமுறையை முறைப்படி எடுப்பது அதிபர் ஆசிரியர்களின் சுதந்திரம் - என்றுள்ளது. (க)

இரு கடைகள் தீக்கிரையாகின

நுவரெலியா, மார்ச் 12
நுவரெலியா - கண்டி முதன்மை வீதி, பழைய கடைப் பகுதிக்குச் செல்லும் வழியிலுள்ள இரு வியாபார நிலையங்கள் நேற்று முற்பகல் தீக்கிரையாகியுள்ளன. அணிகலன்கள் விற்ற பனை நிலையமும் புதிதாகத் திறக்கப்படவிருந்த உணவகமொன்றுமே தீக்கிரையாகியுள்ளன. பொது மக்கள், நுவரெலியா பொலிஸார், மாநகர சபையின் தீயணைப்புப் பிரிவினர் இணைந்து தீயைக் கட்டுப்பாட்டுக்குள் கொண்டுவந்துள்ளனர். தீ ஏற்பட்டதற்கான காரணம் கண்டறியப்படவில்லை. விசாரணை இடம்பெறுகிறது என்று பொலிஸார் தெரிவித்தனர். (க)

நாடு முழுவதும் பேரணி ஆட்சி மாற்றம் விரைவில்

மகிந்த ராஜபக்ச கூறுகிறார்

கொழும்பு, மார்ச் 12
புலம்பெயர் விடுதலைப் புலிகளின் நோக்கங்கள் கூட்டரசால் நிறைவேற்றப்பட்டன. அதன் தொடர்ச்சி இன்றும் இடம் பெறுகின்றது. அரசுக்கு எதிராக நாடு முழுவதும் பேரணி நடத்தப்படவுள்ளது. அதன் முதற்கட்டம் கண்டியில் ஆரம்பிக்கப்பட்டது. வெகுவிநைவில் அரசியல் மாற்றம் ஏற்படும் என்று எதிர்க்கட்சித் தலைவர் மகிந்த ராஜபக்ச தெரிவித்தார்.

தலதா மாளிகையில் வழிபாட்டில் ஈடுபட்டதன் பின்னர் ஊடகங்களுக்குக் கருத்துரைக்கும்போது அவர் மேலும் தெரிவித்ததாவது: போரை வெற்றி கொண்ட இராணுவத்தினர் கூட்டரசின் முறையற்ற செயற்பாட்டால் தற்போது பன்னாடுகளால்

குற்றவாளிகளாகச் சித்தரிக்கப்பட்டுள்ளனர். இதனையே புலம்பெயர் விடுதலைப் புலிகளின் அமைப்புக்கள் எதிர்பார்த்தன. பாதுகாப்புத் துறைசார் முக்கிய பதவிகளுக்கு இராணுவ அதிகாரிகள் நியமிக்கப்படும்போது பன்னாட்டு முக்கிய அமைப்புக்கள் அதிருப்தி வெளியிட்டன - என்றார். (க-61)

see more news in
newuthayan.com

பணிகளைச் செயற்படுத்த மஸ்தான் எம்.பி நியமிப்பு

யாழ்ப்பாணம், மார்ச் 12
அரசுதலைவர் செயலகம் அபிவிருத்தி, ஸ்மாட் சிறிவலங்கா போன்ற தேசிய செயற்றிட்டங்களைச் செயற்படுத்த அவரை அரசுதலைவர் நியமித்துள்ளார் என்று தெரிவிக்கப்பட்டது. நாடாளுமன்ற உறுப்பினர் இ. அங்கயன் யாழ்ப்பாணம், கிளிநொச்சி மாவட்டங்களில் மேற்குறித்த பணிகளுக்குப் பொறுப்பாக நியமிக்கப்பட்டிருக்கிறார். (க)

தேர்தலையும் இலக்கு வைத்தே வரவு- செலவுத் திட்டம் தயாரிப்பு அமைச்சர் கஜந்த கருணாதிலக தெரிவிப்பு

கொழும்பு, மார்ச் 12
நாட்டையும், மக்களையும் வெற்றிபெறச் செய்வதுடன் தேர்தலையும் இலக்குவைத்து முன்வைக்கப்பட்ட வரவு- செலவுத் திட்டமே இது. எதிர்க்கட்சியினருக்கு இது கனவாக இருக்கலாம். ஆனால் நடைமுறைப்படுத்திக்காட்டிய அனு

பவம் எங்களுக்கு இருக்கின்றது என்று அமைச்சர் கயந்த கருணாதிலக தெரிவித்தார். நாடாளுமன்றில் இந்த வருடத்துக்கான வரவு-செலவுத்திட்டம் மீதான இரண்டாவது வாசிப்பின் நான்காவது நாள் விவாதத்தில் கலந்துகொண்டு உரையாற்றுகையில் அவர் இவ்வாறு தெரிவித்தார். (க-61)

நேர்மையை நிலைநாட்டும் அறிவிப்பு 18இல்

இலஞ்சம் மற்றும் ஊழலை இல்லாதொழிப்பதற்கான நேர்மையை நிலைநாட்டும் தேசிய செயற்றிட்ட அறிவிப்பை அரசு தலைவர் மைத்திரிபால சிறிசேன எதிர்வரும் 18 ஆம் திகதி வெளியிடவுள்ளார். இந்த நிகழ்வு எதிர்வரும் 18 ஆம் திகதி மு.ப.9.30 மணிக்கு கொழும்பு காலி முகத்திடல் சங்கரிலா விடுதியில் இடம்பெறும். (க-9)

சீனத் தயாரிப்புகள் பற்றி பாதுகாப்புப் பயமில்லை இலங்கை அமைச்சர் தெரிவிப்பு

கொழும்பு, மார்ச் 12
சீனத் தயாரிப்புப் பொருள்களைப் பயன்படுத்துவது தொடர்பாக, இலங்கைக்கு எந்தப் பாதுகாப்புக் கரிசனையும் இல்லை என்று இலங்கையின் டிப்டி உட்கட்டமைப்பு, மற்றும் தகவல் தொழில்நுட்ப அமைச்சர் அஜித் பெரேரா தெரிவித்துள்ளார். உலகில் சீனாவின் ஹீவாவி நிறுவனத்தின் தயாரிப்புகளைப் பயன்படுத்தும் 170 நாடுகளில் இலங்கையும் உள்ளடங்கியுள்ளது. அவர்களின் வணிகதயாரிப்புகள் இராணுவ அல்லது அரசியல் சார்ந்ததாக இருக்காது என்று அவர் தெரிவித்துள்ளார். (க)

அரசுதலைவர் தேர்தலை காலந்தாழ்த்தவே திட்டம்

ஜே.வி.பியும் வழி தேடுகிறது என்கிறார் சேமசிங்க எம்.பி.

கொழும்பு, மார்ச் 12
அரசுதலைவர் தேர்தலை உரிய காலத்தில் நடத்தாமல் காலந்தாழ்த்த ஐக்கிய தேசியக் கட்சியும், மக்கள் விடுதலை முன்னணியும் பல்வேறு உபாயங்களை மேற்கொள்கின்றன. 20 ஆவது அரசமைப்புத் திருத்தம் இந்த வருடத்துக்குள் ஒருபோதும் நாடாளுமன்ற விவாதத்துக்குக்கூட எடுத்துக் கொள்ளப்படமாட்டாது என்று நாடாளுமன்ற உறுப்பினர் செவ்வான் சேமசிங்க தெரிவித்தார்.

அவர் மேலும் தெரிவித்ததாவது: 2019ஆம் ஆண்டு தேர்தல் ஆண்டு என்று ஐக்கிய தேசியக் கட்சி குறிப்பிட்டது. ஆனால் தேர்தலை நடத்துவதற்கான எந்தவிதமான நடவடிக்கைகளையும் அரசு மேற்கொள்வதாகத் தெரியவில்லை. தேர்தலைப் பிற்போடுவதற்கான வழிமுறைகளே இடம் பெறுகின்றன. மக்களாணையை மதித்து ஓர் அரசு உருவாக்கப்பட வேண்டும். தேர்தல் தொடர்பில் வழங்கிய வாக்குறுதி

களை அரசு மறக்கடித்துள்ளது. இவர்களின் நோக்கம் நிறைவேற்று அதிகாரம் கொண்ட அரசுதலைவர் முறையை இரத்துச் செய்வதே. தற்போது நிறைவேற்று அதிகாரம் கொண்ட அரசுதலைவர் முறையை இரத்துச் செய்யும் நடவடிக்கையை முன்னெடுத்தால் வருட இறுதிக்குள் இடம்பெறவேண்டிய அரசுதலைவர் தேர்தலை பிற்போடுவேண்டிய நிலை ஏற்படும் - என்றார். (க-61)

இந்திய எல்லையில் சீன நாட்டு அணி

கொழும்பு, மார்ச் 12
தலைமன்னார் இறங்குதலைப் பகுதி மற்றும் இலங்கை- இந்திய எல்லைப் பகுதியில் உள்ள மணல் திட்டங்களை இலங்கைக்கான சீனத் தூதுவர் செங் ஷியுவான் தலைமையிலான சீன அதிகாரிகள் குழுவினர் பார்வையிட்டுள்ளனர். சீனத் தூதுவர் செங் ஷியுவான் மற்றும் ஆறு சீனத் தூதரக அதிகாரிகள் கடந்த 5ஆம், 6ஆம் திகதிகளில் வடக்கில் பயணம் மேற்கொண்டிருந்தனர். (க)



கடந்த 6ஆம் திகதி தலைமன்னாரில் உள்ள வடமேற்குப் பிராந்திய கடற்படைத் தலைமையகத்துக்குச் சென்றிருந்த சீன அதிகாரிகள் குழு, இலங்கைக் கடற்படையினருடன் பேச்சு நடத்தியிருந்தனர். (க)



வேலையற்ற பட்டதாரிகளுக்கு பாதீட்டில் எதுவுமே இல்லை!

சங்கத்தின் அம்பாறைத் தலைவர் விசனம்

கொழும்பு, மார்ச் 12

நாடாளுமன்றில் சமர்ப்பிக்கப்பட்டுள்ள 2019 ஆம் ஆண்டுக்கான வரவு - செலவுத் திட்டத்தில் வேலையற்ற பட்டதாரிகளுக்குத் தீர்வு கொடுக்கின்ற எந்தவொரு வேலைத் திட்டமும் இல்லாதிருப்பது மன வேதனையைத் தருகின்றது.

சிறுபான்மை மக்களின் கட்சிகள் அழுத்தக் குழுக்களாக மாறிப் பட்டதாரிகள் பிரச்சினையை முடிவுக்குக் கொண்டு வர நடவடிக்கை எடுக்க வேண்டும் என்று அம்பாறை மாவட்ட வேலையற்ற பட்டதாரிகள் சங்கத்தலைவர் ஏ. எச். ஜெசீர் தெரிவித்தார்.

கல்முனையில் நேற்றுமுன்தினம் நடத்திய உட்கவியலாளர் சந்திப்பில் அவர் மேலும் தெரிவித்ததாவது:

நாடாளுமன்றில் சமர்ப்பிக்கப்பட்டுள்ள 2019ஆம் ஆண்டுக்கான வரவு செலவுத் திட்டத்தில் கட்டாக்காலி நாய்களின் இனப்பெருக்கத்தைக் கட்டுப்படுத்த 100 மில்லியன் ரூபா நிதி ஒதுக்கியுள்ளனர். ஆனால் பட்டதாரிகளின் பிரச்சினையைத் தீர்க்க எந்தவொரு நிதி ஒதுக்கீடும் கிடையாது. பட்டதாரிகளின்

பிரச்சினையைத் தீர்ப்பதற்கு ஏதுவான பாதீடு கொண்டு வருவோம் என்று வேலையில்லா பட்டதாரிகளின் பிரதிநிதிகளுக்கு நிதியமைச்சர் வாக்குறுதி வழங்கி இருந்தார். தற்போது எதுவுமே நடக்கவில்லை. எனவே வரவு - செலவுத் திட்டத்தை நிராகரிக்கின்றோம்.

அரசுத்தலைவர், தலைமை அமைச்சர், அமைச்சர்கள், நாடாளுமன்ற உறுப்பினர்கள், ஆளுநர்கள், முதலமைச்சர்கள் என்று ஏகப்பட்டவர்களை இரு வருடங்களுக்குள் பல தடவைகள் சந்தித்துப் பேசியபோதிலும்



பிரச்சினைக்குத் தீர்வு இல்லை. நாடு முழுவதும் வேலையற்று 58 ஆயிரம் பட்டதாரிகள் உள்ளனர். பட்டதாரிகளின் பிரச்சினையை அரசு முன்னிலைப்படுத்தி முதலில் முழுமையாகத் தீர்க்க வேண்டும் - என்று தெரிவித்தார். (கு)



மின்வேலியில் அகப்பட்டு யானையொன்று உயிரிழந்துள்ளது. ஹல்துமுள்ளைப் பகுதியின் வேலையிய என்ற இடத்தில் நேற்றுமுன்தினம் இச்சம்பவம் இடம்பெற்றது. சம்பவம் தொடர்பில் ஹல்துமுள்ளை பொலிஸார் விசாரணைகளை மேற்கொண்டு வருகின்றனர். (ஐ)

வெடிகுண்டு அகற்ற ஈரானிலிருந்து நாய்

கொழும்பு, மார்ச் 12

ஈரானில் வெடிகுண்டு அகற்றும் படையணியில் இருந்த மோப் நாய் ஒன்று இலங்கைக்கு வழங்கப்பட்டுள்ளது. நாடு முழுவதும் பாதுகாப்புப் படையினரால் முன்னெடுக்கப்படும் மனிதாபிமான நடவடிக்கைகளின் ஓர் அங்கமாக காணப்படும் வெடிகுண்டு அகற்றும் திட்டத்துக்கு அமைவாக ஐக்கிய இராச்சியத்தின் மார்ஷல் மரபுரிமை அமைப்பு பெல்ஜியம் மாலினோஸ் எனப்படும் இனத்தைச் சேர்ந்த 'நம்' எனும் பெயரையுடைய 4வயதுடைய நாயொன்று பொறியியலாளர் படையணிக்க வழங்கப்பட்டுள்ளது. இந்த நாய் பொல்ஸீயாவில்

2015ஆம் ஆண்டு மே மாதம் 15ஆம் திகதியன்று பிறந்துள்ளது. இது வடக்கு ஈராக்கின் வெடிகுண்டு அகற்றும் படையணியில் சேவையாற்றியதுடன் இதன் பயிற்றுவிப்பாளரான ஏடிஸ் பெல்டோ இருந்துள்ளார். இலங்கை இராணுவத்தின் 08 மோப்பநாய்களைக் கொண்ட வெடிகுண்டு அகற்றும் படையணிக்கு இந்த நாய் வழங்கப்பட்டுள்ளது. இதன்மூலமாக 25.61 ஏக்கர் பரப்பிலான இடத்தில் இராணுவத்தின் வெடிகுண்டு அகற்றும் பொறியியலாளர் படையினரால் வெடிகுண்டு அகற்றும் பணி மேற்கொள்ளப்படவுள்ளது. (கு-7)



மதிப்பளிப்பு

பொத்துவில், மார்ச் 12

பன்னாட்டு மகளிர் தினத்தை முன்னிட்டு பெண் உட்கவியலாளர்களான ஜூலிகா ஷரீப் மற்றும் ஏ. துஷாரா ஆகிய இருவரும் உட்கவத்துறையில் ஆற்றிய பணிக்காக மதிப்பளிக்கப்பட்டனர்.

பன்னாட்டு மகளிர் தினத்தை முன்னிட்டு சுற்றுலா மற்றும் கைத்தொழில் மன்றத்தின் ஏற்பாட்டில் பெண் சாதனையாளர் மதிப்பளிப்பு நிகழ்வு 9 ஆம் திகதி சனிக்கிழமை பொத்துவில் அறுகம்ப சுற்றுலா விடுதியில் இடம்பெற்றது.

சுற்றுலா மற்றும் கைத்தொழில் மன்றத்தின் தலைவர் ஏ. எம். ஐ. சி. பர் தலைமையில் இடம்பெற்ற நிகழ்வுக்கு அம்பாறை மாவட்ட செயலர் டி. எம். எல். பண்டாரநாயக்க முதன்மை விருந்தினராகக் கலந்து கொண்டார். (க)

போராடியதன் விளைவாகவே எமக்கு சபையில் பேசும் சந்தர்ப்பம் கிடைத்தது

நாடாளுமன்ற உறுப்பினர் சிவசக்தி ஆனந்தன் தெரிவிப்பு

வவுனியா, மார்ச் 12
போராடியதன் விளைவாகவே சபையில் பேசுவதற்குச் சந்தர்ப்பம் கிடைத்துள்ளதாக நாடாளுமன்ற உறுப்பினர் சிவசக்தி ஆனந்தன் தெரிவிப்பு. நேற்றைய தினம் நாடாளுமன்றில் ஆற்றிய உரை தொடர்பாக அவர் அனுப்பி வைத்துள்ள செய்திக் குறிப்பிலேயே இவ்வாறு தெரிவிக்கப்பட்டுள்ளது.



ஏமாற்றி விட்டீர்கள். உங்களுடைய ஆளும் அதிகாரத்துக்கான நன்மைகளைப் பெற்றதன் பின்னர் கூட்டமைப்பின் தலைமைக்கு வழங்கப்பட்டிருந்த எதிர்க்கட்சித்தலைவர் பதிவியையும் திட்டமிட்டு பறித்து விட்டீர்கள்.

இந்த வரவு - செலவுத் திட்டமும் அதனையே எடுத்துக் காட்டுவதாக அமைந்துள்ளது. எமது பிரதேசத்தை நிர்வகிப்பதற்கும் அபிவிருத்திகளை மேற்கொள்வதற்கும் எமக்குள்ள உரிமைகளைக் கேட்டால் தொழிற்சாலை தருகிறோம், உங்கள் பகுதிகளுக்கான அபிவிருத்திப் பணிகளுக்கு நீங்களே திட்டங்களைக் கொடுங்கள் உங்களது திட்டங்களையும் பரிசீலனை செய்கிறோம் என்று கதை சொல்கிறது அரசு. காணாமல் போகச் செய்யப்பட்டவர்களுக்கு என்ன நடந்தது என்று கூறுங்கள் என்றால் மாதாந்தம் பணம் தருகிறோம் என்கிறது அரசு. எமது உரிமைகள் தொடர்பில் எத்தகைய கரிசனையும் கொள்ளாத எமது மக்களின் காத்திருப்புக்கு எத்தகைய பதிலையும் முன் வைக்காத இந்த அரசின் வரவு - செலவுத் திட்டத்தை ஆதரிப்பதற்கு ஏதாவது காரணம் இருக்கிறதா? என்று அவர் அனுப்பி வைத்துள்ள அறிக்கையில் தெரிவிக்கப்பட்டுள்ளது. (கு-110)

கொள்ளைக் கும்பல் மடக்கி பிடிப்பு

மட்டக்களப்பு மாவட்டம்

களுவாஞ்சிக்குடி பொலிஸ் பிரிவுக்குட்பட்ட தேற்றாத்தீவுக் கிராமத்தில் கடந்த 4ஆம் திகதி தங்கநகைகள் கொள்ளையிடப்பட்டன, சம்பவத்தோடு தொடர்பு பட்டதாகச் சில சந்தேக நபர்களைப் பொலிஸார் கைது செய்துள்ளனர். கொள்ளையிடப்பட்ட தங்கநகைகளையும், கொள்ளைக்கு கும்பலையும் களுவாஞ்சிக்குடி பொலிஸார் கைது செய்துள்ளனர். (கு-46)

மகளிர் தினத்தை யொட்டி விழிப்புணர்வு உள்வலம்

கொழும்பு, மார்ச் 12

பன்னாட்டு மகளிர் தினத்தை முன்னிட்டு திருகோணமலையில் விழிப்புணர்வு உள்வலமும் கலந்துரையாடலும் நடைபெற்றது. திருகோணமலை அநுராதபுரம் சந்தியில் ஆரம்பமான இந்த உள்வலம் உப்பு வெளி பிரதேச சபை வரை இடம்பெற்று அங்கு பெண்களின் முக்கியத்துவம் தொடர்பாகக் கலந்துரையாடல் இடம்பெற்றது.



திருகோணமலை உப்பு வெளி பிரதேச சுகாதார மருத்துவ அதிகாரி பணிமனையும் பட்டணமும் சூழலும் பிரதேச சபையும் இணைந்து நடத்திய இந்த நிகழ்வில் பிரதேச சபையின் தலைவர் மருத்துவர் ஜி. ஞானகுணா என் மற்றும் பொது சுகாதார பரிசோதகர்கள், மருத்துவ மாதுக்கள், பொது மக்கள், பாடசாலை மாணவர்கள் எனப் பலர் கலந்து கொண்டிருந்தனர். (கு)



2002 போதை மாத்திரைகள் மீட்கப்பட்டன


ஒருவர் கைது

கொழும்பு, மார்ச் 12

90 இலட்சம் ரூபா பெறுமதியான போதை மாத்திரைகளை வைத்திருந்தார் என்ற குற்றச்சாட்டில் ஒருவரைச் சங்க அதிகாரிகள் கைது செய்துள்ளனர்.

கொழும்பு தபால் பரிவர்த்தனை மத்திய நிலையத்தில் வைத்து நேற்றுமுன்தினம் மதியம் அவர் கைது செய்யப்பட்டுள்ளார்.

அவரிடமிருந்து 2002 போதை மாத்திரைகள் சங்க அதிகாரிகளால் கைப்பற்றப்பட்டுள்ளன. சப்பாத்துக்களை அடுக்கி வைக்கும் துபொய்னாறுக்குள் சூட்சுமமாக மாத்திரைகள் மறைத்து வைக்கப்பட்டிருந்தன. சந்தேகநபர் ரத்மலானையைச் சேர்ந்த 27 வயதுடையவர். (கு-71)



பண்ணாகம் விசுவத்தனை முருகமூர்த்தி கோவிலின் வருடாந்த பெருவிழா நேற்றுக் கொடியேற்றத்துடன் ஆரம்பமானது. ஏராளமான பக்தர்கள் கலந்து கொண்டு இறையருள் வேண்டினர். எதிர்வரும் 20ஆம் திகதி தேர்த் திருவிழா இடம்பெறும் என்று தெரிவிக்கப்பட்டது. (எ-21)

ஓய்வூதியக் கடிதங்களை முழுமையாக நிரப்புவர்கள்

திணைக்களத்தினரும் கவனம் செலுத்த வேண்டும்

யாழ்ப்பாணம், மார்ச் 12

கடமையில் இருந்து அரசு அலுவலர்கள் ஓய்வுபெறும்போது விண்ணப்பிக்கும் ஓய்வூதியக் கடிதங்களை முழுமையாகப் பூர்த்தி செய்து அனுப்பி வைக்க வேண்டும் என்று ஓய்வூதியத் திணைக்களம் திணைக்களத் தலைவர்களுக்குச் சுற்றறிக்கை அனுப்பியுள்ளது.

அதில் தெரிவிக்கப்பட்டுள்ளதாவது:

அரசு அலுவலர்கள் ஓய்வு பெறும் போது அவர்களுக்கான ஓய்வூதியம் பெறுவதற்கான விண்ணப்பங்கள் அனுப்பி வைக்கப்படுகின்றன. ஆனால் அவை முழுமைப் படுத்தப்படாத காரணத்தால் திருப்பி அனுப்பி வைக்கப்படும் சந்தர்ப்பங்கள் உள்ளன. இந்த விடயம் தொடர்பில் அலுவலக தலைவர்கள் கவனம் செலுத்த வேண்டும்.

ஓய்வு பெறும் காரணம், கடமையாற்றிய இடம், பெயர், பதவி, தரம் போன்ற பல்வேறு விடயங்களைக் குறிப்பிட்டு முழுமைப்படுத்தி அனுப்பி வைக்க வேண்டும். மார்ச் மாதம் 31 ஆம் திகதிக்குப் பின்னர் முழுமைப் படுத்தப்படாமல் அனுப்பி வைக்கப்படும் எந்தவொரு விண்ணப்பமும் பரிசீலிக்கப்படாமல் திருப்பி அனுப்பி வைக்கப்படும். இது தொடர்பில் திணைக்கள தலைவர்கள் விழிப்புணர்வை ஏனையவர்களுக்கு ஏற்படுத்த வேண்டும் என்றுள்ளது. (சு-7)

மாகாணத் தேர்தல் தாமதத்துக்கு தமிழ்க் கூட்டமைப்பும் பொறுப்பு

பொதுமக்கள் முன்னணி கூறுகின்றது

கொழும்பு, மார்ச் 12

மாகாண சபைத் தேர்தல் பிற்போடப்பட்டு வருகின்றமை தொடர்பாக மக்களுக்கு பொறுப்புக் கூறும் கடப்பாடு தமிழ் தேசிய கூட்டமைப்பிற்கு உண்டு என சிறி லங்கா பொது மக்கள் முன்னணி தெரிவித்துள்ளது.

கொழும்பில் நேற்று நடத்தப்பட்ட ஊடகவியலாளர்கள் சந்திப்பில் கலந்து கொண்டு கருத்து வெளியிடும் போது அந்தக் கட்சியின் தவிசாளர் பேராசிரியர் ஜி. எஸ். பீரிஸ் இவ்வாறு குறிப்பிட்டுள்ளார்.

அவர் மேலும் தெரிவித்ததாவது: மாகாண சபைத் தேர்தல்கள் தடைப்பட்ட

டுள்ளமையின் முக்கியமான பங்கு தமிழ் தேசியக் கூட்டமைப்புக்கு உண்டு. இந்த விடயம் தொடர்பாக தமது மக்களுக்குப் பொறுப்புக்கூற வேண்டிய கடப்பாடு அவர்களுக்கு உண்டு.

தமிழ் தேசியக் கூட்டமைப்பு புதிய தேர்தல் முறைமைக்கு ஆதரவு வழங்

கியிருக்காவிடின் இன்று மாகாண சபைத் தேர்தல்களே இல்லாத இத்தகையதொரு நிலை ஏற்பட்டிருக்காது. வடக்கில் தற்போது மாகாணசபை யொன்று இருந்திருக்கும் என்பதுடன், அதிகாரங்களும் காணப்பட்டிருக்கும். - என்றார்.

(எ)

மதவாச்சியில் நடந்த விபத்தில் பெண் உட்பட நால்வர் காயம்

வவுனியா, மார்ச் 12

மதவாச்சி பொலிஸ் பிரிவுக்குட்பட்ட மகாகுட்பொல பகுதியில் நேற்று மாலை நடந்த விபத்தில் பெண் உட்பட நான்கு பேர் காயமடைந்துள்ளனர். வவுனியா, தாண்டி குளத்திலிருந்து கொழும்பு நோக்கி பயணித்த ஹைஸ் வாகனம் வவுனியாவின் எல்லைப் பகுதியில் முன்பாகப் பயணித்துக் கொண்டிருந்த கனரக வாகனத்துடன் மோதியதில் விபத்து ஏற்பட்டது என்று

கூறப்படுகின்றது.

ஹைஸ் வாகனத்தில் தாண்டி குளத்தைச் சேர்ந்த ஓரே குடும்பத்தைச் சேர்ந்த 8 பேர் பயணித்தனர் என்றும் அவர்களில் பெண் உட்பட நான்கு பேர் காயமடைந்து வவுனியா மருத்துவமனையில் சேர்க்கப்பட்டனர் என்றும் தெரிவிக்கப்பட்டது.

விபத்துத் தொடர்பாக மதவாச்சிப் பொலிஸார் விசாரணைகளை மேற்கொண்டு வருகின்றனர். (எ-110)

வளையல்கள் கடத்த முயன்றவர்கைது

கொழும்பு, மார்ச் 12

கடடாரில் இருந்து இலங்கைக்குத் தங்க வளையல்கள் கடத்த முற்பட்ட ஒருவர் நேற்று கடடூயக்க வானூர்தி நிலையத்தில் கைது செய்யப்பட்டுள்ளார். இலங்கையைச் சேர்ந்த வெளிநாட்டு வானூர்தி சேவைப் பணியாளர் ஒருவரே கைது செய்யப்பட்டுள்ளார் என்று தெரிவிக்கப்பட்டது. பண்டாநாயக்க பன்னாட்டு விமான நிலையத்துக்கு நேற்றுக் காலை 10 மணியளவில் கடடாரில் இருந்து வந்த வானூர்தி ஊடாக இலங்கையை வந்தடைந்த வானூர்தியில் வந்த ஒருவரே கைது செய்யப்பட்டுள்ளார் என்றும் தெரிவிக்கப்பட்டது.

சந்தேக நபரிடமிருந்து 4 ஆயிரத்து 43 கிராம் எடையுடைய, 21 இலட்சத்து 50 ஆயிரம் பெறுமதியான 423 தங்க வளையல்கள் கைப்பற்றப்பட்டுள்ளன என்றும் தெரிவிக்கப்பட்டது. (எ)

50 ரூபா வழங்க அமைச்சரவை பத்திரம்

கொழும்பு, மார்ச் 12

மே மாதம் 1 ஆம் திகதி முதல் தொடர் தொழிலாளர்களுக்கு 50 ரூபா சிறப்புக் கொடுப்பனவை வழங்குவதற்கு தீர்மானிக்கப்பட்டுள்ளது என்று பெருந்தோட்ட தொழிற்சாலை அமைச்சர் நவீன் திஸாநாயக்க தெரிவித்துள்ளார். நாடாளுமன்ற கட்டடத் தொகுதியில் நடைபெற்ற ஊடகவியலாளர் சந்திப்பின் போதே அமைச்சர் இதனைத் தெரிவித்தார். இது தொடர்பான அமைச்சரவை ஆவணம் அடுத்தவார அமைச்சரவையில் சமர்ப்பிக்கப்படும் என்றும் அமைச்சர் தெரிவித்துள்ளார். (எ)

போதை பொருள்களுடன் இருவர்கைது

கொழும்பு, மார்ச் 12

பெருந்தொகையான போதைப் பொருளை தன் வசம் வைத்திருந்தார்கள் என்ற குற்றச்சாட்டில் நேற்று இருவர்கைது செய்யப்பட்டுள்ளனர். மொரட்டுவ, ராவதா வத்த பகுதியில் சந்தேக நபர்கள் கைது செய்யப்பட்டனர் என்று பொலிஸார் தெரிவித்தனர்.

மாகந்தூர் மதுஷின் குழு உறுப்பினர் ஒருவரின் உதவியாளரான கெவுமா என்பவரின் வீட்டில் இருந்த குறித்த ஹெரோயின் தொகை கைப்பற்றப்பட்டுள்ளது. அந்த வீட்டில் இருந்து 5 ஆயிரத்துக்கும் அதிகமான ரி56 ரக துப்பாக்கிக் கான தோட்டக்களும் பொலிஸாரால் கைப்பற்றப்பட்டுள்ளன. 161 கிலோ ஹெரோயின் பறிமுதல் செய்யப்பட்டுள்ளது என்று பொலிஸார் குறிப்பிட்டுள்ளனர். கைது செய்யப்பட்டுள்ள சந்தேக நபர்களிடம் தொடர்ச்சியாக விசாரணைகள் முன்னெடுக்கப்பட்டு வருவதாக குறிப்பிட்டுள்ள பொலிஸார், அவர்களை நீதிமன்றத்தில் முன்னிலைப்படுத்துவதற்குரிய நடவடிக்கைகள் முன்னெடுக்கப்பட்டுள்ளதாகவும் தெரிவித்துள்ளனர். (எ)

வடக்குப் பெண்கள் மாநாட்டில் அந்த இருவருக்கு மதிப்பு ஏன்?

பெண்கள் அமைப்புக்கள் கேட்கின்றன

யாழ்ப்பாணம், மார்ச் 12

வடக்கு மாகாண மகளிர் விவகார அமைச்சின் ஏற்பாட்டில் நடத்தப்பட்ட பன்னாட்டுப் பெண்கள் மாநாட்டில், கொழும்பைச் சேர்ந்த இருவரை எதற்காக வடக்குக்கு அழைத்து மதிப்பளித்தீர்கள்? ஆளுநர் தனிப்பட்ட ரீதியில் அவ்வாறு நடந்து கொள்வது நல்லதல்ல என்று வடக்கு மாகாண மகளிர் அமைப்புக்கள் கண்டனம் தெரிவிக்கின்றன. பன்னாட்டு மகளிர் தினத்தை முன்னிட்டு பாடசாலை ரீதியாகவும் மாகாணம், மாவட்ட மட்டத்தில் தனியாகவும் குழுவாகவும் தொழில் முயற்சியில் முன்னேற்றமடைந்த பெண்கள் மதிப்பளிக்கப்பட்டனர். அதில் தேசிய ரீதியில் சாதனைபடைத்த 5 பெண்களும் மதிப்பளிக்கப்பட்டனர். இவர்களில் இருவர் வெளிமாகாணத்தைச் சேர்ந்தவர்கள். சொர்ணா மல்லவராச்சி என்னும் திரைப்பட நடிகையும்கொழும்பு மாகாண ஆளுநரின் தனிப்பட்ட சிபார்சின் பெயரில் கௌரவித்து நிகழ்வின் புனிதத்தைக் கெடுத்துவிட்டார் என்று பெண்கள் அமைப்புகள் குற்றஞ்சாட்டுகின்றன.


வடக்கில் போர்க் காலத்திலும் அதன் பின்னரும் பல பெண்கள் சாதனை படைத்திருக்கின்றனர். அவர்களுக்கு மதிப்பளிக்க வேண்டிய நிலையில், பிறருக்கு மதிப்பளிப்பது எந்த வகையில் நியாயம்? என்றும் அமைப்புகள் கேட்கின்றன.

இது தொடர்பில் அமைச்சின் அதிகாரிகளைக் கேட்டபோது, வடக்கு மாகாண ஆளுநரின் தனிப்பட்ட தெரிவித்தான் குறித்த இருவரும் மதிப்பளிக்கப்பட்டனர் என்று கூறினர். (சு-105)

தேர்தல் ஆணைக்குழுவுக்கு புதிய பணிப்பாளர் நியமனம்

கொழும்பு, மார்ச் 12

தேர்தல் ஆணைக்குழுவின் புதிய பணிப்பாளர் நாயகமான சமன் ஸ்ரீ ரத்நாயக்க தனது கடமைகளைப் பொறுப்பேற்றுள்ளார். முன்னாள் பணிப்பாளர் நாயகம் எம். எம். மொஹமட் ஓய்வுப்பெற்றுள்ளமையினைத் தொடர்ந்து ஏற்பட்டுள்ள வெற்றிடத்திற்கு சமன் ஸ்ரீ ரத்நாயக்க நியமிக்கப்பட்டிருந்தார். அவர் நேற்றுத் தனது கடமைகளை உத்தியோகப்பூர்வமாக பொறுப்பேற்றார் என்று தேர்தல்கள் ஆணைக்குழு தெரிவித்துள்ளது. இவர் இதற்கு முன்னர் மேலதிக தேர்தல் ஆணையாளராக பணியாற்றியிருந்தார். மன் ஸ்ரீ ரத்நாயக்க, தேர்தல் ஆணைக்குழுவின் 4 ஆவது பணிப்பாளர் நாயகமாகாவார். (எ)



வாழ்வாதார உதவிகளுக்காக மக்கள் விவரங்கள் சேகரிப்பு

முல்லைத்தீவு, மார்ச் 12

புதுக்குடியிருப்பு பிரதேசத்தில் உள்ள முன்னாள் பேராளர்கள் மற்றும் காணாமல் போனவர்களின் குடும்பங்கள், இந்தியாவில் இருந்து வந்தவர்களின் விவரங்கள் புதுக்குடியிருப்பு பிரதேச செயலகத்தால் திரட்டப்படுகின்றன.

இனிவரும் காலங்களில் வாழ்வாதார நடவடிக்கையை மேற்கொள்ளும் போது மேற்குறிப்பிட்டவர்களுக்கு முன்னுரிமை வழங்கும் நோக்கிலும், பிரதேச செயலகத்தில் சரியான தகவல் திரட்டப்பட வேண்டியது என்று தெரிவிக்கப்பட்டுள்ளது.

வீடு இல்லாதவர்கள், கிணறு, மலசல்கூடம் இல்லாதவர்கள் வாழ்வாதாரம் கிடைக்கப்பெறாதவர்களின் விவரங்கள் திரட்டப்பட்டுள்ளன. பலநூற்றுக்கணக்கானவர்கள் பதிவுகளை மேற்கொண்டுள்ளனர்.

இனிவரும் காலங்களில் பிரதேச செயலகம் ஊடாக வாழ்வாதார உதவிகள் வழங்கப்படும் போது இவர்களுக்கு முன்னுரிமைப் படுத்தி வழங்கிவைக்கப்படும் என்று தெரிவிக்கப்பட்டுள்ளது. (க-ரி3)



மனித உரிமைகள் என்ற தலைமீட்டால் சவாலாக மாறியுள்ளது ஆசிரியப் பணி

அரசு தலைவர் மைத்திரிபால தெரிவிப்பு

கொழும்பு, மார்ச் 12
முன்னைய காலங்களில் முதல் எழுது நாட்டில் பிள்ளைகளின் ஒழுக்கம் பாடசாலைகளால் பேணப்பட்டு வந்தபோதும், தற்காலத்தில் மனித உரிமைகள் என்ற விடயம் முறையின்றி ஆசிரியர்களின் செயற்பாடுகளில் தலைமீட்டு செய்வதால் சிறந்தவொரு எதிர்கால தலைமுறையைக் கட்டியெழுப்புவதற்கு சவால்மிக்கதாக காணப்படுகின்றது.
இவ்வாறு அரசு தலைவர் மைத்திரிபால சிறிசேன தெரிவித்துள்ளார்.
மாத்தறை, கொகாவல மத்திய மகா வித்தியாலத்தின் நூற்றாண்டு விழாவில் நேற்று முற்பகல் கலந்துகொண்டு உரையாற்றிய போதே அரசு தலைவர் மைத்திரிபால சிறிசேன இவ்வாறு தெரிவித்தார் என அவரது

ஊடகப் பிரிவு அனுப்பியுள்ள செய்திக் குறிப்பில் குறிப்பிடப்பட்டுள்ளது.
அதில் உள்ளதாவது:
தற்செயலாக இடம்பெறும் சில தவறுகளுக்கு ஆசிரியர்கள் மாணவர்களுக்கு தண்டனை வழங்குவது தொடர்பில் சமூகத்தில் பல்வேறு கருத்துக்கள் முன்வைக்கப்பட்டாலும் சிறந்ததோர் ஒழுக்கமிக்க சமூகத்தை உருவாக்குவதற்கு ஆசிரியர்களால் ஆற்றப்படும் பணிகள் அளப்பரியனவாகும்.
மாணவர்களுக்கு வீடுகளைப் போன்றே பாடசாலைகளிலும் சிறந்த வழிகாட்டலும் பாசமும் பாதுகாப்பும் கிடைக்க வேண்டும். அவ்வாறு இல்லாத சந்தர்ப்பங்களில்தான் மாணவர்கள் போதைப்பொருள் பாவனை மற்றும் குற்றச்செயல்களில் ஈடுபடும் வாய்ப்பு அதிகரிக்கின்றது என்று அரசு தலை

வர் குறிப்பிட்டார்.
"அருகிலுள்ள பாடசாலையே சிறந்த பாடசாலை" தேசிய செயற் திட்டத்தின் கீழ் அமைக்கப்பட்ட ஆரம்பக் கல்வி வள நிலையக் கட்டடத்தை அரசு தலைவர் மாணவர்களிடம் கையளித்தார்.
பாடசாலையின் முன்னாள் அதிபர் மற்றும் முன்னாள் ஆசிரியையும் அரசு தலைவரின் ஆரம்பகால ஆசிரியர்களுமான சிறிசேன விஜேசிறிவர்த்தன மற்றும் குசுமா விஜேசிறிவர்த்தன ஆகியோரின் ஒளிப்படங்களுக்கும் அரசு தலைவர் மலரஞ்சலி செலுத்தினார்.
வித்தியாலத்தின் பழைய மாணவர் ஒன்றியத்தால் அமைக்கப்படவுள்ள விளையாட்டரங்குக்கும் அரசு தலைவர் அடிக்கல் நாட்டார். அதன் அமைப்புப் பணிகளுக்கும் நிதி

அன்பளிப்பு வழங்கினார்.
மாத்தறை மற்றும் ஹம்பாந்தோட்டை ஆகிய இரு பிரிவுகளுக்குமான சங்க நாயக்கர் புலுவல்லவல்ல, கிரிந்த பூர்வாராம பிரிவுவனாவின் விகாராதிபதி சங்கைக்குரிய அபரெக்கே ஹிமரத்தன தேரர், தென் மாகாண ஆளுநர் ரஜித் கீர்த்தி தென்னகோன், தென் மாகாண கல்வியமைச்சர் சந்திரமராசுத்திர, தென் மாகாண அமைச்சர் மனோஜ் சிறிசேன, விசேட வைத்திய நிபுணர் புந்துல விஜேசிறிவர்த்தன ஆகியோரும் பாடசாலையின் அதிபர் ஆர்.எம்.ஆர். பண்டார உள்ளிட்ட ஆசிரியர் குழாமினரும் பெற்றோர், பழைய மாணவர்கள் உள்ளிட்டோரும் இந்தநிகழ்வில் கலந்துகொண்டனர் என்றுள்ளது. (எ)

கால...
வழங்கப்படவுள்ளது. அவ்வாறு கால அவகாசம் வழங்கப்படும்போது கால அட்டவணையுடன் வழங்கப்பட்டால் அதைப் பரிசீலிக்க முடியும். இவ்வாறு ஈ.பி.ஆர்.எல்.எப். அமைப்பின் தலைவர் சுரேஸ் பிரேமசந்திரன் தெரிவித்துள்ளார்.
யாழ்ப்பாணம், கல்வியங்காட்டில் உள்ள அவரது இல்லத்தில் நேற்று நடத்திய செய்தியாளர் சந்திப்பிலேயே அவர் இவ்வாறு குறிப்பிட்டார்.
அவர் மேலும் தெரிவித்ததாவது:
இலங்கை அரசுக்கு ஐக்கிய நாடுகள் மனித உரிமைகள் சபையில் நிறைவேற்றப்பட்ட தீர்மானத்தை நடைமுறைப்படுத்துவதற்காக 4 ஆண்டுகள் அவகாசம் கொடுக்கப்பட்டது. அந்தக் காலப்பகுதியில் இலங்கை அரசு உருப்படியாக எதுவும் செய்யவில்லை. இப்போது ஈ.நா. ஆணையாளர் அறிக்கை விடுத்துள்ளார். அதில் பல விடயங்களைச் சுட்டிக்காட்டியுள்ளார். இலங்கை இதுவரை காத்திரமாகச் செயற்படவில்லை, தீர்மானத்தைச் சரியாக நிறைவேற்ற நடவடிக்கை எடுக்கவில்லை, பன்னாட்டு நீதிபதிகள் அடங்கிய விசாரணைக் குழுவை அமைக்க முயற்சிக்கவில்லை எனப் பல விடயங்களைச் சுட்டிக்காட்டியுள்ளார்.
அவரது ஆலோசனைகள் வரவேற்கத்தக்கன. இலங்கை அரசு ஏற்றுக் கொண்ட தீர்மானங்களை நிறைவேற்றுவதாக இருந்தால் இனிக் கால அட்டவணை தயாரிக்கப்பட்டு, எந்தெந்தக் காலப் பகுதியில் என்ன விடயங்கள் செய்யப்படும் என்பதைத் தெளிவாகக் குறிப்பிட வேண்டும். அவற்றை அவதானிக்க இலங்கையில் ஈ.நா. ஆணையாளர் அலுவலகம் அமைக்கப்பட வேண்டும். ஐக்கிய நாடுகள் மனித உரிமைகள் சபையில் இலங்கைக்குக் கால அவகாசம் வழங்கப்படவில்லை, அரசு மீதான கண்காணிப்பே தொடரவுள்ளது என்று தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் கூறுகின்றார். ஈ.நா. கண்காணிப்பு ஏற்கு? முன்னர் கூறிய விடயங்களை நடைமுறைப்படுத்தத்தானே? அதைக் கால அவகாசம் என்று கூறாது எவ்வாறு கூறுவது? விண்ணாதி விண்ணர்கள் இருந்தால் இலங்கையைப் பாதுகாப்புச் சபைக்குக் கொண்டு செல்லுங்கள் என்று கூறியுள்ளார். அவரால் தமிழ்க் கட்சிகளுக்கு மட்டுமே சவால் விட முடியும். அவர் சட்டத்தில் விண்ணாதி விண்ணராக இருக்கலாம். ஆனால் அரசியலில் விண்ணாதி விண்ணன் இல்லை.
ஈ.நா. மனித உரிமைகள் சபையில் வரவுள்ள தீர்மானத்தில் கால அட்டவணை இருந்தால் மட்டுமே அதை ஏற்றுக் கொள்ள முடியும். அவ்வாறு கால அட்டவணையுடன் தீர்மானம் வந்தாலும் அரசு அதை எந்தளவுக்கு நடைமுறைப்படுத்தும் என்பது சந்தேகமே. தற்போது இலங்கையில் தேர்தல் காலம். தேர்தலில் தோற்றுவிடுவோம் என்ற பயத்தில் எதையும் செய்ய மாட்டார்கள் - என்றார். (எ-8)

கால அவகாசம்...
தில் நடத்தப்பட்டது. அந்தச் சந்திப்பில் பல்கலைக் கழக ஆசிரியர் சங்கம், ஊழியர் சங்கம், மாணவர் ஒன்றியம் என்பவற்றின் பிரதிநிதிகள் கலந்து கொண்டனர். அங்கு பல்கலைக் கழக மாணவர் ஒன்றியம் தெரிவித்ததாவது:
இந்தப் பேரணி யாழ்ப்பாணப் பல்கலைக் கழகத்தில் ஆரம்பமாகி முற்றுவள வரை செல்லும். அதில் இன, மத வர்க்க, அரசியல் வேறுபாடுகள் இன்றி அனைவரையும் கலந்து கொள்ள வேண்டும். மக்களின் உரிமைக்காகத் தொடர்ந்து குரல் கொடுக்கும் பொது அமைப்புக்கள் இந்தப் பேரணிக்கு ஒத்துழைப்பு வழங்க வேண்டும். என்றனர். அங்கு கருத்துத் தெரிவித்த யாழ்ப்பாணப் பல்கலைக் கழக ஆசிரியர்கள் சங்கத்தினர் தெரிவித்ததாவது:
இலங்கை அரசின் இணை அனுசரணையுடன் முன்வைக்கப்பட்ட வெளிநாட்டு நிபுணர்களின் பங்களிப்பின் கூடிய குற்ற விசாரணைகளை ஆரம்பிக்க வல்ல நீதிமன்றப் பொறிமுறை இன்னமும் உருவாக்கப்படவில்லை. மாறாகப் போர்க்குற்ற விசாரணை தொடர்பான செயற்பாடுகளை ஆரம்பிப்பதற்கு இலங்கை அரசு கால அவகாசம் கேட்கும் நிலையும், மனித உரிமைகள் சபை கால அவகாசம் வழங்கும் நிலையுமே காணப்படுகின்றது.
பாதிக்கப்பட்ட மக்களின் குரல்களை வலுப்படுத்த உடனடித் தீர்வையும் நீதியையும் நோக்கி அவர்களை நெறிப்படுத்தும் வகையில் யாழ்ப்பாணப் பல்கலைக் கழகச் சமூகம் மாபெரும் எழுச்சிப் பேரணி ஒன்றை எதிர்வரும் 16ஆம் திகதி யாழ்ப்பாணத்தில் நடத்தத் திட்டமிட்டுள்ளது.
பாதிக்கப்பட்ட மக்களின் பிரச்சினைகளுக்குத் தீர்வு கோரி பல்வேறு போராட்டங்கள் நாடு முழுவதும் நடத்தப்பட்டு உள்ளன, நடத்தப்பட்டு வருகின்றன.
பொது மக்கள், மாணவர்கள், பல்கலைக் கழக ஆசிரியர்கள், ஊழியர்கள் முதலான அனைத்து வலுமிக்க சக்திகளையும் ஒன்று திரட்டி உள்ளூரிலும், பன்னாட்டுத் தளத்திலும் நீதிக்கான செயற்பாடுகளைத் துரிதப்படுத்துவதே இந்தப் பேரணியின் நோக்கமாகும்.
ஐக்கிய நாடுகள் மனித உரிமைகள் சபையின் 40ஆவது அமர்வு நடைபெற்றுக் கொண்டிருக்கும் இந்தக் காலப்பகுதியில் தேசிய மட்டத்திலும், பன்னாட்டு மட்டத்திலும் நிரந்தர மற்றும் பயனுறுதி வாய்ந்த தீர்வை நோக்கி நகர்த்த முனையும் எழுது இந்த செயற்பாடு மாற்றத்தை ஏற்படுத்த வழிவகுக்கும் என்று தெரிவிக்கப்பட்டது. (எ-21)

கால அவகாசத்தை நடிக்க...
களை எடுக்கும் தரப்புக்கு ஆதரவு வழங்கத் தயாராக இருக்கும்வேளை, தற்போது கைவசம் இருக்கின்ற இலங்கை மீதான பன்னாட்டு கண்காணிப்பு மேற்பார்வையைக் கைவிடத்

தயாராக இல்லை என்று புளொட் அமைப்பின் தலைவரும், நாடாளுமன்ற உறுப்பினருமான த.சித்தார்த்தன் தெரிவித்தார்.
இலங்கை அரசுக்கு ஈ.நா. மனித உரிமைகள் சபையில் கால அவகாசம் வழங்கக் கூடாது எனக் கோரும் கடிதம் ஒன்றை, ஈ.நா. மனித உரிமைகள் ஆணையாளர் உள்ளிட்ட தரப்புக்களுக்கு அனுப்புவதற்கு ரெலோ அமைப்பு ஏற்பாடு செய்துள்ளது. அந்தக் கட்சியின் தலைவர் நாடாளுமன்ற உறுப்பினர் செல்வம் அடைக்கலநாதன் இந்தக் கடிதத்தில் கையெழுத்திட்டதைத் தொடர்ந்து, தமிழர் விடுதலைக் கூட்டணியின் தலைவர் வீ.ஆனந்தசங்கரி, தமிழ் மக்கள் விடுதலைக் கூட்டணியின் செயலர் நாயகம் விக்னேஸ்வரன், ஈ.பி.ஆர்.எல்.எப். அமைப்பின் தலைவர் சுரேஸ் பிரேமசந்திரன் ஆகியோர் கையெழுத்திட்டுள்ளனர். இந்தக் கடிதத்தில் புளொட் அமைப்பின் தலைவர் த.சித்தார்த்தனும் கையெழுத்திடுவார் என்று கூறப்பட்டிருந்தது.
'அந்தக் கடிதத்தில் இன்னமும் கையெழுத்திடவில்லை. இலங்கை அரசு மீதான பன்னாட்டு மேற்பார்வையை நீக்கிவிட்டு என்ன செய்யப் போகின்றோம்? பன்னாட்டு மேற்பார்வை தொடரத்தக்கதாக, இலங்கையை கட்டுப்படுத்தக் கூடிய, ஈ.நா.வின் உயர் மட்டங்களின் ஊடாக நடவடிக்கை எடுப்பதற்கு யாராவது முயன்றால் முழுமையாக அதனை ஆதரிப்போம். அதற்காக பன்னாட்டு மேற்பார்வையை நீடிப்பதை கைவிடச் சொல்ல முடியாது' என்றார் நாடாளுமன்ற உறுப்பினர் த.சித்தார்த்தன். (உ-5)

அதிகாரம்...
நிறைவேற்று அதிகார அரசு தலைவர் முறைமையை நீக்கும் 20ஆவது திருத்தச் சட்டத்தை தனிநபர் சட்டவரைவாக நாடாளுமன்றத்தில் மக்கள் விடுதலை முன்னணி சமர்ப்பித்துள்ளது. அதற்குக் கட்சிகளின் ஆதரவைத் திரட்டும் நடவடிக்கையில் அந்தக் கட்சி ஈடுபட்டுள்ளது. முன்னாள் அரசு தலைவரும், எதிர்க்கட்சித் தலைவருமான மகிந்த ராஜபக்சவை அண்மையில் சந்தித்து இது தொடர்பில் மக்கள் விடுதலை முன்னணி பேச்சு நடத்தியிருந்தது.
தமிழ்த் தேசியக் கூட்டமைப்புடன் மக்கள் விடுதலை முன்னணி நேற்று மாலை பேச்சு நடத்தியது. பத்தரமுல்லையில் அமைந்துள்ள மக்கள் விடுதலை முன்னணியின் பணிமனையில் இந்தப் பேச்சு சமார் ஒரு மணிநேரம் இடம்பெற்றது.
இந்தச் சந்திப்பில் கூட்டமைப்பின் சார்பில் அதன் தலைவர் இரா.சம்பந்தன், நாடாளுமன்ற உறுப்பினர்களான எம்.ஏ.சுமந்திரன், மாவை சேனாதிராசா, செல்வம் அடைக்கலநாதன், த.சித்தார்த்தன், கவிந்திரன் கோடீஸ்வரன், ரெலோ மையச் செயற்குழு உறுப்பினர் சுரேன் ஆகியோர் கலந்துகொண்டனர். மக்கள் விடுதலை முன்னணி சார்பில் அந்தக் கட்சியின் தலைவரும் நாடாளுமன்ற உறுப்பினருமான அநுரகுமார தீசாநாயக்க, பொதுச்செயலர் ரிஷின் சிவ்வா, மையச்

செயற் குழு உறுப்பினர் கே.டி.லால்காந்த ஆகியோரும் பங்கேற்றிருந்தனர்.
இந்தச் சந்திப்பில் கருத்துத் தெரிவித்த அநுரகுமார, மகிந்த ராஜபக்சவைச் சந்தித்தோம். நிறைவேற்று அரசு தலைவர் முறைமையை நீக்குவதற்கு கொள்கையளவில் இணங்கியுள்ளார். ஆனால் 13ஆவது திருத்தச் சட்டம், தேர்தல் முறைமை தொடர்பிலும் மாற்றங்கள் செய்யப்பட வேண்டும் என்று கூறியுள்ளார். இவ்வாறான நிலையில்தான் உங்களை (கூட்டமைப்பு) சந்தித்துக் கலந்துரையாட வந்துள்ளோம், என்றார்.
இதற்குப் பதிலளித்த சம்பந்தன், அவரால் (மகிந்த ராஜபக்ச) அரசு தலைவர் வேட்டாளராகக் களமிறங்க முடியாது என்பதால் அவர் சம்பந்தம் தெரிவித்திருக்கின்றார் என்று புன்னகையுடன் கூறியுள்ளார்.
மீண்டும் கருத்துத் தெரிவித்த அநுரகுமார, நாடாளுமன்றத்தில் கடந்த ஆண்டு செப்டம்பர் 5ஆம் திகதி 20ஆவது திருத்தச் சட்டத்தை தனிநபர் தீர்மானமாகச் சமர்ப்பித்திருந்தோம். தலைமை அமைச்சருக்கு செப்டம்பர் 7ஆம் திகதி அனுப்பியுள்ளோம்கள். அவரிடமிருந்து 6 மாத காலத்துக்குள் அறிக்கை சமர்ப்பிக்கப்பட வேண்டும். ஆறு மாதங்கள் கடந்துவிட்டன. இந்தத் தீர்மானத்தை நாடாளுமன்ற ஒழுங்குப் புத்தகத்தில் இணைத்துக் கொள்வது தொடர்பில் கட்சித் தலைவர்கள் கூட்டத்தில் கலந்துரையாடி தீர்மானம் எடுக்க முடியும். அவ்வாறு தீர்மானம் எடுக்கின்ற போது, நாடாளுமன்ற விவாதத்துக்கு தீர்மானத்தை எடுத்துக் கொள்வதற்கான சந்தர்ப்பம் ஏற்படும், என்றார்.
சந்திப்பின் முடிவில் கூட்டமைப்பின் தலைவர் சம்பந்தன் ஊடகங்களுக்குத் தெரிவித்ததாவது, நிறைவேற்று அதிகார ஒழிப்புத் தொடர்பில் நாம் எவ்வாறு இணைந்து செயற்படுவது என்பது பற்றி ஆராய்ந்திருந்தோம். இரண்டு கட்சிகளும் நாட்டு மக்களின் நலன்களை அடிப்படையாக வைத்து எவ்வாறு இணைந்து செயற்படுவது என்பது பற்றிக் கவனம் செலுத்தியிருந்தோம். அதிகாரப் பகர்வு தொடர்பில் அரசு தலைவர் மைத்திரிபால, தலைமை அமைச்சர் ரணில் விக்கிரமசிங்க ஆகியோரைச் சந்தித்து ஆராயப்பட்ட விடயங்கள் தொடர்பிலும் மக்கள் விடுதலை முன்னணிக்கு எடுத்துக் கூறியுள்ளோம். பிரதான இரண்டு கட்சிகளையும் சரியான வழியில் செயற்பட வைக்கவேண்டுமாயின் நாங்கள் ஒன்றிணைந்து பணியாற்றவேண்டியுள்ளது. இதனை எதிர்காலத்தில் நாம் முன்னெடுப்போம் என்றார்.
'நிறைவேற்று அதிகாரத்தை முழுமையாக ஒழிக்க வேண்டும் என்பதில் எமக்கும் கூட்டமைப்புக்கும் இடையே இணக்கப்பாடுகள், முரண்பாடுகளும் ஏற்பட முடியும். இருப்பினும் முதலாவது கலந்துரையாடல் முன்னேற்றகரமாக இருக்கின்றது. நாட்டின் பல்வேறு விடயங்களில் எழுது இரு தரப்பினரும் ஒன்றிணைந்து பணியாற்ற முடியும் என்ற அடிப்படையில், அந்த விடயங்களில் நாம் இணைந்து பணியாற்றுவது என்ற இணக்கப்பாட்டுக்கு வந்துள்ளோம் என்றார். (எ-5,22,31)

'போயிங் 737' வானூர்திகளை நிறுத்துமாறு சீனா உத்தரவு



பீஜிங், மார்ச் 12

எதியோப்பியாவில் நிகழ்ந்த கோர விபத்தைத் தொடர்ந்து 'போயிங் மேக்ஸ் 8' ரக வானூர்திகளின் சேவைகளை நிறுத்தி வைப்பதற்குச் சீன அரசு உத்தரவிட்டுள்ளது. எதியோப்பியா அரசுக்குச் சொந்தமான 'போயிங் 737 மேக்ஸ் 8' வானூர்தி, நேற்றுமுன்தினம் கென்யா நோக்கிப் பயணித்துக் கொண்டிருந்தபோது இடைநடுவில் விபத்துக்குள்ளாகி விழுந்து நொருங்கியது.

இதில், வானூர்தியில் பயணித்த 157 பேரும் சாவடைந்தனர். இந்த விபத்துத் தொடர்பாக உயர்மட்ட அதிகாரிகள் விசாரணையை முன்னெடுத்து வருகின்றனர். குறித்த வானூர்தியைச் செலுத்துவது சிரமமாக உள்ளது - என்றுள்ளமை தெரிய வந்துள்ளது.

இந்த நிலையில், 'போயிங் 737 மேக்ஸ் 8' ரக வானூர்திகள் அனைத்தையும் உடனடியாகத் தரையிறக்கி, வர்த்தகரீதியான சேவையை நிறுத்தி வைக்கும்படி சீன அரசு உத்தரவிட்டுள்ளது.

ள்ளது.

எதியோப்பிய விபத்தைச் சுட்டிக் காட்டி, பாதுகாப்புக் கருதியே இந்த உத்தரவு பிறப்பிக்கப்பட்டுள்ளது. போயிங் 737 மேக்ஸ் 8 ரக வானூர்திகள் அனைத்தையும் மறுபடியும் பரிசோதனைக்குட்படுத்தி அவற்றில் பயணிப்பது பாதுகாப்பானது என்பதை உறுதிப்படுத்திய பிறகே அவை மீண்டும் சேவைக்கு விடப்படும் என்று சீனாவின் பொதுப் போக்குவரத்து வான் சேவை நிர்வாகம் தெரிவித்துள்ளது.

வடகொரியாவில் நாடாளுமன்றத் தேர்தல்

பியோங்யாங், மார்ச் 12

எந்த அதிகாரமும் இல்லாத வடகொரிய நாடாளுமன்ற தேர்தல் நேற்றுமுன்தினம் நடந்தது. வட கொரியாவின் தற்போதைய தலைவர் கிம் ஜோங் உன்னின் வம்சத்தினர்தான் அந்த நாட்டைப் பல தலைமுறைகளாக ஆட்சி செய்து வருகின்றனர். அவர்களுக்கு அந்த நாட்டு மக்கள் விசுவாசமாக இருப்பது கட்டாயமாகும். அரசையும், இராணுவத்தையும் தனது கட்டுப்பாட்டில் வைத்திருக்கும் தலைவரே நாட்டுக்குத் தேவையான அனைத்து முக்கிய முடிவுகளையும் எடுப்பார். அந்த நாட்டின் நாடாளுமன்றத்துக்கு எந்த வித அதிகாரமும் கிடையாது. தலைவரால் வரைவு செய்யப்படும் சட்டங்களுக்கு எந்த வித எதிர்ப்பும் தெரிவிக்காமல் ஒப்புதல் வழங்குவது மட்டுமே அதன் ஒரே பணி. வடகொரியாவின் நாடாளுமன்றத்துக்கு 5 ஆண்டுகளுக்கு ஒரு முறை தேர்தல் நடைபெறும். இதற்கு முதலில் 2014ஆம் ஆண்டு மார்ச் மாதத்தில் நாடாளுமன்றத் தேர்தல் நடந்தது. இப்போது அதன் 5 ஆண்டுப் பதவிக் காலம் முடிவடைந்ததையொட்டி நேற்று அங்கு தேர்தல் நடந்தது. அத்தோடு வடகொரியாவில் தேர்தலில் வாக்களிக்கப்படுகின்ற கட்டாயமாக்கப்பட்டுள்ளது. 17 மற்றும் அதற்கு மேற்பட்ட வயதுடையவர்கள் அனைவரும் கண்டிப்பாக வாக்களிக்க வேண்டும். ஒவ்வொரு தேர்தலிலும் 100 சதவீதத்தை ஒட்டிய அளவிலேயே வாக்குப்பதிவு இருக்கும் என்பது குறிப்பிடத்தக்கது.



காஷ்மீரின் மத்திய, வடக்கு மற்றும் தென் பகுதி மாவட்டங்களில் இந்தியப் பொலிஸார் மேற்கொண்ட அதிரடிச் சோதனையில் ஜம்மு காஷ்மீர் விடுதலை முன்னணி அமைப்பின் தலைவர் யாசின் மாலிக் உள்ளிட்ட பலரைக் கைது செய்தனர். இந்தக் கைதுக்கு எதிராக காஷ்மீரில் கடையடைப்பு முன்னெடுக்கப்பட்டது. மூடிய கடைகளுக்கு முன்னால் இந்தியச் சிப்பாய் காவலுக்கு நிற்க, அந்தப் பகுதிச் சிறுவன் விளையாட்டுத் துப்பாக்கியால் அவரைக் குறி வைக்கிறான்.

அ.தி.மு.க. கூட்டணியில் இணைந்தது தே.மு.தி.க.

சென்னை, மார்ச் 12

இந்திய நாடாளுமன்றத் தேர்தலுக்கான அ.தி.மு.க. - பா.ஜ.க. கூட்டணியில் தே.மு.தி.க.வும் இணைந்துள்ளதாக அதிகாரியுள்வமாகத் தெரிவிக்கப்பட்டுள்ளது. இந்தக் கூட்டணியில் தே.மு.தி.க.வுக்கு நான்கு தொகுதிகள் ஒதுக்கப்பட்டுள்ளன என அ.தி.மு.காவின் கழக ஒருங்கிணைப்பாளர் மற்றும் துணை முதலமைச்சர் ஓ.பன்னீர்செல்வம்

அறிவித்தார். அ.தி.மு.க. - தே.மு.தி.க. கூட்டணிக்கான ஒப்பந்தத்தில் தே.மு.தி.க. தலைவர் விஜயகாந்த், அ.தி.மு.க.வின் ஒருங்கிணைப்பாளர் ஓ.பன்னீர்செல்வம், துணை ஒருங்கிணைப்பாளர் எடப்பாடி பழனிசாமி ஆகியோர் கையெழுத்திட்டனர். நாடாளுமன்றத் தேர்தலுக்கான திகதி அறிவிக்கப்பட்ட அடுத்த, சில மணிநேரத்தில் இந்தக் கூட்டணி முடிவு எடுக்கப்பட்டது குறிப்பிடத்தக்கது.

இறுதிக் கட்டத்தில் சிரியப் போர்



டமஸ்கஸ், மார்ச் 12

சிரியாவில் இஸ்லாமிய அரசு என்று தங்களை அழைத்துக்கொள்ளும் ஈ.எஸ்.அமைப்பின் பிடியிலுள்ள கடைசிப் பகுதியில் அந்தக் குழுவுக்கும் அமெரிக்க ஆதரவுடன் செயல்படும் சிரியா அரசு படைக்கும் இடையில் கடும் போர் நடக்கிறது. சிரியாவின் கிழக்குப் பகுதியில், ஈராக் எல்லைக்கு அருகே அமைந்துள்ள பாகூஸ் என்ற பகுதியிலேயே தற்போது கடும் போர் இடம்பெறுகிறது. இதனால் கடந்த திங்கட்கிழமை 3ஆயிரத்து 500 பொதுமக்கள் அந்த ஊரில் இருந்து வெளியேறினர். மறுநாள் 500 ஈ.எஸ். ஆயுததாரிகள் சரணடைந்தனர். அத்துடன் கடந்த ஒரு மாதத்தில் மாத்திரம் 4ஆயிரம் ஈ.எஸ். ஆயுததாரிகள் சரணடைந்தனர்.

அவர்களால் பிணைக்கைகளாகப் பிடிக்கப்பட்டிருந்த சிரியா அரசு படையினர் 5 பேர் விடுவிக்கப்பட்டனர். இந்தப் பகுதி அமெரிக்க ஆதரவு பெற்ற படைகளின் வசமானால், 2014ஆம் ஆண்டு ஈ.எஸ். அமைப்பு அங்கு அமைத்ததாகக் கூறிய 'கலீபே' என்ற ராஜ்ஜியம் முடிவுக்கு வந்ததாக, அமெரிக்காவும் அதன் கூட்டணி நாடுகளும் முறைப்படி அறிவிக்கக்கூடும் என்ற எதிர்பார்ப்பு நிலவுகிறது. இந்தப் பகுதியை ஈ.எஸ். இழந்தாலும், இந்தப் பிராந்தியத்திலும், உலகின் பிற பகுதிகளிலும் தாக்குதல்களை நடத்தும் சக்தியுள்ள அமைப்பாகவும், பல நாடுகளின் பாதுகாப்புக்கு அச்சுறுத்தலாகவும் ஈ.எஸ். நீடிக்கும் என்று அரசியல் நோக்கர்கள் கருதுகிறார்கள்.

“காப்பாற்றுங்கள்” என்று கதறியபடியே விழுந்து நொருங்கியது வானூர்தி

கொலம்பியாவில் பரிதாபம்

பகோட்டா, மார்ச் 12

கொலம்பியாவின் சான் மார்டின் நகரத்துக்கு அருகேயுள்ள சமவெளியில் டக்ளஸ் டிசி3 ரக வானூர்தி ஒன்று கடந்த சனிக்கிழமை விழுந்து நொருங்கியது. கொலம்பியாவின் மத்திய கிழக்குப் பகுதியில் வானில் பறந்துகொண்டிருந்த இந்தத் தனியார் வானூர்தி விபத்தில் நகர மேயர் உள்ளிட்ட 14 பேர் சாவடைந்தனர். “ஆபத்து காப்பாற்றுங்கள்” என்று வானூர்தியிலிருந்து வந்த அவசரமாக அழைத்தபடியே குறித்த வானூர்தி விழுந்து நொருங்கியது. வானூர்தியில் பயணித்தவர்களில் ஒருவர்கூட உயிர் பிழைக்கவில்லை என்றும் செய்திகள் வெளியாகியுள்ளன. “காப்பாற்றுங்கள்” என்ற துயர அழைப்பை விடுத்துக் கொண்டே குறித்த வானூர்தி விழுந்து நொருங்கியமை பெரும் கவலையை ஏற்படுத்தியுள்ளது. “டக்ளஸ் டிசி3” என்ற இந்த வானூர்தி, அமெரிக்காவில் தயாரிக்கப்பட்ட இரட்டையந்திரங்கள் கொண்ட வானூர்தி ஆகும். இது 1930ஆம் ஆண்டுகளில் தயாரிக்கப்பட்டது என்பது குறிப்பிடத்தக்கது.





முள்ளிவாய்க்கால் முற்றத்தில் பிரான்ஸ் பிரதிநிதிக்குத் தடை

பழ.நெடுமாறன் கண்டனம்

தஞ்சாவூர், மார்ச்.12

தஞ்சாவூரிலுள்ள முள்ளிவாய்க்கால் முற்றத்தில் கலந்துரையாடல் நிகழ்ச்சியில் பங்கேற்பதற்காகச் சென்ற பிரான்ஸ் நாட்டின் உள்ளாட்சி அமைப்பின் பிரதிநிதி, 48 மணி நேரத்துக்குள் இந்தியாவை விட்டு வெளியேற வேண்டும் என இந்திய உள் துறை அமைச்சகம் உத்தரவிட்டது.



இந்திய உள் துறை அமைச்சகத்தின் இந்த உத்தரவுக்குப் பின்னர் செய்தியாளர்களைச் சந்தித்த உலகத் தமிழர் பேரமைப்பின் தலைவர் பழ.நெடுமாறன் கண்டனம் தெரிவித்தார். அங்கு அவர் மேலும் தெரிவித்ததாவது: முள்ளிவாய்க்கால் முற்றத்தில் கலந்துரையாடல் கூட்டத்தில்தான் அவர் பங்கேற்க இருந்தார். அவரை எதற்காக இந்தியாவைவிட்டு வெளியேற வேண்டும் என உள் துறை அமைச்சகம் உத்தரவிட்டுள்ளது எனத் தெரியவில்லை.

இது மிகவும் கண்டிக்கத்தக்கது. வேண்டாத எதிர்விளைவுகளையே இது ஏற்படுத்தும் என்றார்.

சம்பவம்

தஞ்சாவூர் முள்ளிவாய்க்கால் முற்றத்தில் நடைபெற இருந்த கலந்துரையாடல் கூட்டத்தில் பிரான்ஸ் நாட்டின் உள்ளாட்சி அமைப்பின் பிரதிநிதியும், அரசியல் விமர்சகருமான அந்தோனி ருசேல் பங்கேற்கச் சென்றிருந்தார். அப்போது அங்கு வந்த வல்லம்பொலிஸார், 'அந்தோனி ருசேல் 48 மணி நேரத்துக்குள் இந்தியாவை விட்டு வெளியேற வேண்டும்' என அயல்நாட்டு வருகைப் பதிவு அலுவலர் மூலமாக மத்திய அரசின் உள் துறை அமைச்சகம் உத்தரவிட்டுள்ளதாகக் கூறி, அவரை வெளியேறுமாறு கேட்டுக்கொண்டனர்.

இதையடுத்து அந்தோனி ருசேல் புதுச்சேரியில் உள்ள பிரான்ஸ் தூதகரத்தில் முறையிடுவதற்குப் புறப்பட்டுச் சென்றார். முள்ளிவாய்க்கால் முற்றத்தில் நடைபெற இருந்த கலந்துரையாடல் கூட்டமும் நிறுத்தப்பட்டது.



சூடான் பெண்களுக்குக் கசையடி பெண்கள் தினத்தன்று சம்பவம்

கார்த்தூம், மார்ச்.12

சூடான் நாட்டில் அந்த நாட்டு அதிபருக்கு எதிராகப் போராட்டம் நடத்திய பெண்கள் ஒன்பது பேருக்கு அந்த நாட்டு 'அவசர நீதிமன்றம்' 20 கசை அடிகளுடன் 1 மாதச் சிறைத் தண்டனையும் விதித்தது. சூடான் நாட்டின் அதிபர் ஒமர் அல் பஷீர் 30 ஆண்டுகளுக்கு முன்னர் புரட்சி மூலமாகச் சூடானின் அதிபரானவர். கடந்த வருடம் அவருக்கு எதிராக நாடெங்கிலும் போராட்டங்கள் எழுந்தன. அவற்றை அடக்குவதற்காக பஷீர் நாட்டில் அவசர காலச் சட்டத்தை அறிவித்தார். அத்துடன் அவசர நீதிமன்றங்களையும் உருவாக்கினார். இந்த நிலையில் கடந்த வெள்ளி பெண்கள் தினத்தன்று சிறையில் இருந்த சகல பெண் கைதிகளையும் பஷீர் விடுதலை செய்தார். ஆயினும் பிறிதொரு வழக்கில் அந்த நாட்டு 'அவசர நீதிமன்றம்' மேற் குறிப்பிட்ட 9 பெண்களுக்கும் கசை அடிகளுடன் சிறைத்தண்டனையும் வழங்கியது.

தேர்தல் திகதி அறிவிப்பு கலக்கத்தில் கட்சிகள்

புதுடெல்லி, மார்ச்.12

இந்திய நாடாளுமன்றத் தேர்தல் ஏப்ரல் மாதம் 11ஆம் திகதி ஆரம்பித்து மே மாதம் 19ஆம் திகதி வரை நடைபெறும் என்று டெல்லியில் வைத்துத் தேர்தல் ஆணையாளர் சுனில் ஆரோரா மற்றும் தேர்தல் ஆணையாளர்



SUNIL ARORA
CHIEF ELECTION COMMISSIONER

அசோக் லவசா, சசில் சந்திரா ஆகியோர் கூட்டாக ஊடகங்களுக்கு அறிவித்தனர். தற்போதுள்ள உறுப்பினர்களின் பதவிக்காலம் எதிர்வரும் ஜூன் 3ஆம் திகதியுடன் முடிவாகும் என்பதால், அதற்குள் நாட்டில் உள்ள 543 மக்களவைத் தொகுதிகளுக்கும் தேர்தலை நடத்தி முடிப்பதற்குத் தேர்தல் ஆணையம் ஆயத்தமாகி வருகிறது.

மீண்டும் ஆட்சியைப் பிடிக்கும் நோக்கில், பா.ஜ.க தேர்தல் பரப்புரையைத் தொடங்கி முழுவீச்சில் ஈடுபடுகிறது. தலைமை அமைச்சர் மோடி நாள்தோறும் பல்வேறு மாநிலங்களில் தேர்தல் பரப்புரைக் கூட்டங்களில் பங்கேற்று வருகிறார். பா.ஜ.க தலைமையிலான தேசிய ஜனநாயகக் கூட்டணியைத் தோற்கடிக்கும் முயற்சியில் காங்கிரஸ் தலைமையில் எதிர்க்கட்சிகள் தீவிரம் காட்டி வருகின்றன. இதனால், தேர்தல் திகதி அறிவிக்கும் முன்பே தேர்தல் களம் சூடுபிடிக்கத் தொடங்கியது.

இந்த நிலையில்தான் தேர்தல் திகதி அறிவிக்கப்பட்டுள்ளது. அதன்படி தமிழகம் மற்றும் புதுச்சேரியில் உள்ள 40 மக்களவைத் தொகுதிகளுக்கும் ஒரே கட்டமாக ஏப்ரல் 18ஆம் திகதி தேர்தல் நடைபெறும் என்று அறிவிக்கப்பட்டுள்ளது. இந்தத் தேர்தல் திகதி ராசு காலத்தில் அறிவிக்கப்பட்டதால் சில அரசியல் கட்சிகள் கலக்கம் அடைந்துள்ளன. மத நம்பிக்கை உள்ளவர்கள் பொதுவாக ராசு கால நேரத்தில் நல்ல காரியங்களைத் தொடங்க மாட்டாட்டார்கள். அரசியல் கட்சிகளும், கட்சிகளின் தலைவர்களும் இதற்கு விதிவிலக்கு அல்ல. ஞாயிற்றுக்கிழமை மாலை 4.30 மணி முதல் 6 மணி வரையிலான ராசு கால நேரத்திலேயே தேர்தல் திகதி அறிவிக்கப்பட்டுள்ளது. இதனால் அரசியல் கட்சிகள் பலவும் கலக்கத்தில் உள்ளன.

மகிழ்ச்சியான நாடுகள்

லண்டன், மார்ச்.12

உலகில் மிக மகிழ்ச்சியான நாடுகள் பட்டியலில் டென்மார்க், பின்லாந்து, நோர்வே, ஐஸ்லாந்து, சுவீட்சர்லாந்து ஆகிய நாடுகள் முதலிடத்தைப் பிடித்துள்ளன. பன்னாட்டு ரீதியாக மக்களின் வாழ்க்கைத் தரம் குறித்த ஆய்வு நடத்தப்பட்டது. அதிலேயே டென்மார்க், பின்லாந்து, நோர்வே, ஐஸ்லாந்து, சுவீட்சர்லாந்து ஆகிய 5 நாடுகளில் மக்களின் வாழ்க்கைத் தரம் உயர்ந்திருப்பதும், அவர்கள் மிகவும் மகிழ்ச்சியாக இருப்பதும் தெரியவந்தது. இவற்றுக்கு அடுத்து அமெரிக்கா மற்றும் பிரிட்டன் ஆகிய நாடுகள் மிக மகிழ்வாக வாழும் மக்களைக் கொண்ட நாடுகளாக இனங்காணப்பட்டுள்ளன. வடக்கு ஐரோப்பிய நாடுகளில் வாழும் மக்கள் மிக அதிக அளவில் பணம் சம்பாதிக்கின்றனர். நல்ல உடல் நலத்துடன் நீண்ட நாட்கள் வாழ்கின்றனர். அரசும் நல்ல திட்டங்களை கொண்டுவந்து நிறைவேற்றுகிறது. அதன்மூலமே அந்த நாடுகளில் வாழும் மக்கள் மகிழ்ச்சிகரமான வாழ்க்கையை நடத்துகின்றனர் என்றும் இந்த ஆய்வறிக்கை தெரிவிக்கிறது.



மேடம்: பணிகளை நேரத்தியுடன் விமரிசையாக செய்வீர்கள். தொழில், வியாபாரத்தில் வளர்ச்சி இலக்கு பூர்த்தியாகும். பணப் பரிவர்த்தனை முன்னேற்றம் பெறும். உடன் பிறந்தவருக்கு உதவுவீர்கள்.



கூடம்: சமயோசிதமாக செயல்படுவதால் நற்பலன் கிடைக்கும். தொழில், வியாபாரம் வளர்ச்சி பெற அதிகம் பணிபுரிவது அவசியம். பணவரவு சிக்கன செலவுகளுக்கு பயன்படும். வாகனத்தில் மிதவேகம் பின்பற்றவும்.



மிதுனம்: நண்பரின் உதவியால் மனம் நெகிழ்வீர்கள். தொழில், வியாபாரத்தில் அபரிமிதமான வளர்ச்சி உண்டு. கடனில் ஒருபகுதியை செலுத்துவீர்கள். விரும்பிய உணவு உண்டுமகிழ்வீர்கள்.



கடகம்: சமூகப் பணியில் ஆர்வமுடன் ஈடுபடுவீர்கள். தெய்வ அணு சூலத்தால் முக்கிய செயல் நிறைவேறும். தொழில், வியாபார வளர்ச்சியில் புதிய சாதனை உருவாகும். குடும்பத்தில் சுபநிகழ்ச்சி நடத்த திட்டமிடுவீர்கள்.



சிங்கம்: தன்மானத்திற்கு சோதனை வரலாம். தொழில், வியாபாரம் சார்ந்த இடையூறுகளை தாமதமின்றி சரி செய்ய வேண்டும். பணவரவை விட செலவு அதிகரிக்கும்.



கன்னி: செயலில் கவனச் சிதறல் ஏற்படலாம். தொழில், வியாபாரத்தில் போட்டி அதிகரிக்கும். பணவரவு பெறுவதில் இதமான அணுகுமுறை நல்லது. அதிக விலையுள்ள பொருள் இரவல் கொடுக்க வேண்டாம்.



துலாம்: மன தைரியத்துடன் செயல்படுவீர்கள். தொழில், வியாபாரத்தில் திருப்திகர வளர்ச்சி உண்டாகும். உபரி வருமானம் கிடைக்கும். வீட்டு உபயோகப் பொருள் வாங்குவீர்கள்.



விருச்சிகம்: நிகழ்வுகள் இனிதாக அமைந்து அனுசூலபலன் கிடைக்கும். தொழில், வியாபாரத்தில் புதிய வளர்ச்சி பரிமாணம் ஏற்படும். பணவரவில் லாப விகிதம் அதிகரிக்கும்.



கன்னசு: நண்பர் தந்த வாக்குறுதியை நிறைவேற்ற தாமதமாகலாம். தொழிலில் உற்பத்தி விற்பனை சராசரி அளவில் இருக்கும். குடும்ப தேவைகளுக்கான செலவு அதிகரிக்கும்.



மகரம்: நற்செயலை சிலர் பரிசீலித்து பேசுவர். சுயகவரவம் பாதுகாத்துக் கொள்வீர்கள். சேமிப்பு பணம் முக்கியமான செலவுகளுக்கு பயன்படும். வீடு வாகனத்தில் பராமரிப்பு செலவு கூடும்.



கும்பம்: தாயின் அன்பும் ஆசியும் கிடைக்கும். தொழில், வியாபாரத்தில் திடமிட இலக்கு எளிதில் நிறைவேறும். உபரி வருமானம் கிடைக்கும்.



மீனம்: எதிர்பார்ப்பு நிறைவேற தாமதமாகலாம். தொழில், வியாபாரம் சீர்பெற சில மாற்றம் செய்ய வேண்டியதிருக்கும். அளவான பணவரவு கிடைக்கும்.

சென்.ஜோன்ஸ் பழைய மாணவர் அணி வெற்றி

யாழ்ப்பாணம், மார்ச் 12
யாழ்ப்பாணம் மத்திய கல்லூரி பழைய மாணவர் அணிக்கும், யாழ்ப்பாணம் சென்.ஜோன்ஸ் கல்லூரி பழைய மாணவர் அணிக்கும் இடையிலான எஸ். தனபாலன். கே.இராசகுமாரசாப கார்த்த வெற்றிக் கிண்ணத் துக்கான துடுப்பாட்டத் தொடரில் சென்.ஜோன்ஸ் கல்லூரி பழைய மாணவர் அணி 3 இலக்குகளால் வெற்றி பெற்றுள்ளது.

யாழ்ப்பாணம் மத்திய கல்லூரி மைதானத்தில் நேற்று முன்தினம் ஞாயிற்றுக்கிழமை இடம் பெற்ற ஆட்டத்தில் முதலில் துடுப்பெடுத்தாடிய மத்திய கல்லூரி பழைய மாணவர் அணி 25 பந்துப் பரிமாற்றங்கள் நிறைவில் 8 இலக்குகளை இழந்து 131 ஓட்டங்களைப் பெற்றுக் கொண்டது. 132 ஓட்டங்கள் பெற்றால் வெற்றி என்று பதினாறுக்குத் துடுப்பெடுத்தாடிய சென்.ஜோன்ஸ் கல்லூரி பழைய மாணவர் அணி 20.3 பந்துப் பரிமாற்றங்கள் நிறைவில் 7 இலக்குகளை இழந்து வெற்றி யிலக்கை அடைந்தது. (இ.23)

இன்றைய ஆட்டங்கள்

தெல்லிப்பழை நாமகன் விளையாட்டுக் கழகம் நடத்தும் வடக்கின் நாயகன் வெற்றிக்கிண்ணத்துக்கான கால்பந்தாட்ட தொடரின் ஆட்டங்கள் கழக மைதானத்தில் இடம் பெற்று வருகின்றன. இந்தத் தொடரில் இன்று செவ்வாய்க்கிழமை மாலை 3.30 மணிக்கு இடம்பெறும் ஆட்டத்தில் மகாத்மா விளையாட்டுக் கழக அணியை எதிர்த்து மனோகரா விளையாட்டுக் கழக அணி மோதவுள்ளது. மாலை 4.30 மணிக்கு இடம் பெறும் ஆட்டத்தில் யங்ல யன்ஸ் விளையாட்டுக்கழக அணியை எதிர்த்து ஏ. எல் விளையாட்டுக்கழக அணி மோதவுள்ளது.

☆☆☆

நாவாந்துறை கலைவாணி விளையாட்டுக் கழகம் நடத்தும் அணிக்கு 7 பேர் பங்குபற்றும் கால்பந்தாட்டத் தொடரின் ஆட்டங்கள் கழக மைதானத்தில் இடம்பெற்று வருகின்றன. இன்று செவ்வாய்க்கிழமை மாலை 4 மணிக்கு இடம்பெறும் ஆட்டத்தில் குறிஞ்சிக் குமரன் விளையாட்டுக் கழக அணியை எதிர்த்து நாவாந்துறை சென்.மேரிஸ் விளையாட்டுக்கழக அணி மோதவுள்ளது.

☆☆☆

நாவாந்துறை கலைவாணி விளையாட்டுக் கழகம் நடத்தும் 40 வயதுக்கு மேற்பட்டவர்களுக்கான கால்பந்தாட்டத் தொடரின் ஆட்டங்கள் கழக மைதானத்தில் இடம்பெற்று வருகின்றன. இன்று செவ்வாய்க்கிழமை மாலை 5 மணிக்கு இடம்பெறும் ஆட்டத்தில் ஊரெழு நோயல் விளையாட்டுக் கழக அணியை எதிர்த்து நாவாந்துறை சென்.மேரிஸ் விளையாட்டுக்கழக அணி மோதவுள்ளது. (இ.23)

வலயமட்ட தடகளப் போட்டி



மன்னார், மார்ச் 12

மடு வலய மட்ட பாடசாலைகளுக்கிடையிலான தடகளப் போட்டியின் இறுதி நிகழ்வு நேற்று முன்தினம் ஞாயிற்றுக்கிழமை மாலை அடம்பன் மத்திய மகா வித்தியாலய பாடசாலை மைதானத்தில் மடு வலயக் கல்விப் பணிப்பாளர் கே.சத்தியபாலன் தலைமையில் இடம்பெற்றது. கடந்த 7 ஆம் திகதி ஆரம்பமான போட்டியின் இறுதி நிகழ்வில் விருந்தினர்களாக வவுனியா கல்வியல் கல்லூரியின் பீடாதிபதி கே.சுவர்ணராஜா, வடமாகாண உதவிக் கல்விப்பணிப்பாளர் ஆர்.ராஜசீலன் ஆகியோர் கலந்து கொண்டிருந்தனர்.

நடைபெற்று முடிந்த மடுவலய பாடசாலைகளுக்கிடையிலான தடக்களப்போட்டியில் 218 புள்ளிகளைப் பெற்று மன்/தூயஜோசப் வாஸ் ம.வி. முதலாமிடத்தையும் 162 புள்ளிகளைப் பெற்று அடம்பன் மத்திய ம.வி. இரண்டாமிடத்தையும் 160 புள்ளிகளைப் பெற்று தட்சணாமருமடு அ.த.க. பாடசாலை மூன்றாம் இடத்தையும் 96 புள்ளிகளைப் பெற்று பெரியபண்டிவிச்சான் ம.வி. நான்காமிடத்தையும் 95 புள்ளிகளைப் பெற்று ஈச்சிலைப்பற்று அ.த.க. பாடசாலை ஐந்தாமிடத்தையும் பெற்றுக்கொண்டன. மடு வலயக்கல்விப் பணிமனைக்கு உட்பட்ட 51 பாடசாலைகளைச் சேர்ந்த மாணவர்கள் போட்டியில் கலந்துகொண்டிருந்தனர். (இ.56)



விறுவிறுப்பான லீக் ஆட்டம் சமநிலையில் நிறைவு

யாழ்ப்பாணம், மார்ச் 12

குருநகர் பாடூயின் விளையாட்டுக்கழக அணிக்கும், நாவற்குழி அன்னை விளையாட்டுக்கழக அணிக்கும் இடையிலான லீக் ஆட்டம் சமநிலையில் முடிவுக்கு வந்தது.

நாவாந்துறை கலைவாணி விளையாட்டுக்கழகம் நடத்தும், அணிக்கு 7 பேர் பங்குபற்றும் லீக் முறையிலான கால்பந்தாட்டத் தொடர் அந்தக் கழக மைதானத்தில் இடம்பெற்று வருகின்றது. நேற்று முன்தினம் ஞாயிற்றுக்கிழமை இடம்பெற்ற லீக் ஆட்டத்தில், குருநகர் பாடூயின் விளையாட்டுக்கழக அணியை எதிர்த்து

நாவற்குழி அன்னை விளையாட்டுக்கழக அணி மோதியது.

குருநகர் பாடூயின் விளையாட்டுக் கழக அணிக்கு மூலை உதை (கோனர் கிக்) கிடைத்தது. சாந்தன் அதனை அடிக்க நேராக கோல் கம்பத்தினுள் பந்து சென்றது. முதல்பாதி ஆட்ட நிறைவில் 1:0 என்ற கணக்கில் குருநகர் பாடூயின் விளையாட்டுக்கழக அணி முன்னிலை பெற்றது. ஆட்டம் நிறைவுபெறுவதற்கு 5 நிமிடங்கள் இருக்கையில், நாவற்குழி அன்னை விளையாட்டுக்கழக அணி வீரர் கமிலர்ன் கோல் அடித்து ஆட்டத்தை சமநிலையில் நிறைவு செய்தார். (இ.23)



நாவற்குழி அ.த.க. மகளிர் அணி வெற்றி

யாழ்ப்பாணம், மார்ச் 12

தென்மராட்சி வலய பாடசாலைகளுக்கு இடையிலான 16 வயதுக்கு உட்பட்ட பெண்களுக்கான கரப்பந்தாட்டப் போட்டியில் கைதடி நாவற்குழி அ.த.க. பாடசாலை பெண்கள் அணி வெற்றிபெற்றது.

சாவகச்சேரி மகளிர் கல்லூரி மைதானத்தில் இடம்பெற்ற இறுதியாட்டத்தில் நடப்பாண்டு சம்பியனான கைதடி முத்துக்குமாரசுவாமி பாடசாலை அணியை எதிர்த்து கைதடி நாவற்குழி அ.த.க. பாடசாலை அணி மோதியது. 15:11 என்ற செந் கணக்கில் கைதடி நாவற்குழி அ.த.க. பாடசாலை சம்பியன் கிண்ணத்தை தமதாக்கி கொண்டது. (இ.159)

துடுப்பாட்டம் கரணவாய் கிழக்கு இளைஞர் அணி சாதிப்பு

யாழ்ப்பாணம், மார்ச் 12

வதிரி சிறிமுருகன் விளையாட்டுக்கழக அணியை வீழ்த்தி வெற்றி பெற்றது கரணவாய் கிழக்கு இளைஞர் அணி. கரவெட்டி பிரதேச செயலர் பிரிவுக்கு உட்பட்ட பதிவு செய்யப்பட்ட கழகங்களுக்கு இடையிலான துடுப்பாட்டத் தொடரின் இறுதியாட்டம் நேற்று முன்தினம் ஞாயிற்றுக்கிழமை இமையாணன் மத்தி விளையாட்டுக்கழக மைதானத்தில் நடைபெற்றது. வதிரி சிறிமுருகன் விளையாட்டுக்கழக அணியை எதிர்த்து கரணவாய் கிழக்கு இளைஞர் அணி மோதியது. சிறிமுருகன் அணி முதலில் துடுப்பெடுத்தாடி 15 பந்துப் பரிமாற்றங்களில் 56 ஓட்டங்களைப் பெற்றது. அந்த அணி சார்பில் சசி 16 ஓட்டங்களையும், மலரவன் 9 ஓட்டங்

களையும் பெற்றுக் கொடுத்தனர். பந்து வீச்சில் கரண வாய் கிழக்கு இளைஞர் அணி சார்பில் வன்தன் 5 இலக்குகளையும், வினோஜன் 3 இலக்குகளையும், சஞ்சீவன் 2 இலக்குகளையும் கைப்பற்றினார்கள்.

பதினாறுக்குத் துடுப்பெடுத்தாடிய கரணவாய் கிழக்கு இளைஞர் அணி 14.2 பந்துப் பரிமாற்றங்களில் 6 இலக்குகளை மாத்திரம் இழந்து 57 ஓட்டங்களைப் பெற்று 4 இலக்குகளால் வெற்றி பெற்றது. அந்த அணி சார்பில் திருபரன் 16 ஓட்டங்களையும், டிலக்ஷன் 12 ஓட்டங்களையும் பெற்றுக் கொடுத்தனர். பந்து வீச்சில் வதிரி சிறிமுருகன் அணி சார்பில் மலரவன் 4 இலக்குகளையும், கிருசிகன் 2 இலக்குகளையும் கைப்பற்றினார்கள். (இ.422)

சென்.பீற்றஸ் வி.க. கபடியில் வெற்றி

கிளிநொச்சி, மார்ச் 12

பச்சிலைப்பள்ளி பிரதேச செயலர் பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான ஆண்களுக்கான கபடிப் போட்டியில் சென்.பீற்றஸ் விளையாட்டுக்கழக அணி கிண்ணம் வென்றது. பச்சிலைப்பள்ளி பொதுவிளையாட்டு மைதானத்தில் இடம்பெற்ற ஆண்களுக்கான இறுதியாட்டத்தில் சிறிபதி விளையாட்டுக்கழக அணியை எதிர்த்து சென்.பீற்றஸ் விளையாட்டுக்கழக அணியும் மோதியது. 32:10 என்ற புள்ளிகள் அடிப்படையில் சென்.பீற்றஸ் விளையாட்டுக்கழக அணி வெற்றி பெற்றது. (இ.23)





ரியல் மடரிடீடுக்கு வருகிறார் சிடேன்?

ரியல் மடரிட அணியின் தலைமைப் பயிற்சியாளராக சிடேன் மீண்டும் நியமிக்கப்பட வாய்ப்புக்கள் அதிகம் உள்ளன என்று பன்னாட்டு ஊடகங்கள் சில செய்தி வெளியிட்டுள்ளன. 2016ஆம், 2017ஆம், 2018ஆம் ஆண்டுகளில் ரியல் மடரிட அணியின் தலைமைப் பயிற்சியாளராக சிடேன் இருந்தார். இந்த மூன்று வருடங்களிலும் அந்த அணி ஐரோப்பி



யக் கழகங்களுக்கு இடையிலான பெரிய தொடரான சம்பியன்ஸ் லீக் தொடரைக் கைப்பற்றியது. கடந்த வருடம் சிடேனுக்கும் ரியல் மடரிட அணியின் நிர்வாகத்துக்கும் இடையில் ஊதிய ஒப்பந்தப் பிரச்சினை எழுந்தது. இதையடுத்து மடரிட டில் இருந்து விலகிச் சென்றார் சிடேன். அவரின் விலகலை அடுத்து ரியல் மடரிட அணி தொடர்ந்து பல்வேறு தோல்விகளைச் சந்தித்து வருகிறது. இந்த நிலையில் சிடேனை மீண்டும் அணிக் குள் கொண்டு வருவதற்கு ரியல் மடரிட நிர்வாகம் தொடர்ந்து முயற்சிகளை மேற்கொண்டு வருகிறது என்று செய்தி வெளியிட்டுள்ள பன்னாட்டு ஊடகங்கள். முன்னதாக மடரிட டில் இருந்து பிரிந்து சென்று ஜீவென்டா ஸ்டீன் ஒப்பந்தம் செய்த ரொனால்டோவை மீண்டும் மடரிட டீக்குள் கொண்டு வருவதற்கு அதன் நிர்வாகம் முயற்சித்தமையும் அதற்கு ஜீவென்டாஸ் மறுப்புத் தெரிவித்தமையும் குறிப்பிடத்தக்கது. (ம)

இலங்கை - தென். ஆபி. ஒருநாள் போட்டி நாளை இலங்கை - தென்னாபிரிக்கா அணிகளுக்கிடையில் நான்காவது ஒருநாள் போட்டி நாளை எலிசபெத்தில் இடம்பெறவுள்ளது. தென்னாபிரிக்கா அணி 3:0 என்ற கணக்கில் தொடரைக் கைப்பற்றியுள்ள நிலையில், இரண்டு போட்டிகள் எஞ்சியுள்ள போட்டியில் இலங்கை அணி ஆறு தல் வெற்றி பெறுமா?



தொடரை இழந்தது இலங்கை அணி

இலங்கை - தென்னாபிரிக்கா அணிகளுக்கிடையில் இடம்பெற்ற மூன்றாவது ஒருநாள் போட்டியில் தென்னாபிரிக்கா அணி 71 ஓட்டங்களால் வெற்றி பெற்று 3:0 என்ற கணக்கில் தொடரையும் கைப்பற்றியது. நாணயச் சுழற்சியில் வெற்றி பெற்ற இலங்கை அணி முதலில் தென்னாபிரிக்கா அணியை துடுப்பெடுத்தாடுமாறு பணித்தது. ஆரம்பத்துட்பாட்ட வீரர்களாக டிக் குக், ஹன்றிக்ஸ் களமிறங்கினர். அணி 24 ஓட்டங்களைப் பெற்றிருந்தபோது ஹன்றிக்ஸ் 4 ஓட்டங்களுடன் ஆட்டமிழந்தார். அதிகபட்சமாக டிக் குக் சதம் கடந்து சிறப்பாகத் துடுப்பெடுத்தாடி 121 ஓட்டங்களையும், ரூசன் 50 ஓட்டங்களையும், மில்லர் ஆட்டமிழக்காது 41 ஓட்டங்களையும், பெலுக்குவையோ 38 ஓட்டங்களையும் பெற்றனர். அணி நிர்ணயிக்கப்பட்ட 50 பந்துப்பரிமாற்றங்களில் 5 இலக்குகளை இழந்து 331 ஓட்டங்களைக் குவித்தது.

பதிலுக்குக் களமிறங்கிய இலங்கை அணியின் ஆரம்பத் துடுப்பாட்ட வீரர்களாக பெர்னாண்டோ, டிக்கவலகளமிறங்கினர். 75 ஓட்டங்கள் பெற்றிருந்தபோது 3 இலக்குகள் இழக்கப்பட்ட நிலையில் மழை குறுக்கிட்டது. இதனால் 2 மணி நேரத்துக்கு மேலாக ஆட்டம் பாதிக்கப்பட்டது. இதையடுத்து டக்வேர்த் லூயிஸ் முறைப்படி இலங்கை அணிக்கு 24 பந்துப்பரிமாற்றங்களில் 193 ஓட்டங்கள் நிர்ணயிக்கப்பட்டன. 193 ஓட்டம் என்ற வெற்றியிலக்கை நோக்கி மீண்டும் துடுப்பெடுத்தாடி ஆரம்பித்த இலங்கை அணி வழங்கப்பட்ட 24 பந்துப்பரிமாற்றங்களில் 5 இலக்குகளை இழந்து 121 ஓட்டங்களை மாதீரம் பெற்று, 71 ஓட்டங்களால் தோல்வியடைந்தது. இதனால் ஐந்து போட்டிகள் கொண்ட ஒருநாள் தொடரின் மூன்று போட்டிகளையும் தென்னாபிரிக்க அணி வெற்றிபெற்று தொடரை 3:0 என்ற கணக்கில் கைப்பற்றியுள்ளது.

சீன வீராங்கனை சென் யுபே சம்பியன்

பர்மிங்காமில் இங்கிலாந்து யூப்பர்நாட்டத் தொடர் இடம்பெற்று வந்தது. இதில் பெண்கள் ஒற்றையர் பிரிவில் நேற்றுமுன்தினம் இடம்பெற்ற இறுதிப் போட்டியில் முதன்நிலை வீராங்கனையும், நடப்பு சம்பியனுமான தாய் ஜீ யிங்நை, சீனாவைச் சேர்ந்த 4ஆம் நிலை

வீராங்கனையான சென் யுபேவை எதிர்கொண்டார். அபாரமாக ஆடிய சென் யுபே 21:17, 21:17 என்ற நேர் செற் கணக்கில் நடப்பு சம்பியனை வீழ்த்தி கிண்ணத்தை சுவீகரித்தார். இவர் இந்தப் பட்டத்தை முதல்முறையாக சுவீகரித்தமை குறிப்பிடத்தக்கது.



சுருண்டது மேற்கிந்தியத்தீவுகள்: இங்கிலாந்து இலகு வெற்றி

மேற்கிந்தியத்தீவுகள் - இங்கிலாந்து அணிகளுக்கிடையில் நேற்றுமுன்தினம் இடம்பெற்ற மூன்றாவது டி-20 போட்டியில் இங்கிலாந்து அணி 8 இலக்குகளால் வெற்றி பெற்று 3:0 என்ற கணக்கில் தொடரையும் கைப்பற்றியது. நாணயச் சுழற்சியில் வெற்றி பெற்ற மேற்கிந்தியத்

தீவுகள் அணி முதலில் துடுப்பெடுத்தாடக் களமிறங்கியது. அணி 13 பந்துப்பரிமாற்றங்களில் 8 இலக்குகளையும் இழந்து 71 ஓட்டங்களை மாதீரம் பெற்றது. பந்து வீச்சில் வில்லே 4 இலக்குகளையும், வுட் 3 இலக்குகளையும், ரசிட் 2 இலக்குகளையும்,

இந்திய அணி ஓட்டங்கள் குவிப்பு துரத்தியடித்த ஆஸ்திரேலியா

இந்தியா - ஆஸ்திரேலியா அணிகளுக்கிடையில் இடம்பெற்று வரும் ஒருநாள் போட்டியில் நேற்றுமுன்தினம் இடம்பெற்ற நான்காவது ஒருநாள் போட்டியில் ஆஸ்திரேலியா அணி அபார வெற்றி பெற்றது. நாணயச் சுழற்சியில் வெற்றி பெற்ற இந்திய அணி முதலில் துடுப்பெடுத்தாடக் களமிறங்கியது. ஆரம்பத்துட்பாட்ட வீரர்களாக ரோகித், தவான் களமிறங்கினர். இருவரும் இணைந்து அணிக்கு சிறப்பான அடித்தளத்தை இட்டனர். அணி 193 ஓட்டங்களைப் பெற்றிருந்த போதே ரோகித் தனது சதத்தைத் தவற விட்டு 95 ஓட்டங்களில் ஆட்டமிழந்து வெளியேறினார். மூன்றாவது ஒருநாள் போட்டியில் ஆஸ்திரேலியா அணி பெற்ற ஆரம்ப இணை ஓட்டங்களைப் போல் இவர்கள் ஆடியிருந்தனர். அதிகபட்சமாக தவான் 143 ஓட்டங்களைப் பெற்றிருந்தார். அணி நிர்ணயிக்கப்பட்ட 50 பந்துப்பரிமாற்றங்களில் 9 இலக்குகளை இழந்து 358 ஓட்டங்களைக் குவித்தது.



பந்து வீச்சில் கம்மின்ஸ் சிறப்பாகப் பந்து வீசி 5 இலக்குகளையும், ரிச்ஹட்சன் 3 இலக்குகளையும், சம்பா ஓர் இலக்கையும் கைப்பற்றினார். பதிலுக்குக் களமிறங்கிய ஆஸ்திரேலியா அணியின் ஆரம்பத் துடுப்பாட்ட வீரர்களாக பின்சு, கவாயா களமிறங்கினர். அணி 3 ஓட்டங்களைப் பெற்றிருந்த போது பின்சு ஆட்டமிழந்தார். இணைந்தார் மார்ஷ், அவர் 6 ஓட்டங்களுடன் பவிலியன் திரும்பினார். மூன்றாவது இலக்குக்காக 112 ஓட்டங்கள் பகிரப்பட்டன. கவாயா அதிரடியாகத் துடுப்பெடுத்தாடி தனது சதத்தைத் தவற விட்டு 91 ஓட்டங்களில் ஆட்டமிழந்தார். இவர் கடந்த போட்டியில் தனது முதலாவது சதத்தை பதிவு செய்திருந்தமை குறிப்பிடத்தக்கது. ஹட்ன்ஸ்ஹோம்ப் சிறப்பாகத் துடுப்பெடுத்தாடி 117 ஓட்டங்களைப் பெற்றார். மக்ஸ்வெல் 23 ஓட்டங்களுடன் எல்.பி.பிள்யு முறையில் ஆட்டமிழந்தது வெளியேறி அணி தடுமாறி ஆரம்பித்தது. மறுபுறத்தில் ரேனார் அதிரடி காட்ட ஆரம்பித்து இந்தியப் பந்த வீச்சாளர்களின் பந்துகளை துவம்சம் செய்தார். அவர் ஆட்டமிழக்காது 6 ஆறு ஓட்டங்கள் 5 நான்கு ஓட்டங்கள் அடங்கலாக 84 ஓட்டங்களைப் பெற்று அணியை வெற்றி பெறவைத்தார். அணி 47.5 பந்துப்பரிமாற்றங்களில் 6 இலக்குகளை இழந்து இந்திய அணியை வீழ்த்தி வெற்றி பெற்றது. இந்த நிலையில் 2:2 என்ற கணக்கில் இரு அணிகளும் சமநிலையில் உள்ளன. வெற்றி தோல்வியை தீர்மானிக்கும் போட்டி நாளை இடம்பெறவுள்ளது. ஆட்டநாயகனாக ஆஸ்திரேலியா அணியின் ரேனார் தெரிவு செய்யப்பட்டார்.


டென்லி ஓர் இலக்கையும் கைப்பற்றினார். பதிலுக்குக் களமிறங்கிய இங்கிலாந்து அணி 2 இலக்குகளை இழந்து 10.3 பந்துப்பரிமாற்றங்களில் 8 இலக்குகள் கைவசியுருக்க வெற்றி பெற்றது. ஆட்டநாயகனாக இங்கிலாந்து அணியின் வில்லே தெரிவு செய்யப்பட்டார்.

நளினின் Mega Offers



HP யின் 2018 இற்கான சிறந்த வர்த்தக பங்காளர் விருதினை வென்ற வட மாகாணத்தின் ஒரே ஒரு நிறுவனம்

Nalin Information Technologies (PVT) LTD.



HP யின் சிறந்த வர்த்தக பங்காளரான விருதினை தொடர்ந்து மூன்றாவது முறையாகவும் - பெற்றுக்கொண்டதை முன்னிட்டு HP கணினிகள் (PC), Laptops Workstation, Printers களிற்கு 10% விலை கழிவுகளை பெற்றுக்கொள்ளலாம்.




10% OFF

இச் சலுகை 3 நாட்களுக்கு மட்டுமே!

கோடைகாலத்தில் நளினின் குளிர்ச்சியான விலைக்கழிவு

10% OFF கழிவுகள்



CCTV Camera System [கண்காணிப்பு கமராகள்]


Video Door Phones | Finger Print System | Wireless Alarm Systems



No.195/2 Parameswara Junction, Palaly Road, Jaffna. 021 222 1121, 077 766 7975, 021 222 4994

வில்லியம்சனுக்கு காயம்

நியூசிலாந்து - பங்களாதேஷ் அணிகளுக்கு இடையில் டெஸ்ட் போட்டி இடம் பெற்று வருகிறது. இந்தப் போட்டியில் கேன் வில்லியம்சன் 74 ஓட்டங்களை எடுத்தார். ஆனால் அடிக்கடி மருத்துவ உதவி எடுத்துக்கொண்டார். இதனால் இவர் களத்தடுப்பில் ஈடுபடவில்லை. காயம் மேலும் வீரியம் அடையாமல் இருக்க நியூசிலாந்து அணி நிர்வாகம்



முன்னெச்சரிக்கை அடிப்படையில் அவரை களத்தடுப்புக்கு அனுமதிக்கவில்லை. உலகக் கிண்ணத் தொடர் நெருங்கும் நேரத்தில் வில்லியம்சனுக்கு காயம் ஏற்பட்டிருப்பது நியூசிலாந்துக்கு பின்னடைவை ஏற்படுத்த வாய்ப்புக்கள் உள்ளன.

ISO தரம் வாய்ந்த சர்வதேச கற்கைநெறிகள்

1. Dip. in Human Rights
2. Dip. in English
3. Dip. in Human Resource Management
4. Dip. in Marketing Management

ISO தர மற்றும் Deutche Accreditation Board இனால் அங்கீகரிக்கப்பட்ட சான்றிதழ்கள் கற்கை நெறி முடிவில் வழங்கப்படும்.

18.03.2019 ஆகத்து முன்னர் முற்பதிவுகளை மேற்கொள்ளவும்.
DR.T.PARAMANATHAM EDUCATION
THADDARTHERU JUNCTION, K.K.S. ROAD, JAFFNA.
077 635 1865, 075 798 4526, 078 492 1635

தேவை

A/L கணக்கியல் படித்த கணக்காளர் தேவை.

வயது எல்லை 30 - 50 இடைப்பட்டவர்

சிறுறி ஹொடவெயார் & ஸ்ரோர்ஸ்

கி.55,57 ஸ்ரான்லி வீதி, யாழ்ப்பாணம்

இடம் தேவை

கல்வி நிறுவனம் ஒன்றுக்குப் பின்வரும் இடங்கள் தேவை.

K.K.S. ரோட், கொக்குவில், யாழ்ப்பாணம், பண்டத்தரிப்பு, சங்காணை - பிரதான வீதி, சாவகச்சேரி A-9 வீதி

077 337 4261

SAARMSON இன் 3 மாத சனி, குாயிறு ஆங்கிரி பயிற்சி நெறி

சனி, குாயிறு பிரிவுகள் ஆரம்பம் - 16.03.2019 சனி

பிரிவு 01 : காலை 08-10, பிரிவு 02 : மாலை 03-05

குடியிருப்பவர்களுக்கு இடம் குடியிருப்பவர்களுக்கு

வரலாறு (செவ்வாய் - சியாந்) பிரிவு கட்டண 08.00 - 10.00

இணைப்பு படிப்பின், ஒழுங்குபடுவார், ஆங்கிரி பயிற்சி நெறியையும்

SAARMSON 409, வெயில்லி சாலை, வடமகாணம், யாழ்ப்பாணம். 077 621 4567, 021 222 4282

வெல்பாங் வேலையாளர் தேவை

வெல்பாங் வேலையில் சிறப்பான அனுபவம் வாய்ந்த ஒருவர் தேவை.

சம்பளம் : 1800 - 2000

071 110 0066

வேலையாளர்கள் தேவை

முகாமையாளர், கணக்காளர், காசாளர், விற்பனை உதவியாளர் (ஆண்/பெண்)

தொடர்புகளுக்கு: YK PLAZA No. 39, Stanley Road, Jaffna. -0212223530/0703043646

விருந்தினர் விடுதிக்கு வேலையாளர்கள் தேவை

யாழ் நகரில் உள்ள விருந்தினர் விடுதிக்கு பின்வரும் பதவிகளுக்கு வேலையாளர்கள் தேவை.

- ✦ வரவேற்பாளர்கள்
- ✦ Room Boys
- ✦ சுத்திகரிப்பாளர்கள்

(தங்கிவிட்டு வேலை செய்யவர்களுக்கு முன்னுரிமை வழங்கப்படும்)

ஆர்வம் உள்ளவர்கள் நாளை (13.03.2019) புதன்கிழமை மு.ப 9.00 - 1.00 வரை நேரில் சமூகம் தரவும்.

Es printers

357, கஸ்தூரியார் வீதி, யாழ்ப்பாணம்.

ஜயோதா

உத்தியோகபூர்வ முடிவுகள் சீட்டிடுப்பு வாரம் சீட்டிடுப்பு திகதி

1551 11.03.2019

வெற்றி இலக்கங்கள்: 44 49 53 54 J

சுத்த விபரங்களைக் காண இலக்கம் ரூ 27,725,168/=

தொடர்புகளுக்கு: 011 4062002 / 0114062062 Web: www.dlb.lk

SUPER BALL

சீட்டிடுப்பு வாரம் 938

சீட்டிடுப்பு திகதி 2019.03.10 குயிறுநாள்

E 24 25 31 47

தொடர்புகளுக்கு: 011 4062002 / 0114062062 Web: www.dlb.lk

சனிக்கிழமை அதிர்ஷ்டம்

வெற்றி வாரம்: 3159 திகதி: 2019.03.11

திங்கட்கிழமை

வெற்றி இலக்கங்கள் மற்றும் ஆய்வி எழுத்து போலன் இலக்கம் அடுத்த புதன்கிழமைகளை இலக்கம்

02/03/19/49 D 72 33,951,790/-

அதிகோடிபதி

சீட்டிடுப்பு வாரம்: 551 இன்றைய இலக்கம் பரிசு

வாரம் : சிவப்பு ரூ. 50,940,535/-

சீட்டிடுப்பு திகதி: 2019.03.11

வெற்றி இலக்கங்கள்: 23 32 43 57 K

BAJAJ we are family

குளிர் காற்றுக்கு பஜாஜ் மின்விசிறிகளுக்கு மாறிவிடுங்கள்

WARRANTY 2 YEARS WARRANTY

CEILING | TABLE WALL | PEDESTAL | EXHAUST

Imported and marketed by: **Mans Lanka**

Mans Lanka (Pvt) Ltd. No-38, 3rd Cross Street, Colombo - 11. Tel.: +94 113 030 234 | +94 113 030 235

E: export@bajajelectricals.com | W: www.bajajelectricals.com